

1926—1991 ЕЛЛАРДА АЗАТ ХАТЫН

2020 ИЮЛЬ № 7

СӨЕМЫКӘ

ISSN 0869-1398

КУЗЛАРЕМНЕН
төсө үзгәрмәде
бер ярату тарихы

меренгалы рулет
ЧИКЛАВЕКЛЕ,
жыләк тәмле


АБЬЮЗЕР
синең яныңда
кем?

Лилия
ГАРӘФИЕВА:

«Балалар терәк булса,
үзе зур бәхет...»

75
ЖИҢҮ!
1945–2020

Хәтер – Хәтер – мәңгелек... мәңгелек...



Соңгы хат
Әниңең сандыгын
актарганда, кечкенә
генә дәфтәр битенә
гади карандаш белән
гарәп хәрефләрен те-
зеп язылган хат килеп
чыкты. Бу – фронт-
тан килгән әти хаты!
Эх, укыйсы иде моны.
Әтием Гаязов Галләм
1940 елның жәендә
фин сугышына алынган-
да миңа бары яшь ярым



гына булган. Теләм дә ачылмаган,
«әти» сүзен дә әйтә белмәгәнмен.
Аннан Бөек Ватан сугышы башлан-
ган. 1945 елның 2 февраленә кадәр
сугышкан әти. Батыр артиллерист-
наводчик булган, «За отвагу» медале
белән бүләкләнгән. Менә 54-нче укчы
дивизия приказыннан өзек: «За пери-
од Отечественной войны тов. Гаязов,
стреляя прямой наводкой, разрушил
10 ДЗОТов со станковыми и ручными
пулеметами и истребил 27 белофин-
нов». Үлеменнән бер көн элек язылган
хатында да: «Армый-талмый дошман-
ны үз жирендә куып, хур итеп алга
барабыз», – диелгән. Үзем укыдым бит
бу юлларны!

Әнием Әминә буй-сынга да, төс-биткә
дә төшеп калганнарда түгел, эштә
дә бик уңган иде. Мине кайната-кай-
нана белән тәрбияләп, азмый-тузмый
гомер кичерде. Сүз кушып караучы-
лар да булгандыр, ә ул кузгалмады.
Кайвакыт үзем дә: «Ник болай ялгыз
яшәде икән?» – дип уйлап куя идем.
Моның да жавабын хаттан таптым.
Шул кечкенә генә хатта дүрт урында
«бәгърем» сүзе кабатлана. Күрәсең,
әниңең йөрәгендә әтиңең соңгы
хатында: «Түз, бәгърем! Тиз көндә,
сау булсак, Аллаһ кушса, гомер булса,
кайтырбыз. Хуш, бәгърем» сүзләре
мәңгегә урын алган. Константин
Симоновның «Жди меня и я вернусь»
юллары – һәр солдат хатынының
күңелендә. Көтмәдекме соң, бик
көттек... Гаяз бабай да, Хафаза әби дә,
әнием белән мин дә. Алар барысы да
ахирәт тормышына күчте, мин дә
82 яшьтә. Гомеремдә «әти» дип
әйтергә кешем булмады. «Син кайт-
мадың киткән жиреңнән...»

Сәет ГАЯЗОВ,
Казанның Дәрвишләр бистәсе
«Ислам» мәчете мәэзине.

Бөек Жңңүгә миллионлаган гап-гади кешеләрнең каһарманлыгы бәрабәрәнә
ирешә алдык. Алар арасында безнең татар егетләре, татар кызлары да бай-
так. Минем бабам, синеке, аныкы... Сугыш афәте кагылмаган, сугыш ишек
шакымаган капка, гаилә калды микән? Жңңү таңы безгә шуңа да кадерле...
Инде бу хакта бүгенге яшьләребезгә дә аңлатасы, төшендерәсе, күңелләрендә
горурлык хисләре уятасы килә. Бу проект – шул хакта. Мондый ядкаръләр,
бәлки, сезнең гаиләләрдә дә сакланадыр. Юк икән, аларны шушы сайттан
табып алырга мөмкин: <https://pamyat-naroda.ru>. Бабаларыгызга орден-
медальләр ни өчен бирелде икән? Балалар, оныклар белән бергә утырып
эзләп карагыз әле. Әлеге тарихи документларны үз күзләрә белән күргәч,
Жңңү сүзенә алар инде берничек тә битараф калалмас...

Табышларыгызны безнең белән дә уртаклашыгыз. Хатларыгызны көтәбез.



Сөй гомерне, сөй халыкны, сөй халыкның дөньясын!



© «Сөембикә» 2019

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологияләр һәм массакүләм коммуникацияләр өлкәсендәге күзәтчеклек буенча Федераль хезмәтендә (Роскомнадзор) 2015 елның 18 маенда «Сюумбике» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчermәләре белән бергә жиберелгәндә генә кабул ителә.

Кулъязмаларга бәя бирелми, алар кире кайтарылмый.



Фото: Анна Арахамия

Баш мөхәррир
Л. Н. Маликова

Тышлыкта:
Лилия Гарәфиева
Фото: Анна Арахамия

Учредитель:
Акционерное
общество
«Татмедиа»



Редколлегия:
Зилә Вәлиева, Нурия Вәлиева, Искәндәр Гыйләжев, Нәбирә Гыймәтдинова, Айрат Зарипов, Эльмира Зарипова, Кадрия Идрисова, Сәрия Сабурская, Нурия Һашимова, Гөлназ Шәйхи, Рафаэль Шәвәлиев, Равилә Шәйдуллина, Лотфулла Шәфигуллин.

Редакциянең гомуми телефоны 222-09-77

Житәкче урынбасары 222-09-78

Баш мөхәррир урынбасары 222-09-78

Гөлнур Хәсәншина

Жаваплы сәркатип

Лариса Маликова

Әдәби мөхәррир

Эльмира Закирова

Сайт мөхәррирләре:

Сөмбел Гаффарова

Камилә Димөхәммәтова

Верстка:

Резеда Галиуллина

Бүлек мөхәррирләре:

Чулпан Галиәхмәтова

Раилә Хәялиева

Корректор

Фирдәвес Исмагыйлева

Фотокорреспондент

Анна Арахамия

Гамәли хезмәткәрләр:

Нәфисә Әскәрова

Олег Сердюк

ТР «Татмедиа» Матбугат һәм массакүләм коммуникацияләр республика агентлыгы ярдәме белән чыгарыла.

Басма Матбугат һәм массакүләм коммуникацияләр буенча федераль агентлык ярдәмендә нәшер ителә

Редакция адресы: 420066, Казан, Декабристлар урамы, 2 нче йорт.

www.syuyumbike.ru

E-mail: suumbike@tatmedia.com

ssuum@yandex.ru

тел./факс: (843) 222-09-77

Язылу индексы:

П2204 (ПАП рәсми каталогы буенча)

73002 («Роспечать» каталогы буенча)

Банк реквизитлары:

Филиал АО «ТАТМЕДИА»

«Редакция журнала «Сюумбикә»

Расч/счет 40702810600020010309

кор/сч 30101810000000000805

в ПАО «АК БАРС» БАНК г. Казань

ИНН 1655144950

БИК 049205805

КПП 165802002

Автор фикере редакция фикере белән туры килмәскә мөмкин.

Реклама текстлары аны бирүчеләр жаваплылыгында.

Редакциянең язмача рөхсәтеннән башка материалларны «Сөембикә»дән күчереп басу тыела.

Формат: 225x290 мм
Күләме 64 бит

Басарга кул куелды:
19.06.2020 ел.
Заказ **A-1439**
Тираж **4850**

16+



Фото: Анна Арахамия

Баш мөхәррир сүзе



Без журналистларның һәр елы икегә бүленә: беренче һәм икенче яртыеллыкка. Тормышыбызның шундый бизмәнгә салып үлчәнү сере бик гади: ярты ел саен абунәчеләр кампаниясе уза. Яңа гына тагын шул чикне уздык менә... Журналның бу санын кулга алучылар арасында тугрылыклы укучыларыбыз байтактыр. Әмма, һичшиксез, яңалары да өстәлгәндер дигән өметтә мин!

Ә беренче яртыеллык жиңел булмады. Чөнки... Көннәрдән бер көнне без төштәге сыман башка дөньяда яши башладык: урамнар буш, сәүдә үзәкләре эшләми, самолетлар очмый... Табибларыбыз гына хастаханәләрдә көнне төнгә ялгап эшли... Бу чор безне үзгәртәчәк. Беренчедән, ниһаять, табиб хезмәтенә авырлыгын, җаваплылыгын, фидакарлыгын аңладык.

Икенчедән, кинәт уянгандай, яныбыздагы мохтажларга игътибар итә башладык. Моңа мисаллар бик күп. Шуларның берсен сезнең белән дә уртаклашасым килә. Бер ир волонтерлар оешмасына язылырга тели, әмма аны чиратка фәлән меңенче итеп теркилә. Озак көтә ул, ә чират һаман җитми дә җитми. Бер көнне ул мәрхүм әнисенең телефон дәфтәрен табып, ахирәтләренең барысына да шалтыратып, исәннәрен барлап чыга. Һәм... даими рәвештә аларга азык-төлек илтә башлый. Әбиләрдән акча алмас өчен: «Миннән түгел, хәйрия оешмасыннан», – дип әйтә.

Тагын... Бу катлаулы көннәрдә үзез без өчен интернетның бик күп яңа мөмкинлекләрен ачтык. Баксаң, байтак эшне онлайн да башкарырга мөмкин икән. Без дә май һәм июньне – махсус саннарыбызны (ә алар, гадәттә, аерым җаваплылык белән әзерләнә!) өйдән эшләп әзерләдек. Геройларыбыз белән дә онлайн «очраштык». Күзгә-күз карап аралашуга җитми инде, әлбәттә... Әмма тырыштык, һәрвакыттагыча, сезгә булган бөтен яратуыбызны кушып эшләдек.

Шагыйрь Ләбиб Леронның хәләл җефете Фидания ханымның инстаграм битендә #тормышдәвам итә дигән хэштег бар. Әйбәт хэштег...

Тормыш дәвам итә. Барысы да әйбәт булып!

Яратып,
Лариса МАЛИКОВА



Безнең тышлыкта



«Шөкрәна кылып,
үткәннәрне хөрмәт
белән искә алып,
алга карап яшим...»

14

«Ышан миңа...»
Чулпан Галиәхмәтова

Заман һәм без

6 Абыюзер
Чулпан Галиәхмәтова

Өмет катыш көтү
Раилә Хәялиева

10



20

Алжыган әни халәте
Раилә Хәялиева

Татар дөньясы



24

Димче
диңгез
кичерер
Айгөл
Минһаҗева

Яшәеш

44


Сыгылганнар
гел сынмый
Гөлнур Сафиуллина



Күзләремнең төсе
үзгәрмәде...
Фәния Сәетгәрәева

48

28



Чирмешәннең балта остасы
Лилия Гәрәева

54



Зәңгәр шәһәр
Раушания Полосина-Сөләйманова

Мәдәни тормыш



38

Куен
җылысы
Камил
Кәримов

Хуҗабика



60

Меренгалы
рулет

Чаң сугабыз » мөнәсәбәтләр

Еланның агуы – тешендә,
адәмнеке – телендә, диләр.
Ә ул агу бөтен назыңны,
бар жылыңны бүлөк иткән
якын кешең теленнән тамса?
Аның һәр әйткән сүзе йөрәккә
хәнжәр булып кадала икән,
күңел көчсезләнә, яшәүнең яме
югала, ахыр чиктә, өметеңне
өзәргә мөмкин. Өйдәге золым
турында бик күп сөйләләр.
Гомерен өзгән, кул күтәргән
дигән хәбәрләр еш ишетелә.
Болары фаҗига итеп кабул
ителә. Сүз белән гайрәтләнеп
яшәүчеләр дә бар бит әле.
Юк, алар бармак белән дә
чиертмиләр, бары тик сүз
белән кыйныйлар. Һәм, нигездә,
моны хатын-кыз ялгызы гына
күтәрә. Эндәшми. Түзә. Бу –
олы бер фаҗига. Көн саен
дәвам иткән психологик һәм
эмоциональ басым бервакыт
кешелектән чыгармый калмый.
Бу дөньяда һәр кеше – шәхес.
Шәхеснең үз дөньясы, үз чик-
ләре бар. Ул чикне беркем дә
таптап керергә тиеш түгел.
Хәтта бик яраткан кешеңнең дә
моңа хокукы юк...



Чулпан
ГАЛИӘХМӘТОВА

Хокуксыз хатын-кызлар

«Мин өйдә мебель...» Һәрвакыт
үзен карап, брендлы киёмнәр киеп,
соңгы модельле машинада йөргән
танышымнан шундый сүз ишеткәч,
бер мөл аптырап калдым. Читтән ка-
раганда, тормышы күпләр көнләшер-
лек югыйсә. Бернәрсәгә интегеп
яшәми кебек. Тик интегә икән шул...
иреккә. Ул һәрвакыт өйдә булырга
тиеш. Шөһрә үзәгендәге кыйммәтле
спортзалга барып шөгыльләнгәннән

АБЬЮЗЕР




Фото: www.pixabay.com

соң да, андагы таныш хатыннары белән кафэ эчәсе түгел, туры өйгә йөгәрәсе. Институт тәмамлап кияүгә чыккач, беренче баласы туганчы үз һөнәре буенча эшли әле ул. Соңыннан моңа чик куела. «Син өйдә балалар янында булырга тиеш», – ди аңа ире. Балалары үсеп итәктән төшкәч тә, эшкә чыгарга талпынып карый. Тик ире бу хакта ишетергә дә теләми. «Тәжрибәң юк, син өйдә генә утырырга тиеш», – ди. Аның бер-нәрсәгә хокукы юк, балаларны кайсы мәктәптә укытуны хәл итү түгел, ялгызы гына кибеткә барып үзенә күлмәк тә сайлый алмый. Барысын да ир контрольдә тотат. Каршы сүз әйтү турында уйларга да ярамай. «Син нәрсә күргән соң, бөтен эшен минем муенда утыру», – дигән шелтә сүзләргә кабат ишетәчәк. Хәер, моны ишетергә әллә ни сәбәп тә кирәкми. Ире аны болай да бу сүзләр белән еш «иркәли». Иргә финансы бәйләлгә булгач нишләсәң инде, диярсез. Ләкин тагын бер очрак китерәсем килә. Янып торган, тормыш йөген үзә тарткан хатын. Эшли, акчасын таба, нәрсәгә тотына, шуны булдыра. Һәркем белән уртак тел таба. Ә менә ире каршында коела да төшә. Юктан гына тавыш чыгарган булдыксыз иренә каршы бер сүз әйтә алмый. Нинди генә яман сүзләр ишетми уңган хатын! Барысына да түзә: кара тавыш кына чыкмасын да, ире кул гына күтәрмәсен, балалары гына атасыз үсмәсен. Бөтен курыкканы шул. Кычкырып алжыган ире соңыннан тагын аны гаепләп куя: эндәшмәскә идең, күрәсең бит, кәефем начар, янәсе. Һәрвакыт хатын гаепле. Өйдә бу инде – канун. Үзгәрер дип өметләнеп яши хатын. Тик үзгәрерме соң?..

«Тау югалды дисәләр ышан, кеше холкы үзгәрде дисәләр ышанма»

«Бу хатыннары психологик абьюзлар корбаны», – ди «Сердәш» хезмәте психологы Гүзәл Хөснетдинова. Абьюзер: *abuse* – көчләү, *abuser* – көчләүче кеше дигән сүз. Өйдәге золым хакында сөйләгәндә еш кулланула. Психологик абьюз да – көчләүнең бер төре. Абьюзер манипуляция-



«Сердәш» хезмәте психологы
Гүзәл ХӨСНЕТДИНОВА:
«Абьюзер: *abuse* – көчләү,
abuser – көчләүче кеше
дигән сүз. Ул якин
кешеләрен мыскыл итә,
кимсетә, мәсхәрәли...»

ли, куркыта, эмоциональ басым ясый, гомумән, корбанына психологик зыян сала.

Бөтендөнья сәламәтлек саклау оешмасы күрсәткелләренә караганда, кешеләрнең 75 проценты мөнәсәбәтләрдә бу проблема белән очраша. Моңы һич тә норма итеп кабул итәргә кирәк түгел. Ул гаиләдә икән, аның бик еш кабатлануы көн кебек ачык. «Иреннән гомер бие сүз белән мыскыл ителәп яшәгән хатыннары күп, – ди психолог. – Алар каядыр барып киңәш сорарга ояла, хәер, барыр урын да юк».

Ирем мине кыйный дип полициягә мөрәжәгать итүчеләргә дә әллә ни ярдәм итәргә ашкынып тормыйлар. Ирем миңа психологик басым ясый дип килсәң, чигә турында бармак бөтерергә дә мөмкиннәр, чөнки безнең җәмгыятьтә ул проблема буларак кабул ителми. Ир эчми, сукмый, читкә йөрми, өйгә акча алып кайта икән, башкалар өчен ул идеаль. Әмма кеше күңеле – кара урман. Ир белән хатын мөнәсәбәтләре дә шундый ук урман. «Бездә психологик белем бик түбән дәрәжәдә. Чикне белмиләр. Мәсәлән, ирең

белән чия-пычак килеп талаштың ди. Бу психологик абьюзмы, әллә инде югары тонга күчеп аңлашумы? Моңы тәгаен әйтә алмыйлар», – ди Гүзәл Хөснетдинова. Белгечләр исә бу чикне аера белә. Кәефем начар булып, ир хатынын кимсетә икән, үз гаепен таный һәм, билгеле, гафу үтенә. Әйе, абьюзер да гафу үтенә, ләкин бар гаепне хатынына ташлай: эндәшмәскә идең, яныма килмәскә идең... Гадәти конфликтлар нинди дә булса бер сәбәп аркасында чыга: ремонт, тормышка планнар кору йә каядыр бару... Уртак фикергә килә алмаганда югары тонга күчкәнне үзбездә дә сизми калабыз. Ә абьюзлар кечкенә генә бер сәбәп өчен дә уттай кабына. Помаданың төсен, юыну бүлмәсендәге юеш сөлгене, ашның тозлырак булуын да тормыштагы иң зур хатага әйләндереп, балачаганы әрләгән кебек шелтәләп ташлаячаклар. Алар бервакытта да үзләрен гаепле итеп тоймый. Җитмәсә, бик яхшы манипулятор үзләре. Гади итеп әйтсәк, үз сүзләрен сөйләп, үзенең эшләтәләр. Барысы өчен дә хисап таләп итәләр: кая барасың, нишлисәң, күпме акча тотасың... Һәм иң кызыгы – хатын-кыз моңа ияләшә, норма итеп кабул итә башлай.

Битлекле ир-ат

Абьюзлар хатыннарыны ничек кенә мыскыл итеп, юкка чыгарсалар да, аерылып китмиләр, чөнки болай яшәү рәхәт һәм уңайлы. Корбаннарына караганда әхлакый һәм психологик яктан көчсезрәк алар. Эчәк паразиты кебек, янәшәләрендә үзләреннән көчләрәкләр булганда гына яши алалар. Тик моңы бервакытта да сиздермиләр, бәлки, белмиләрдер дә. Алар үзләре турында бик югары фикердә. Җитмәсә, алдакчылар. Булачак ярыңның абьюзер булу-булмавын никахны рәсмиләштергәнче белергә була. Сөйләүләренә караганда, алар дөньядагы иң яхшы кешеләр. Элек йөргән кызлары начар, тиле, барысына да үзләре гаепле булган. Бу инде маяк булырга тиеш. Психолог әйтүенчә, абьюзлар әйләнә-тирәдәгеләргә бик яхшы тәэсир тудыра: һәрвакыт пөхтә, энәдән-жептән киенәләр, матур сөйләшәләр, романтиклар.

Чаң сугабыз » мөнәсәбәтләр

Шуңа да яши башлагач кисәк кенә үзгәрүләрен аңлап бетереп булмый. «Ул бит шундый романтик иде!» – дип аптырыйлар. Күрәсен, болар барысы да битлек. Яулауның кирәге калмагач, битлекләрен салып аталар.

Гаиләдә тыныч мыскыл итү алымы да бар әле: дәшмәү! Бу – манипуляциянең иң киң таралган очрагы. Кайта, син әзерләгән ризыкны капмыйча, үзе әзерләп ашый. Нидән канәгать булмавын аңлатмый. Хәтта күтәрелеп тә карамый. Ир бу алымны еш куллана икән, димәк, абьюзер. Кеше алдында мыскыллап көлү, сүз белән чеметеп, төртеп алу да абьюзерлык сыйфаты. Бернинди зыянсыз, бар кешегә дә көлке булган әйбер түгел инде бу. Мәзәк ул бөтен кешегә дә көлке булганда кызык. Ә бер кеше көлдергәндә икенчесе уңайсызлана икән, бу инде психологик басым, чөнки ул кешенең үзенә карата булган бәясе какшый. Абьюзерларның төп максаты әнә шул инде: партнерның бәясен төшерү, аны мескен хәлгә калдыру. Шуңа да алар игелекле, конфликттан курыккан, сабыр, үзләрен һәрвакыт икенче планга куйган кешеләрне сайлый. Корбаннар, сабыр итеп, шундый халәттә яшәргә күнәгә. Китәм дип әйтә башласа, психологик көчләүче бөтенләй башка кешегә әверелә: чәчәкләр алып кайтып, тезләнергә дә мөмкин. Үзгәрде бит дип, ничәмә-ничә тапкыр алданып яши хатын-кыз. Тик еллар үткән саен, мондый гафу үтенүләр бетәчәк. «Үзгәрмәячәк тә! Чөнки абьюзер холкында психопатларда булган сыйфатлар бар. Аларда эмпатия, жәлләү, хәлгә керү дигән әйбер бөтенләй юк», – ди психолог. – Миңа үзгәрергә кирәк дип уйлап та карамыйлар, чөнки шулай уңайлы. Ә менә аларның корбаннарына бердәнбер ярдәм кулы сузучы – психологлар.

Гүзәл Хөснетдинова әйтүенчә, ярдәм сорап килүчеләр аерылырга теләми. Ыч юк. Психологка килгән икән, партнерын аңларга, мөнәсәбәтләрен үзгәртеп, яңа тормыш башларга тели. Даими стресста яшәгән әлегә хатын-кызларга психологлар иң элек үз баяләрен күтәрергә ярдәм итә. Аларга тынычлану өчен стресс чыганагынан китеп торырга кирәк.



**«Фатыйма» хатын-кызлар кризис үзәге җитәкчесе
Марина ГАЛИЦКАЯ:
«Жәмгыятьтә хатын-кызларга карата дискриминация балалар бакчасынан ук башлана».**

Авыр чакта ата-ана янында берәз ял итеп алу комачау итмәс. Психологик абьюзерлар белән яшәгәннәрнең, гадәттә, тирә-ягында беркем булмый, чөнки аларга аралашырга мөмкинлек бирелми. Психологлар иң элек сине аңлаган, тыңлаган кешеләр мохитен булдырырга киңәш итә. Аек акыл белән уйлап, партнерның мыскыл итү сәбәбен ачыклау, аннан көчләрәк, акыллырак икәнәңне аңлау мөһим. Балалар хакына!

– Өйдәге мөнәсәбәтләрен күрәп үскән балалар, нигездә, әни яклы була. Ләкин ата тарафыннан булган негатив тора-бара аларга да күчә, һәм тормыш кора башлагач, бу психологик проблемага әйләнергә мөмкин. Ә иң куркынычы: әти кеше үрнәгендә әниләрен мыскыл итеп, рәнҗетеп яшәргә дә мөмкиннәр. Балалар – хатын-кызга үзгәрү өчен менә дигән мотивация, чөнки бар ана да балаларның бәхетле булуын тели, – ди Гүзәл Хөснетдинова.

Үз баяңне күтәрәп, абьюзер белән катгый итеп позицияләренә куеп сөйләшә башлагач, ул власте бетүен аңлаячак. Абьюзер белән кешечә аңлашып булмаганын төшендегез

инде. Монда сугыштагы кебек тактика һәм стратегия кирәк!

Психологик басымның иң куркыныч төре – газлайтинг. Әлеге термин безнең тормышка кереп бара. Димәк, ул кайчан да булса проблема буларак күтәреләчәк. Әлегә бу хәлдә дә хатын-кызлар ялгызы кала. «Газовый свет» англиз пьесасыннан алынган бу сүз психологик көчләүнең бер формасы. Һәм үтә куркыныч формасы. Ул, нигездә, кул күтәрү, җенси көчләү белән бергә алып барыла. Абьюзерның максаты: корбанын психик яктан нормаль булмаган итеп күрсәтү, чынбарлыкны адекват кабул итүдә шикләнү тудыру. «Бу бик авыр очрак, – ди Гүзәл Хөснетдинова. – Һәрвакыт жүлөргә чыгарган саен, корбан үзенә жүләр булуына ышана башлый. Үзгәндә шикләнә. Монда инде психосоматика килеп чыга: корбан авыруга әйләнә. Ә авырулар – өйдәге сәламәт булмаган мөнәсәбәтләрнең нәтижәсе ул».

Кая барыйм?

Күпләр гаиләдәге психологик басымны колагыннан тартып үстерелгән проблема дип кабул итә. Хатын-кызларны артык иркә, инфантиль булуда гаеплиләр. Әмма бу проблема бар. «Фатыйма» хатын-кызлар кризис үзәге җитәкчесе Марина Галицкая әйтүенчә, кайнар элементгә шалтыратучыларның 40 проценты физик көчләүдән зарланса, 4 проценты психологик көчләнүдән җәфа чигә. Бик кечкенә сан диярсез, күпләр тыныч кына басылып яшәвен дәвам итә. Бу 4 процент әлегә проблема үзәгенә үтеп, алга таба яшәргә өмет югалтканнар түгел микән?!

– Үзәккә мөрәҗғәгать итүчеләр, нигездә, эшләп акча табучы хатын-кызлар, – ди Марина Галицкая. – Финанс бәйләлектә булу абьюз мөнәсәбәтләргә сәбәп дип әйтмәс идем. Психологик көчләүчеләр нигә синең итәген кыска дип тә бәйләнә башлый. Мондый авыр хәлдә калган хатын-кызлар психологка гына мөрәҗғәгать итә ала. Татарстанда аларга ярдәм итә торган оешмалар юк. Дөрәс, хәйрия нигезендә эшләүче берничә приют бар. Тик анда балалы хатын-кызларны гына кабул итәләр.

Авыр хәлдә калган хатын-кызларны канат астына алырлык сак хезмәте булган дәүләт приютлары булырга тиеш. Ә дәүләттән моны финанслау өчен иң элек махсус канун кирәк. Өйдәге золым буенча канун проекты әлегә кадәр эшләнеп бетмәгән.

Нигә хатын-кыз корбан?

Статистика буенча, өй золымчыларының 90 проценты ир-атлар. Жәмәгать эшлеклесе, «ФемКызлар» активисты Тасия Альбариньо фикеренчә, күп очракта нәкъ менә хатын-кызларның психологик абьюз корбанына әйләнүенә жәмгыятәтәге стереотиплар сәбәпче булып тора.

– Чын ир-атлар әйдәп баручы булырга тиеш, аларга пар чыгарырга кирәк, ә хатын-кызлар зирәк, сабыр, шул ук вакытта ир-атның ачуын чыгармыйча, аны рухландырып яшәргә тиеш дигән сексист фикерләрнең бөтен мәкерлегә дә шунда: алар безгә бик кечкенәдән үк иррациональ дәрәжәдә түгел, ә эмоциональ дәрәжәгә салына һәм, әлбәттә, киләчәктә эш-гамәлләребезгә тәэсир итми калмый. Бу нормалар күп очракта психологик абьюзны гадәти хәл итеп кабул итәргә җирлек бирә. Ирнең даими рәвештә контрольдә тотуын, аралашу мохите сайлавын абьюз дип

түгел, ә аның кайгыртучанлыгы дип уйлыйбыз. Житмәсә, әле шуны романтикалаштырабыз. Бу безнең төп хатабыз», – ди ул.

Тасия әйтүенчә, безнең жәмгыятәтә әлегә проблема артык күтәрелми, чөнки корбан хатын-кыз тешен кысып, түзеп яши. Ә чүпне читкә чыгармыйм дип яшәү гомер бәһасенә торырга мөмкин.

Абьюзер хатын-кыз буламы?

Гаделлек өчен шуны да язарга кирәктер: жәмгыятәтә бик аз булса да хатын-кыз абьюзерлар да бар. Аларны анекдотлардагы кебек, чәченә бигуди куйган, кулына уклау тотып, жебегән иренең эштән кайтуын көткән йөз килограмм авырлыктагы хатын-кыз итеп күзаллау дәрәс булмас. Көләч, укымышлы, сарказмга ия, заманча, карап торышка бернинди зыян сала алмаган хатын-кызлар алар.

Психолог Гүзәл Хөснетдинова: «Бу проблема белән ир-атлар да мөрәҗғәгать итә», – ди. Дәрәс, алар, хатыным миңа эмоциональ басым ясып дип зарланмый, ә гаиләне саклап калу өчен ярдәм сорап киләләр. «Бер клиентым бар иде, – дип сөйли психолог. – Өйләнешкән ва-

кытта хатыны, егермешәр тапкыр эшенә шалтыратып, аны гел контрольдә тоткан. Ахыр чиктә, хатын-кызлар карап утырасың дип, телевизор караудан тыйган. Көнчелек тә абьюзга әйләнергә мөмкин. Әгәр партнерың ирегеңне кысса, тормыш рәвешенә үзгәртәргә теләсә, ышанычы булмаса, үз милке итеп караса, бу инде психологик көчләү дигән сүз. Хатын-кыз эмоциональ көчләүче булган гаиләләрдә бала тугач вазгыять тагын да катлаулана. Ул ирен бала белән шантажлы башлый. Бик сирәк очракта гына ир-ат түзеп яши. Йә ул гаиләдән китә, йә аракы белән дуслаша».

Мондый мөнәсәбәтләрдә шагыйрьләр мәдхия җырлаган саф, чиста мәхәббәт юк. Дәрәс, үрмәкүч тә пәрәвезенә тотылган чебенне ярата. Тик бу башка төрле ярату. Ул аның исәбеннән үз мәнфәгатен генә кайгырта. Мәхәббәткә салынган хөрмәт, аңлау, гафу итү, зыян салырга, борчырга теләмәү кебек төшенчәләр абьюз мөнәсәбәтләрдә була алмый. Гарип күңелле кешеләр өчен ул бары тик декорация генә. Ә алар янәшәсендә алданып, мыскыл ителеп, өметләнеп яшәгәннәр бик көчле кешеләр. Кызганыч, бу хакта үзләре генә белми...

КАЙДАН КИЛӘ МОНДЫЙ ЯВЫЗЛЫК



Лилия МИҢНЕТДИНОВА, Казан дәүләт медицина академиясенең психиатрия һәм суд-психиатрия кафедрасы доценты, медицина фәннәре кандидаты, психиатр.

Бик авыр холыклы кеше, энергетик вампир. Аларны ничек кенә атамыйлар. Соңгы вакытта «абьюзер» дип әйтә башладылар. Ир-ат та, хатын-кыз да абьюзер була ала. Алар якыннарына төрлечә негатив тәэсир ясып. Ир-атлар күпчелек очракта абьюз көчләнең барлык алымнарын да кулланса (психологик, физик, җенси), хатын-кызлар психологик басым гына ясып.

Ник соң кешеләр абьюзерга әйләнә? Бу авыр психик үзгәрешләр нәтижәсендә барлыкка килергә

мөмкин. Шулай ук ул психик тайпылышлы кешеләрдә дә сизелә. Аны «холык үзенчәлегә» дип атыйлар. Кечкенә чакта баланың эчке дөньясына һәм аңына ата-анасы җимергеч тәэсир ясаса, кеше психик яктан сәламәт булып үссә дә, көчләнүгә әйләнергә мөмкин. Абьюз мөнәсәбәтләр булган гаиләдә тәрбияләнган бала, үскәч, шул сыйфатларны үз торышына күчерергә мөмкин.

Психологик яктан имин булмаган гаиләләрдә тәрбияләнган балалар

төрле комплекслар белән үсә. Ярату җитмәгән балаларның үз бәясә түбән, психологик яктан да тотрыксыз була. Агрессивлык, тиз ярысып китү, власть ярату, үзен кулда тоту алмау, кансызлык, башкаларга ышанмау, алдашу кебек сыйфатлары барлыкка килә. Социаль норма һәм кагыйдәләргә боза, башкалар белән үзен бик тәкәббер тоту. Болар барысы да абьюз тәртип формалашуга сәбәпче булырга мөмкин.

Баланы, максатларыңа ирешү өчен, кешеләргә манипуляцияләргә кирәк дип тәрбияләү дә дәрәс түгел. Гаебен танып белмәү, эмоциональ салкынлык киләчәктә абьюз мөнәсәбәтләр тудыруга җирлек булып тора. Абьюзерлык холык һәм нәселдәнлектән килә. Әхлаксыз тәрбия, мохит моны ныгыта гына.



ӨМЕТ КАТЫШ КӨТҮ

Раилә
ХӘЯЛИЕВА

Каршымда жиде катлы таш бина. Тәрәзэләрендә батып баручы июнь кояшы чагыла. Госпиталь каршында басып торам. Бу – без әле кайчан гына аш бүлмәсендәге телевизордан ишетеп белгән Covid белән көрәш майданы. Алгы сызык. Үлем белән күзгә-күз. Һәр икенче мизгелдә үзләре дә пациентка әйләнергә мөмкин икәнлекләрен белгән табиблар хәтәр вирус белән көрәшә. Ул безгә зур тизлек белән килеп житте. Никадәр ваемсыз булуыбызны искәртте. Госпиталь тәрәзэләрендә тонык кына утлар яна. Битлек, махсус костюм кигән табибларның узып йөргәне күренә. Кайберәүләр, әнә, ишек төбенә һава суларга чыккан. Тормышны икегә аерып торган ишекләргә ачып теге якка узарга хакым да, рөхсәтем дә юк минем (язмасын да!). Якындагы сукмактан битлекләрен ияк астына төшереп кигән битараф кешеләр уза. («Вирусның барлыгына ышанмыйм!» «Безгә тимәс әле!» «Мин сакланмаганнан гына берни дә булмый!»...) Бу якта – кояш, чәчәкләр, яшеллек, ә диварларның теге ягында байлык һәм ярлылык, картлык һәм яшьлек төшенчәләрен аямаган, күңелләргә курку булып кереп урнашкан коронавирус газабыннан жан тартышучылар. Әйләнә-тирәдәге һавада ук куркыныч эленеп тора сыман. Шомлы сирена тавышлы ашыгыч ярдәм машинасы килгәнә күренә. Руль артында утырган абзыйдан башлап, машинадагыларның һәрберсе саклагыч махсус костюмнардан. Кемнең кем икәннән аерып булмый. Мондагыларның миссияләре уртак – гомереңне куркыныч астына куеп булса да, үз теләгең белән башкалар тормышы өчен көрәшү... Казанда һәм башка шәһәрләрдә коронавирус йоктырган кешеләрне дөвалау өчен махсус майданнар булдырылды. Аларның эшчәнлеген яңалыклардан күзәтеп, барлап барабыз. Моңа чаклы бер-берсен белмәгән, күрмәгән медицина хезмәткәрләре, бергә тупланып, вирус белән көрәшкә чыкты. Яңа режимда эшләү, үз тәҗрибәң аша дөвалау чараларын табу, барысын да яңадан башлау... Табиблар монда эшкә килеп кенә китмиләр. Алар монда яши. Бер атна, ике, өч... бер ай, ике... Биредә алар барысы да бертөрле – махсус саклагыч костюмнан, шлем, битлек, перчатка, күзлектән. Аркаларына кара маркер белән язылган исемнәр генә аерыла. Безнең героебыз – Covid белән беренче көннән үк алгы сызыкта көрәшүче табиб-инфекционист, егерме ел эш тәҗрибәсе булган Илдар Газим улы ИДРИСОВ. Күргәннәре, кичергәннәре, тәҗрибәсе – аның пандемия чоры көндәлегендә.

ГЫЙНВАР

...Һәр яңа елны яңача булыр дип көтәбез. Табибларны да бу елда яңалык көтеп торган икән. Кытайда яңа вирус барлыкка килгән дип кисәтәләр. Коронавирус. Юк, мин моны алай ук яңа димәс идем. 2000 һәм 2012 елларда Көнъяк-Көнчыгыш Азия илләрендә күтәрелеп алган вирус. Ул вакытта да үпкә ялкынсынулары, үлем очраклары белән узган, әмма киң таралмаган. Өченчесен тукта-тып кала алмаганнар менә. Әлегә Кытайны күзәтәбез, бу темага төрле материаллар укыйбыз. Безгә килеп житмәс әле дип уйлыйбыз.

ФЕВРАЛЬ

...Коронавирус Европаны «яулый». Бездә дә укулар оештырдылар. Табиблар куркыныч тудыручы һәр яңалыкны алдан белеп торырга тиеш. Безгә килеп житмәс дигән өметне бер дә югалтасы килми. Мөмкин булганча коронавирус турында барлык мәгълүматны кулга төшергә тырышабыз. Бездә әлегә авыручылар юк. Чит илләрне күзәтәбез. Дөнья буйлап нинди генә чирләр, эпидемияләр йөрми, монысына да дәва табылыр кебек. Медицина дөньясында яңа чирләр турында ишетеп, белеп торы гадәти хәл.

МАРТ

...Дөньяда ниндидер киеренкелек сизелә. Коронавирустан үлүчеләр турында сөйли башладылар. Чит ил табибларының тәҗрибәсен карап, күзәтеп барабыз. ...Азия, Европа... Вирус акрынлап безгә якынаерга мөмкин... Шундый фаразлар өчен сәбәпләр житәрлек. Укулар бара. Коронавирусны йоктыручылар белән эшләү ысулларын өйрәнәбез. ...«Бездә дә бар» дигән беренче мәгълүмат яңгырады. Өметләр акланмады... Нәрсәгә әзер булырга – әлегә аңлашылмый. Киләчәк үзе күрсәтер.

АПРЕЛЬ

...Тормыш көтмәгәндә кискен борылыш алды. РКБның Травматология үзәге коронавирус белән авыручылар госпитале итеп үзгәртелде, һәм тиз арада алдынгы белгечләрне җыеп, команда тупланды. Минем дә яңа эш урыным шунда хәзер – шәһәр читендә. Кизү торабыз. Эшчәнлеген минем кебек үзгәрткән табиблар күп монда. Вакытлыча госпитальгә әйләнгән Травматология үзәге яңа эш режимына җайлаша. ...Бүген «массовое поступление» булды. Үпкәләре шешеп авыручы олы яшьтәге кешеләрне китерделәр. Мазоклар алып, РКТ ясап тикшердек. Тыгыз эш көне... ...Кичәге анализларның күбесе уңай булып чыкты. Көтмәгән идек сине, вирус! Килеп житмәс дигән ышаныч курку йомгагына әйләнә бара. Әйе, табиблар да курка. Аек акылы булган һәркемгә курку хисе хас. Чөнки син билгесезлекне дәвалыйсың. ...Улларым Нияз белән Наилгә минем өйдә булмавымны әниләре җайлап аңлатыр әле. Өйгә кайтмаска, әлегә гаиләдән аерым яшәргә булдым. Олы яшьтәге әнием дә бар. Вирус ияртеп йөрисем килми. Эш тә тыгыз: иртәдән

Һәр вирус мутациягә сәләт- ЛЕ, аның кайчан, ничек үзгәрәсен беребез дә белми.

кичкә кадәр авырулар янында. Госпитальдә койкалар күплегенә җаңгыланган идем, бик тиз тулдылар...

...Коронавирусны берничек тә фаразлап булмый. Ул шуның белән куркыныч та. Организмга кергән вирус һәр органга, системага зарар сала. Ис, тәм тоемлау юкка чыга, үпкәләргә зыян килә, сулыш алу кыенлаша, температура күтәрелә. Башта хәл җайлашкан кебек була да, аннан кисәк тагын авырлаша. Вирус бер кешедән икенчесенә бик җиңел күчә. Кешеләрнең тиешенчә сакланмавы шуңа куркыныч тудыра да.

...Госпитальгә иң әйбәт белгечләр җыелган. Хирург, онколог, невропатолог, терапевт... Коронавирус кына түгел, бирегә бит гомер бие җыелган авырулары белән киләләр: кан басымы, йөрәк, шикәр авыруы, астма... Өстәмә диагнозы булганнарда вирус астыртын һөҗүм итә – хәл тагын да катлаулана.

...Кинәт үземнең дә температура күтәрелде – 38,9. Икенче көн инде мин урын өстендә. Баш авырта, бөтен тән сызлый. Хәлемнең кай якка үзгәргәннен аңлыйм...

...Ун көнлөп хастаханәдә ятып чыктым, аннан тернәкләнү көннәре булды. Ашкайнату системасына, бөерләргә зыян килде. Иң авыры – югары температура, тән сызлауга түзәр әмәл юк. Соңрак ютәлли башладым. Йогышлы авырулар хастаханәсендә һәм 7 нче сырхауханәдә эшләүче коллегаларыма рәхмәтлемен – аякка алар бастырды.

...Эшкә чыктым. Ә госпитальдә берни үзгәрмәгән. Табиблар һаман өйләренә кайтмый эшли, авыручылар саны арта бара. Бу ай бигрәк озакка сузылды...

МАЙ

...Үзизоляция тәмам. Урамдагы кешеләрне күзәтәм. Перчатка, битлекләрсез йөрүчеләр очрый, күбесе бүгенге ситуациягә бик җиңел карый. Һаман да ышанмыйлар... Алып килеп, мондагы авыруларны күрсәтәсе иде шуларга! Кеше, үзе аңлап, сакланырга тиеш, кушкан өчен генә түгел. Барысы да ситуацияне дөрес күз алдына китермәүдәндер, мөгаен.

...Бөтен дөнья шау чәчәктә. Алмагачлар, сиреньнәр... Сап-сары тузганаклар... Ә без һаман күпләп авырулар кабул итәбез. Газапланалар, көрәшәләр... ә кемнәрнеңдер инде көрәшәргә дә көче калмый... Шуны күрү авыр...

...«Кызыл зона»дан чыктым. Өс-башымны алыштырып ял итеп алырга 20 минут вакытым бар. «Кызыл зона»га кергәндә барлык шик-шөбһә, фәлсәфәләр коридорда кала. Монда син – алгы сызыктагы солдат. Күп уйларга вакыт юк. Биредә һәркем тигез: табиб, шәфкать туташы, санитаркалар, хәтта ситуацияне күрәп баяләргә килгән министр да. Һәркем бер-берсенә булышып, иңгә-иң куеп эшли. Нәкъ фронттагы кебек. Дәрәҗәләр, исемнәр, чиннар юк биредә, хәтәр вирус һәм аның белән көрәшүчеләр

Кыска гына вакыт эчендә жайлашырга да, көрәшергә дә, дәваларга да өйрәндек.

генә бар. Көн дәвамында саклагыч махсус костюмнан эшләү шактый катлаулы: эссе, һава җитми. Ләкин болар кечкенә бәла генә булып тоела. Сине ничә авыру көтә, син аларга кирәк! Бирегә бернәрсә дә алып керергә ярамый. Мондагы планшетлардан мине көтеп калган телефоныма авырулар турында мәгълүмат җибәрәм. Чыккач, үз-үземә юллаган хәбәрләрне анализлап, авырулар тарихын язам. «Кызыл зона»да өч сәгать тә эшләгән бар, җиде сәгать тә... Көнгә бер дә керелә, ике дә... Ситуациягә карап. Үзем авырып терелгәч, башкаларга күбрәк ярдәм итәсем килә. Бөтен барлыгым, бар күңелем белән авырулар янында мин.

...Төрле препаратлар, дарулар, аппаратлар... Кемнәңдер әнисе, кемнәңдер баласы, кадерле кешесе авыр хәлдә ыңгыраша... Көчлерәк буласы килә! Барысына да җитәрлек игътибар бирәсе иде! Аларны да бит өйләрендә көтәләр...

...Табиблар арасында чир йоктыручылар һаман да байтак, менә шунысы үзәккә үтә. Без әле һаман да бу вирусны ничек туктатырга белмибез. Вирусның үзен түгел, ул зарар китергән әгъзаларны гына дәвалыйбыз. Кайчан туктатып булыр вирусны, әлегә аңлашылмый. Әмма бу сорауга бик тә җавап табасы килә.

...Олы кешеләрнең хәле авыр. Аларның авыруы катлаулырак уза. ИВЛга тоташтырабыз... ИВЛдан соң кеше не яңадан сулыш алырга өйрәтү, сулыш органнарын табигый халәткә кайтару җиңел түгел. Һаман да шул хроник авырулар комачаулый.

...Бертуктамый пациентлар кабул итү бара. Көне буе ашыгыч ярдәм машиналары чабыша. Казаннан да, башка районнардан да күпләп алып киләләр. Эш сәгате сигездән – сигезгә, ә кайвакыт кара төнгә чаклы. Атнага бер якшәмбең булса, бәхет инде ул! Хәер, ял иткәндә дә телефон аша эшлибез...

Авыручылар хәле шактый авыр – үпкәләре эштән чыга, бөөрләре зарарлана, организм күзгә күренеп таушала.

...Миннән һаман: «Курыкмыйсыңмы?» – дип сорыйлар. Үзем авырып терелгәч курыкмыйм. Инде өйгә дә кайтып йөри башладым. Улларымның шатлануы!

ИЮНЬ

...Бүген олы яшьтәге бер абый елый-елый рәхмәт әйтте. Терелеп чыгачагына ышанмаган булган... Андыйлар күп. Өмет белән өметсезлек арасы бик якын. Рәхмәтле күзләрен дә күрергә туры килә, Аллага шөкер. Озак авыручылар бар, тиз терелүчеләр. Авыру төрлечә уза.

...Кайберәүләр үзләрендә бу диагноз икәннән аңлагач, өметсезлектә бирелә. Кемнең иммунитеты нык, кем сәламәт яшәү рәвеше алып бара – алар җиңелрәк кичерә. Кеше организмының мөмкинлекләре чиксез. Ышанырга кирәк...

...Әнием яшендәге бер апага сокланам. Ул һәрвакыт тыныч булырга, хәле авыр булса да, сабыр итәргә тырыша. Кайчак күзләрендә яшь күрәм. Балаларын сагынамы ул, үзе өчен борчыламы, куркамы... Мине дә өйдә һәр көнне әнием көтеп ала. Саклыйсы иде аны!

...Вакыт булганда Америка табиблары язганнарны укырга тырышам. Төгәл, шактый кызыклы мәгълүмат белән бүлешә алар. Бөтендөнья табиблары бер теләк белән яши: вакцина кирәк. Болай барса, бу хәлләр бер-ике елга да сузылырга мөмкин әле. Вирус афәтен җиңәр өчен кешелекнең гомуми иммунитеты формалашырга тиеш. Гриппны без 70% халык авырып чыкканнан соң гына җиңә алдык. Ә коронавирусны иярләрлек көч күренми әлегә...

...Алжытты. Мораль яктан да, физик яктан да...

...Сулыш алуы авырлаша. Күкрәк кыса. Һавасыз калудан курку барлыкка килә. Урта яшьләрдәге бер ханымны менә шул хәлдә алып килделәр. Беренче симптомнар башлангач, өйдә генә уздырам дип уйлаган ул. Берничә көннән хәле яхшырган сыман тоелган. Терелдем, дип шатланганда гына, хәле кинәт начарлана, ашыгыч ярдәм чакыра. Covid – бик мәкерле вирус, инде барысы да артта калды, авыруны җиңдем дип уйлаганда гына, икенче фазасы да башланырга мөмкин.

...Яңалыкларны соңгы тапкыр кайчан караганымны хәтерләмим. Кайчак көнгә кырыктан артык кеше кабул итәбез. «Исән калырмынмы?» – дип ялварган күзләр белән һәр көнне очрашам. Бар көчемне биреп авыруларны аякка бастырырга тырышам. Мондагы режимга да ияләштем кебек инде. Әйтерсез, шушында күптән эшләгәнмен. Әлеккеге эш урынымдагы пациентларымны да сагындым. Алар да мине көтәдер...

...Маска уелып кәргән йөзләр, бер-берсенә охшаш борчулы көннәр, билгесезлек, җаваплылык... Хезмәттәшләрем гаиләләрен сагына. Икешәр ай өйләренә кайтмаучылар бар! Телефондагы видеолар аша «күрешеп» торсалар да, җанлы аралашуга җитми. Кемнәңдер улы-кызы мәктәпне тәмамлады, балаларының туган көннәре табиб әти-әниләреннән башка гына узды... Әмма күңелне төшермәскә тырышабыз. Әлеккеге урыннан шалтыратып, язып, көч биреп торалар. Инде ике айдан артык дөньяга чыкмаучылар өйләренә кайткач тормышны башкача кабул итәр. Барыбызның да эчке халәтендә ниндидер үзгәрешләр бара сыман. Табиблар да сынау уза...

...Госпитальдә өр-яңадан эшләргә өйрәнгән 300 дән артык табиб – инде бер гаилә кебек. Бер-беребезнең тәҗрибәсенә таянып эш итәбез. Катлаулы көннәр әле дәвам итәчәген аңлыйм. Дистанцияне сакламыйча, якыннар белән кул биреп, жылы итеп күрешсә көннәр тизрәк килеп җитсен иде... Вакцина көтәбез...

P. S. Бу язма медицина хезмәткәрләренең һөнәри бәйрәме көннәрендә әзерләнде. Дөньяда куркыныч авыру белән көрәш барган бүгенге авыр көннәрдә үз тормышларын аямайча кеше гомере сагында торган барлык табибларга, шәфкать туташларына «Сөембикә» журналы редакциясе тирән хөрмәтен, зур рәхмәтләрен җиткерә.

Илгә ябырылган олы кайгы – миллионнарча корбаннар биргән сугыш афәте без – балалар өчен дә зур сынау, балачагыбызны урлаган, бик күпләребезне ятим иткән кара көннәр булып йөрәккә уелып калган. Безнең чор баласы авыр физик хезмәт белән иза чигүләрдән тыш, сәяси яктан кыерсытылу газапларын да башыннан уздырды шул. Искә төшереп, күз алдына китерсәң, җаннар телгәләнә. Ләкин без барысына түздек...

КЫЗЫГЫПЛАР КАРАП КАЛГАН ИДЕК...

Тәкъминә апа белән без авылдашлар. Хәтта күршеләр дә. Сабый чакның рәхәтен тоярга да өлгермәгән балаларның берсе ул. Шул чор кешеләре белән аның да хатирәләре уртак – ачлык, юклык, авыр хезмәт...

Тормышларына кара кайгы булып кәргән ул көн – 1941 елның 22 июне гел хәтерендә әле.

– Шомлы хәбәрне кәңсәләрдәге радиодан ишетеп кайттык, – дип искә ала Тәкъминә апа ул көнне. – Минем дүртенче классны тәмамлаган ел. Эти өйдә түгел иде. Сугыш башлануын ишетеп, ул да кайтып җитте. Иртәгәсен аны инде озаттык. Эти китеп бер атна узгач, сеңлем Талия туды. Симетбаш ул елларда Әтнә районына керә иде (хәзер Арча районы). Безнең капка төбеннән генә олы юл уза. Шул юлдан сугышка китүчеләрне сулар эчерең озатып калабыз. Атлар китә, ир-егетләр, япъ-яшь кызлар китә... Шулкадәр матур, янып торган кызлар. Аларның сугышка китүләрен балалык белән уйламаганбыз да, киёмнәренә карап бик кызыга идек. Башларында пилотка, итәк-гимнастеркадан, аякларында итек. Алар да утка керәселәрен күз алдына китерми әле, көлешәләр, шаяралар. Берсе дә елап китмәде...

Озата торгач, авылда атлар да, ирләр дә калмады. Жыен бала-чага да хатын-кыз гына... Ә эш коточкыч күп, печәннәр җитеште, игеннәр, аннары бәрәңгесе... Гектарлаган басулар бит алар. Шул елдан мин чын колхозчы булып эшкә кердем. 11 яшем дә тулмаган иде әле...

Тәкъминә апа да кул белән борчак йолкый, чүп утый, башак җыя, гектарлаган иген кырында көлтә бәйли. «Ат белән ураң урганда, яланаяк камыл ерып йөреп, балтырлар кып-кызыл кан була», – дип сөйләгәндә җан тетрәнә. Берәз үсә төшкәч, комбайннан салам ташларга куялар, тракторга плугарь итеп утырталар – язы, җәе, көзе кырда уза. Кыш җитте исә, яңа наряд – урман кисәргә барасы!

– Молотов өлкәсендә алты ай буге паровозларга ягарга утын кистек. Кап-кара урманнар, күтәрелеп карасаң, күк кенә күренә. Безнең белән немец әсирләре дә эшләде. «Кайчан өйләребезгә кайтырбыз?» – дип елыйбыз. «Сез кайчан да бер кайтырсыз, безнең андый өметебез дә юк», – дип, алар безне юаткан була.

Урман кисүче кызларны мал вагоннарына төяп, өйләренә озаталар. Тәкъминә апа вагонга утырырга өлгерми кала, юл буге баскычта басып кайтып, бик каты салкын тидерә, кулларын өшетә. Аннары тагын ике тапкыр Лаеш урманнарына бара әле, колхоз урманнарын кисә, Олы Мәңгәр дамбаһын салыр өчен таш чыгара...

– Ул суыкларда ничек исән калдык икән, – дип гәҗәпләнә бүген үзе дә.

Тылдагыларның тормышы бик авыр. Әмма тагын да авыры – сугыштагы якыннарының хәлләрен белә алмау...

– Әтием Гәрәй «Кайгырмагыз, ике айдан кайтып җитәрбез», – дип киткән иде... Сугышчыларга ашарга пешергән ул. Баштарақ хатлары килде, аннары



Фото: Гөлнәра Ибраһимова

югалды. Немецларга әсирлеккә элгә әти. Германияне алгач, үзәбезнекеләр коткара аларны. Әмма бер лагерьдан котылып, икенчесенә генә барып керә.

Әтине Арча станциясендә берәү поезддан күреп кала. «Гәрәй исән икән», – дигән хәбәр таралды. Көтәбез-көтәбез, әти юк. Ничәнче елда кайтканын хәтерләмим, «Гаиләмне алып киләм дип, салда агып кайттым», – дип сөйли иде. Кире анда җибәрмәделәр аны, тик монда да тынычлап яшәргә бирмәделәр. Әтнәгә гел сорау алырга чакырып тордылар. «Башка күрешә алабызмы, юкмы», – дип, һәр киткәнәндә бәхилләшеп китәр иде...

Бер телем ипи булса иде дип йөргән ул вакытлар инде бер төш кебек кенә. Тыл һәм хезмәт ветераны Тәкъминә Галимҗанова бүген Арча районы Кышкар авылында яши. Авылыбызның иң ихтирамлы кешеләреннән берсе. Бүгенге матур тормышыбызда аның өлеше әйтеп бетергесез зур.

Гөлнәра ИБРАҢИМОВА,
Эльмира ИСЛАМОВА.





«ЫШАН МИНА...»



Чулпан
ГАЛИӘХМӘТОВА

Бу сүзләрне бик якин кешеңнән генә иштергә мөмкиндер. Монда мәхәббәт тә, хөрмәт тә, кайгырту да, наз да сыйган. Ышанычыңны белдерәсең икән, ул кешедә таулар күчерердәй дәрт-дәрман барлыкка киләчәк. Яратуы чын булса, әлбәттә. Арча районының «Металл» оешмасы житәкчесе Лилия ГАРӘФИЕВАга 30 ел элек ире Фәнил әнә шул сүзләрне әйтә. Ышана ул аңа. Бик ышана! Шуңа да эшләре гөрләп бара. Үзләре түгәрәк бәхеттә яши... Хәзер инде бу сүзләрне улы Фәнистән ишетә...

Тимер белән сөүдә итүче «Металл» оешмасына эше төшөп килгән һәр кешене аның хужасы каршы ала. Тәүлек әйләнәсе шулай. Кыш-жәй, кар-яңгыр булуга карамастан. «Минекеләр сиңа ярдәм итми калмас, – дип әйтәдер сыман ул. – Ышанам аларга». Лилия ханым Гарәфиева янына килгәч мин дә иң элек аның белән очраштым. Куркусыз, тәвәккәл, уйчан күзләр сынап карап торадыр кебек. Үзеннән-үзе баш кагып исәнләшәсе килә. Югыйсә беләсең: ул – фотодагына. Ә фотосурәт – үткәннәрдәге

жылы хатирәләрне саклаучы. Әмма ул хатирә генә түгел икән, ул бөтен барлыгы белән монда! Моңың шулай икәннен Лилия белән күрешүгә аңладым. Безнең янга килеп исәнләшүгә беренче сүзе: «Менә болар барысы да Фәнилнеке инде, ул булдырды», – диде, фотога карады. «Ә бүген бит сез житәкче», – дим. «Юк, юк, мин Фәнилнең эшен алып баручыгына, аның исемен яшәтүче...» Тол калганына инде тугыз ел, ә Лилия иренең якты истәлеген хөрмәтләп яши, башкача яши дә белми. Теләге дә юк.

Яраланган бәгырьне якты хатирәләр, аның исеме жылытып тора. Үткәннәргә искә алганда Лилиянең күзләре ялтырап китә, көлә башлый. Ә бит бар да матур башлана...

Хатирәләр жылысы

Лилиянең Казан медицина училищесында укып йөргән чагы. Авылга кайткач, күрше егет: «Мин гармунда уйнарым, сез биерсез», – дип, Әтнә авыл хужалыгы техникумына чакыра. 20 яшь – күңелдә яз, дәрт ташып торган вакыт. Иптәш кызы белән ияреп китәләр. Ә язмыш

Тормышының бөтен мәгънәсе – балаларында, «Фәнил эшендә». Ул аның ышанычын акларга тиеш.

шулай сәбәбен табып, аны булачак яры белән очраштырырга алып барган икән. Техникумда укыган Арча егете Фәнил беренче күрдә үк ошата кызны һәм озата кайта. Икесенең дә йөргән егете, кызы була. Ике арада кабынган мәхәббәт көчә барысын да оныттыра. Техникумны тәмамлагач, Фәнил армиягә китә, Лилия аны озата да Менделеевскига юл тотта. Медицина училищесыннан дүрт кызны юллама белән шул шәһәргә жиберәләр. Бик озак, жиде сәгать баралар. Шәһәргә килеп керегәч, Лилияне озата килгән әнисе: «Бигрәк ерак, караңгы шәһәр, монда ничек яшәрсез инде?» – дип хафага кала. Хастаханәнең баш табибы кызларны кире жиберү турында ишетергә дә теләми. «Үзем чакырдым. Өч ел эшләмичә беркайчан да китмисез. Кияүгә чыгып котылсагыз гына инде», – ди. Дүрт кызның өчесе ничек итсә итә, качалар. Фәнил исә Лилиягә: «Анда фатир алырга уңайлырак булыр, син шунда кал», – дип киңәш итә. Аның сүзенә ышана Лилия: беркемне белмәгән шәһәрдә ялгызы кала. Эшли һәм көтә. Фәнил армиядән кайтуга Лилиясе янына ашыга. Килеп урнаша. Шәһәрдә төзелеш гөрләгән чорлар. Фатир алырга жайлырак булыр дип, йортларга сантехника системасын үткөрү бригадасында эшли башлый. Бер-берсен дүрт ел бие сынаган егет белән кыз өйләнәшәбез дигән карарга килеп, күңеллә мәшәкатләргә чума. Ә Фәнилләр гаиләсенә көтмәгәндә кайгы килә. Яшьләр туй балдагы алган көнне әнәси юл һәлакәтенә очрап, вафат була. Алар гаиләсе бик авыр кичерә бу фажигане, тик Лилия белән Фәнилнең вәгъдәләшкән туйларын кичектерергә рөхсәт итмиләр. Яшьләр Менделеевскига кала. Тиз арада фатир алалар. Тормышларын ямьләндереп, кызлары Алсу туа, аның артыннан ук уллары Фәнис дөньяга килә. Фәнил металл сату белән шөгыльләнә башлый. 90 нчы еллар бу. Гаилә башлыгы ике эшен дә алып бара. Житешә алмагач, сәүдәгә генә күчә. Ире эшеннән киткәч, Лилия бик борчыла. «Ышан миңа. Барысы да яхшы булыр», – ди шулчак Фәнил. Гомумән,

■ «Дөньямың яме дә, ярдәмчеләрем дә, шатлык-борчуларымны уртаклашучы да, ышанычлы партнерларым да – балаларым...»

Фото: Анна Арахамия



бу сүзләргә еш кабатлый ул. «Син миңа ышансаң, бар да булыр...» Авыр вакытлар булса да, Фәнилнең эшләре гөрләп бара. Тик күңелнең бер ягы китек: дуслары күп Менделеевскида, ә менә туганнар – юк. Уйлашалар да Арчада өй салалар. Бик затлы ике катлы йорт житкерегәч, 1997 елны күченеп кайталар. Ачык йөзле, харизмалы, теләсә кем белән уртак тел таба белүче Фәнил Арчада да әлегә бизнесын ачып жиберә. Абыйсын чакыра, танышларын, классташларын жыйа. Төннәр бие исәп-хисап белән утырган ирен бик жәлли Лилия. Белә бит: иртә таңнан торып тагын эшкә чабачак. Фәнилгә: «Лилия булдыра торган хатын, өйрәт син аны», – дип киңәш бирәләр. «Мин бит хисапчы түгел, медик», – дип икеләнгән вакытта, иренең мин ышанам сиңа, дигән бер сүзә житә – Лилия үзлегеннән диярлек эшкә өйрәнә. Әнә шулай гаилә бизнесына әйләнә «Фәнилнең эше». Бик бәхетле еллар була ул. Балалар үсә. Бергәләп ялларга йөриләр, чит илләргә сәяхәт итәләр. Кызлары Алсу Казан финанс-икътисад институтына укырга керә. Фәнилнең эшмәкәрлек уңышы иң югары ноктасына житә. Аны бар да

хөрмәт итә, үзе дә ярдәм сорап килгән бер кешене дә кире борып жиберми.

– Күпләргә булышты ул. Күпме гаиләгә тынычлык индерде. Ул заманнарда эчкечелек көчле иде. Ә хәмер капкан кешенең гаиләсендә дә, эшендә дә гае булмый. Фәнил ул чорда бик күп кешене айнады. Даваларга үзе ташыды аларны. Берсе дә кире ул юлга басмады. Хәтта дингә килгәннәре дә бар. Фәнилнең кулы жиңел булгандыр инде. Бик ярдәмчел иде шул. Арча районының иң ерак авылларына кадәр барып житкән игелеге», – дип искә ала Лилия, күзләреннән яшь бөртеген чыгармаса тырышып. Әле ул игелекләрнең чиге булмас иде. Тик жәйнең бер көне барысының да астын өскә китерә. Барысының да!

«Язмышыма шулай язылган»

– Ул көнне Алсу институтта бик авыр фәннән имтихан тапшырырга тиеш иде. Бик борчылды инде. Аның өчен без борчылдык. Бала бит! Әтисе имтиханга үзе алып барырга булды. Иртүк торып жыендылар. Чыгып киткәндә: «Сине үбеп китим әле, си-

Арабыздан беребез » без булдырабыз

Улында иренең идарә итү ысулларын күрә Лилия. «Әтиеңә охшагансың», – ди ул аңа.



не үпсәм юлым уңа», – дип үбеп алды. Соңгы назы булган икән... Алар – Казанга, мин әниләргә өй юарга киттем. Үзем өй юам, ә күңелем алар янында. Фәнил институт янында Алсуның имтиханнан чыкканын көтеп утырды. Гел шалтыратып тордым. Берзаман хәбәр килде: «Бирде, борчылма». Казаннан кайт-кач мине килеп алды. Өйгә кереп тә тормады. Бик ашыкты. Очыртып кына кайтарып куйды да: «Казаннан килгән кешеләр белән очрашасы бар, әзерләнергә кирәк», – дип чыгып чапты. Кич бер шалтыратып алдым әле. «Лилия, мин китеп барам», – диде. Ул аның миңа әйткән соңгы сүзе... Очрашуга әзерләнгәндә бер жирдән икенче жиргә баруын күздә тотып кына әйткән иде югыйсә... Улыбызның иртәгәсә көнне чыгарылыш кичәсе иде. Кич буге шаугөр килеп шуңа әзерләндек. Бәхетнең түп-түгәрәк вакыты. Ләкин ул бер-кайчан да түгәрәк була алмый икән. Түгәрәкләнә башласа, бер жире кителә дә төшә, күрәсен.

Йокыга гына киткән чак булгандыр... Берзаман өйгә кешеләр керә башлады. Ә мин йокы аралаш аңышып бетә алмыйм. Фәнилнең абыысы: «Лилия, Фәнил авыр хәлдә», – ди. «Әйдәгез, табибларга шалтыратыйк, хастаханәгә илтик», – дим. «Лилия, тукта әле... авыр, бик авыр аның хәле», – диләр. Фәнисне күреп алдым – күзләре кызарып беткән. Барысын да аңладым шунда... Ул минутларны искә төшерү дә куркыныч. Сөйләп аңлата алмаслык кайгы! Әмма Фәнилнең әнисенә тагын да авыррак булды. Нәкъ егерме елдан соң икенче улын жирләде...

Лилия сөйләгәннәрдән бер картина күз алдына килеп баса. Төнлә өенә – хатыны, балалары янына ашыгучы Фәнил. Машина коточкыч юл фажигасенә очрый. Ул гомере буге шулай яшәп калырга ашыгып яши. Гомеренең һәр минутының кадерен

белгән кешенең егәрле йөрәге машинада да әкрән бара алмый. Чаба! Ирсең, әтисез тормыш башлана. Бу хакта күз алдына китерә дә алмаган, ире артында иркә хатын булып кына яшәгән Лилиягә тол хатын исеме алырга, көчле булырга өйрәнергә туры килә. Фәнилне жирләгәннең икенче көнендә Лилия янына иренең дусты килеп: «Болай ярамый, әйдә, производствога мен, кешегә эш кирәк», – ди. Лилия аңлый: бәрелеп-сугылып елаудан файда юк, яшәргә, «Фәнилнең эшен» дәвам итәргә тиеш. Эшкә баруын бара, тик аның оешма белән идарә итәргә хокукы юк. Барысы да Фәнил исемдә. Ә эшләргә кирәк. Күпләп сатып алучылар тезелешеп көтеп тора: «Лилия, ничек булса да жибәр безне, документын аннан бирерсең, эшләргә кирәк бит», – диләр.

– Ни өчен болай булды соң дигән сорауга җавап эзләмәдем. Шулай кирәк булган, димәк, язмышыма шулай язылган дип кабул иттем. Ире үлгәннәр, борчылып, чиргә сабышып, хастаханәләргә элгә дип сөйләләр. Минем анда ятарга вакыт та булмады. Әнием: «Буге кайгыларны жинәргә эшкә булышты инде сиңа», – ди. Фәнилнең бизнесы көйләнәп бетсә дә, идарәне үземнең кулга алыр өчен бик күп юристларда булырга туры килде. Анысы да җайланды. Эшчеләр янында елап йөрәп көчсезлегенә күрсәтергә ярамый. Елак житәкче кемгә хажәт?! Ул бит иртәгәсә көнгә ышаныч юк дигән сүз. Сәүдә иткән партнерлары белән дә очраштым: «Сез дә Фәнил шикелле эшли торган булсагыз, бернинди сорау юк», – диделәр. Хәлгә керделәр, кредитлар бирделәр. Әле бит Фәнилдән калган кредитларны да түләп бетерергә кирәк иде. Исәп-хисап эшләренә өйрәнәп калуыма шунда бик сөендем. Белмәсәң, ничек таркатмый алып барыр идең. Ул вакытта дусты Илмар Рәхимов бик булышты. «Лилия, борчылма, син булдырасың», – дип, һаман үсендереп торды. Фәнилнең туганнары белән киңәшләштек тә, компания эшләрен алып барырга ярдәмгә өченче буге туганы Инсаф Габделгазизовны чакырдым. Нәрсә дидең дә, ирләр бизнесы буге. Әлеге сфе-

рада гел ир-атлар. Очрашырга кирәк, алар белән ирләрчә утырырга кирәк. Ирләр арасында хатын-кыз барыбер икенче инде. Сүз дә ябышмый.

Яңа буын эшмәкәре

Фәниснең әтисе кебек бизнесмен буласы килә. Тик металл сатмаячак ул, икенче сферада эшләячәк. «Әти, башлап жибәрергә акча биреп торырсың, яме. Аннан соң кайтарымын», – дип, зур хыяллар белән яши. Яшь буыңа Арча да тар тоела. Казанда яшәячәк ул. Тик фаҗигале жәйге төн аның бөтен хыялларын чәлпәрәмә китерә. «Улым, син әтиң эшен дәвам итәргә тиеш. Бөтен ышаныч синдә инде», – ди әнисе. Үзенә гаиләдә бердәнбер ир-ат булуын аңлый Фәнис. КФУның икътисад факультетында II курста укыган чагында ук: «Әни, үзең генә булдыра алмассың», – дип бизнеска аяк атлый да, жаны-тәне белән кереп китә. Әтисенә эшен саклап калыр өчен производствоны зурайтырга, продукцияне төрләндерергә кирәклеген аңлай. Фәнис идеясе белән 2014 елда профнастил ясау линиясе ачалар. Гаилә бизнесына килгән Алсу бик булыша ул вакытта. Дилерлар табуны үз җаваплылыгына ала. Жылылыкны да саклай, кирпичтән дә очсызрак йөри торган сэндвич-панель житештерү цехы ачарга теләмисеңме, дигән тәкъдимгә шунда ук риза була Фәнис. Әлегә тармак яңа эле, Татарстанда берничә жирдә генә. Инсаф абыйсы белән киңәшләшә-киңәшләшә (әнисе аны кечкенәдән үк: «Белмисең икән, сора. Белмәү оят түгел, белергә теләмәү оят», – дип үстерә), бу юнәлешне өйрәнә башлай, станоклар табып алып кайта. «Әни, ышан миңа, барысы да яхшы булачак», – ди. 2016 елда цехны эшләтеп жибәрә. Беренче линиясендә эле кул көче кирәк булса, икенче линиясенә автомат станоклар эзләп таба Фәнис. Сатып алучылары да Татарстаннан гына түгел, Россиянең төрле төбәкләреннән. Хәзерге буын яшьләре бөтенләй башка. Нәрсә теләгәннәрен белеп яшиләр. Яшь эшмәкәрләре дә гел эзләнүдә. Күп укыйлар, аралашалар, төрле вебинарлар үтәләр, үзләрен рухи

яктан баetalар, динне хөрмәт итәләр, төрле күргәзмәләргә дә йөриләр.

Компания дә үсә, әйләнеш тә арта. Фәнис килгәч, эшчеләр саны да ике тапкырға артып, житмешкә житкән. Барысы да бериш: солдатлар кебек. Нигездә, яшь егетләр. Төрле холыклы житмеш ир-атны бер йодрыкка җыеп тору да зур осталык сорыйдыр. «Эшчеләр өчен җаваплылыкны бик сизәм мин, – ди Лилия. – Кеше без биргән хезмәт хакына яши. Моңысын да яхшы аңлыйм. Шуңа да аны арттырырга тырышабыз. Анысы да житештерелгән продукциянең сатылуы белән бәйле, бездән генә тормый. Эше булу-булмау өчен дә без җаваплы. Улыма да шуны аңлатам».

Компаниядә ике житәкче була алмый. Идарә дилбегәсен улына тапшыра: Фәнис оештыра, Лилия исәп-хисап эшләрен башкара. «Әле ярый пенсия яшен арттырдылар. Юкса киләсе елга пенсиягә китәсе елым иде», – дип сөнә. Кызы Алсу Казанга китсә дә, гел ярдәм итеп тора. Ир-ат бизнесы икән белә, әнесенә ышана, шуңа да күңелле тыныч.

Спорт мастерлыгына кандидат булган Фәнил хоккей уйнаган, чаңгы шуган. Районда турнирлар үткәргән. Хәзер аның матур традициясен гаиләсә дәвам итә. Арчада Фәнил Гарәфиев исемендәге турнирлар үтә. Гыйнвар аенда – ул туган көнне хоккей турнирлары үткәрсәләр, февраль аенда райондагы мәктәп балаларын, колледж укучыларын җыеп, чаңгы ярышлары оештыралар. Фәнилнең изге гамәлен – хәйриячелек эшен дәвам иттерәләр. Фәнилнең исемен әнә шулай да яшәтәләр эле.

Һәрвакыт истә...

– Бу сезнең идеяме? Күргәч, йөрәгем тетрәнеп китте. Сезгә бик авыр булгандыр, – дип сорыйм Лилиядән, Фәнил абый фотоларыннан ясалган плакатка күрсәтеп.

– Әйе, минеке. Фәнил үлгәннән икенче елында элдек. Сигез ел инде яңартып торабыз. Минем шул рәвешле бу компанияне Фәнил оештырганын күрсәтәсем килде. «Ул – хужа. Фәнилнең рухы яши монда», – дип

әйтәсе килү теләге көчле булды. Онытылмасын иде...

Лилия, бәлки, моны үзе өчен дә ясагандыр. Төшләрендә йомшак итеп башларыннан сыйпаган ире, күзен ачуга югала. Эшкә килгәч кабат очрашалар. Каршы ала ул аны, озатып кала... Лилия белә: Фәнил кебек башка кеше юк. Кем белән чагыштырсаң да, аның ягындагы бизмән тәлинкәсә баса. «Мин бик бәхетле, янәшәдә яраткан хатыным», – дип әйтә торган була ул. Кочак-кочак чәчәкләр бүләк иткән... Ул бәхетле мизгелләрен бер көн дә исеннән чыгара алмый Лилия. Бөтен нәрсә аны хәтерләтә... Фәнилнең әнисе, туганнары белән дә бик якын алар. Һәрвакыт аралашып торалар.

– Элек Фәнил янымда булганда канатланып яши идем. Хәзер бар да инерция буенча гына бара. Артык сөенүдән дә куркам. Бәхетнең түгәрәк булмасын беләм. Балалар, эш – беренче урында. Ә калганы, бәхет – кырыда торып тора...

«Мине бик идеаллаштырып язмыйсың, яме. Фәнил башлаган эш бара, мактанлык берни юк», – дип озатып калды безне Лилия ханым.

...Арча районының тар һәм сикәлтәле юлында машина тәрәзәсеннән ямь-яшел болыннарغا карап, уйга чумып кайтам. Лилияне идеаллаштыру өчен аның хакында бернәрсә дә ишетмәдем бит. Телендә бары тик Фәнил. Ул һаман ирем дип яшәвен дәвам итә. Чын мәхәббәт әнә шундый буладыр инде ул. Ә аны саф, чиста күңелле, көчле рухлы, жилләрдә сыналмыйча, үзенә хыянәт итмичә яшәгән кешеләр генә тормыш маягы итеп алып барадыр. Очрашу мизгелләрен кабат күз алдыма китерәм. Район үзәгенең төрле почмакларына бардык – Лилия ханым рульгә утырмады. Югыйсә замана бизнесвуменнарын тимер атсыз күз алдына да китереп булмый. Шалтыратып: «Бер соравам калган: сез машина йөртәсезме?» – дип сорыйм.

– Юк, Чулпан, рульгә утырмадым инде. Фәнил миңа йөрмә дип әйтә иде...

Фәнил әйтә... Ир хакы барысыннан да өстен!

Яңа проект » ТАССРның 100 еллыгы уңаеннан

ТАССР
ПРАЗДНОВАНИЕ 100-ЛЕТИЯ
ТАТАРСКОЙ АССР
ТАТАРСТАН АССР ТӨЗЕЛҮНЭҢ
100 ЕЛЛЫГЫН БҮЙРӘМ ИТҮ
1920-2020

Ярты миллионлы тираж белән бөтен СССРга таралучы журнал тышында сурәتلәре басылып чыкканнан соң тормышларында нинди үзгәрешләр булды икән аларның? Бу проект шул хакта да... Татарстан тарихында аларның – ул чорда «Азат хатын», бүген инде «Сөембикә» булып басылуы журналыбыз геройларының да салган эзләре бар. Еллар сарысы сеңгән фотолардан елмаючы ул сөйкемле хатын-кызлар – республикабыз кичкән юлларның тере шаһитлары.

БАССЕЙНЛЫ, СӘХНӘЛӘ... ФЕРМАБЫЗ





Фото: Эльвира Әхтәмова



**Гөлфия
МУЛЛАХМӘТОВА:**
«Без авыр эштән
курыкмадык. Булганына
шөкер итеп яшәдек. Бүгенге
рәхәт, мул тормыш шул
чактагы авырлыктарга сабыр
итә белгән өчен бүләктер
кебек тоела миңа».

«Безнең ферма кызлары – авылның йолдызлары!» – дип җырлыйлар алар турында. Фотолары – газета һәм журнал битләрендә. Үзләре авыл, район советы депутатлары, слет, съезд делегатлары. Алар – социалистик ярыш алдынгылары, иң күп сөт савучылар.

«Азат хатын» журналының 1977 елгы сентябрь саны тышлыгыннан елмаючы Гөлфия Муллахмәтова да – ул чактагы Минзәлә районы «Ярыш» колхозының (хәзер Тукай районы) алдынгы сыер савучысы. Сигезенчене тәмамлаган көннән лаеклы ялга чыкканчы – 41 ел рәттән бер көн ялсыз фермада эшли ул. Аңа ул вакытта нибары 15 кенә яшь була әле.

«Дус кызларым белән барыбыз да сыер саварга кердек, – ди Гөлфия апа. – Миңа 15 буаз тана сайлап бирделәр. Шуларны бозаулатып, саварга өйрәтеп, үземә группа тупладым. Эш көндәлегенә кайсы сыер көнгә күпме сөт биргәннән, кайчан бозаулаганын язып бара идем. «Сирень» кушаматлы бер сыерымнан елына 4,5 мең литр сөт сауганмын. Чорына күрә ул бик күп булган инде».

1965 ел бу. Савым аппаратлары әле юк. Унбиш сыерны көненә өч тапкыр кул белән савасы. «Беләкләр сызлый, куллар иртәнгә шешенә... – дип искә ала ул. – Шулай да бездә тырышлык, үжәтлек көчле булды. Төнгә икедә, өчтә торып фермага барабыз. Йоклап ятсаң, сыерларыңа башак болгатырга кайнар су да, онлы апара да эләкми бит! Башкалар алдында бер дә сынатасы килми. Группа белән группа, бригада белән бригада, колхоз белән колхоз ярыша».

Алдынгы сыер савучының эше ферма белән генә чикләнми. Авылдашлары аны авыл һәм район советы депутаты итеп сайлый. Депутат ул – халыкның илчесе, аларның гозерен югарыдагыларга җиткерүче. Кемгә кемгә, күп балалы гаиләләренң бар борчуы аңа яхшы таныш. Күрше Күзкәй егет – баянчы Өлфәт белән комсомол туге ясап өйләнешеп, үзләре дә өч ул, бер кыз үстерәләр. Ялгыз карт-карчыктарга ярдәм оештыру да аның күз уңында. «Ничек кенә өлгердек икән? – дип, бүген үзе дә аптырый. – Жәйләрен сыерларны Ыкның аръягына жәйләүгә алып чыгып, өчәр-дүртәр ай шунда эшли идек. Гектарлаган чөгәндәр бүлеп бирәләр. Өйдә дә хужалык зур...» Аннары үзе үк жавабын да бирә: «Яратып эшләгәнә, яратып яшәгәнәдер. Яшьлек матур үтте безнең. Жәйләүләр-гә барганда, кайтканда, машина кузовына төялөбез дә, и җырлыйбыз! «Әнә ферма кызлары кайтырга чыкты», – дип, күрше авыллар безне тыңлый икән. Бәйрәмнәр якынлашса, кич клубка йөгәрәбез. Концерт әзерлибез, спектакль куябыз... Мин биергә, чигәргә... һәм китап укырга ярата идем. Өйдәгеләр йоклап беткәч, өстәл астына лампа белән кереп утырам да, дөньямын онытам.

Эшемне бигрәк яраттым. Без балалар үстергәндә декрет ялы ике генә ай иде. Анда да кызларның фермага барганын тәрәздән күреп елыйм. Сыер саву никадәр авыр хезмәт, ә фермадан китсәм, башка бер генә җирдә дә эшли алмам кебек тоела иде. Безнең фермабыз үзе генә дә нинди иде бит! Ашханәсе, мунчасы, хәтта бассейны да булган фермалар сирәктер. Бик сагынсам, әле дә шул тирәләрдән әйләнеп төшәм. Бүген анда тагын да матуррак. «Ярыш» хужалыгы җитәкчесе Рәсим Шәйхаттаров инициативасы белән тирә-юненә агачлар утыртканнар, асфальт жәйгәннәр, бөтен эш техника белән башкарыла. Кайчагында шул шартларда эшләргә үзем дә кызыгам».

Лилия ГӨРӘЕВА

Коткарыгыз, бала карап арыдым! Эти-эниләрнең артык тырышып бала тәрбияләве тискәре нәтижәләргә китерә башлады. Әле менә үзизоляция көннәре дә эти-эни белән балаларны «якынайтты». Хәер, монысы икенче тарих, ә без алжыган эниләр турында сөйләшик әле.



Раилә ХӘЯЛИЕВА

АЛЖЫГАН ЭНИ ХАЛӘТЭ

– Эни, бу малай миңа ком ташлады!

– Эни, таганга утырасым килә!

– Эни, куышып уйныйк әле!

– Эни!..

Урамдагы кояштан алжып өйгә керәбез.

– Мин токмач ашы ашамыйм!

– Миңа буяулар кирәк, рәсем ясыйсым килә!

– Минем белән курчак уйна әле!

– Эни, теге токмач ашы кирәк...

– Эни, буяулар төшөп китте!

– Эни...

Иртәнге ашны кайчан ашаганымны хәтерләмим. Көзгә яныннан йөгереп узганда гына чәчләремне тарыйм... Жәй бит, үземне дә формага кертергә кирәк! Бакчадан апасы кайтканчы юып-жыеп, үтүкләп, пешереп, әзерләп, кечкенәсенең мең төрле кылын көйләп, әтисе кайтканчы түзеп...

Сездә дә шулаймы ул, эниләр? Минем еш кына Сальвадор Далиның чиксезлекне сурәтләүче сәгать формасына керәсем килә – менә шулай

сузылып кына берәр өслеккә салынасы иде ул. Кем нинди фәлсәфә күрергә тели, шуны күрсен, ә мин... Ә мин әлегә үземне балалары артыннан бертуктаусыз йөгөргән мультиктагы теге эни маймыл кебек хис итәм. Һәм... вакыт-вакыт бер-нәрсә эшлисем дә, беркемне кайгыртасым да килми башлый...

Миндә генә түгел, бала карап алжыган эти-эниләр симптомы хәзер ике яшь гаиләнең берсендә очрый, диләр. Кемнәңдер булышу-

чысы юк, финанс хәле авыр. Икенчеләре – борчылырга яратучылар, идеаль эни булырга тырышучылар, өченчеләре – барысы да бала өчен дип үзенә бар тормышын «корбан» иткән эти-эниләр...

Айсылу (өч бала энисе):

– Балаларымның яшь аермасы 2-3 яшь кенә булса да, һәрберсе жәмгыятьнең эни кешене төрлечә кабул иткән аерым чорында үсте. Беренче баламны тапканда, барлык «алга киткән» эниләр усал кайнана, балага бирелә торган махсус ризыклар һәм прививкалар турында бәхәсләшә-бәхәсләшә форумнарда аралаша иде. Бервакыт бер яшь эни: «Бала карап арыдым!» – дип язып куйганнан соң, форумда нинди тавыш чыккан-ны күрсәгез! «Декретта ялыктыңмы? Ничек бу турыда кычкырып әйтә аласың! Икенче бала алып кайтырга теләмисеңме? Эгоистка! Бала карап арыдыңмы? Алайса ник таптың?..» Чыннан да, бала тәрбияләп хәлдән тайган эни кеше, бу очракта күз яшьләренә буылып, гаеп хисе генә кичерә ала иде. Чәчен юылмаган, ничәнче атна йокы күрмәгәнсең, нерв кылларың өзәләм дип зыңлап тора икән... Тсс! Дәшмә! Синең бәхетле эни булырга гына хакың бар!

Ә икенче улыбызны алып кайтканда экраннарда пеленканың ике ягын да үтүкләмәсәң дә ярый, бала тәрбиясенә жиңелрәк карарга кирәк дип Комаровский күренә башлады. Эни кешегә күбрәк ял итәргә, үзен кайгыртырга кирәклеген искәрткән китаплар барлыкка килде. Жиңелрәк булып китте.

Бер ел элек без тагын бер нәни кызның эти-энисе булдык. Яшь эни буларак мин яңа чынбарлыкка эләктем. Бала тапканнан соң барлыкка килгән артык килограммнар, жыелмаган балалар бүлмәсе, уңмаган-булмаган сыйфатларың турында туры эфирдан сөйләү – кәттәлек билгесенә әверелде. Эни блогерлар шулай кылана! Рәхәтләнеп зарлан!

Бала тәрбиясенә чумып, эниләрнең хәлдән таюы, эмоциональ яктан ару һәрвакыт булгандыр дип уйлыйм мин. Тәҗрибәм шуны исбатлый. Әмма аның турында хәзер генә

Эниләрнең аруын, ялыгуын ЖӘМГЫЯТЬ таний торган вакыт җитте.

кычкырып сөйләргә ярый башлады, әлегә хәлне өйрәнүче психологлар барлыкка килде. Һәм без бу турыда торган саен күбрәк ишетә башладык...

Этиләргә дә тукталыйк әле. Хатыны белән бала табарга баручы ирләргә инде экзотика итеп карамыйлар. Ияләшенде. Этиләр хәзер бала карау процессында шактый актив катнаша. Памперсның нинди үлчәмдәгесен алырга кирәклеген дә, кояштан саклый торган кремның кайсы киштәдә ятканын да, кызларның нинди курчак яратканын да әйбәт белә замана этиләре. Алай гынамы соң, бар көчен бала тәрбиясенә биреп, нәкъ эниләр кебек үк, эмоциональ яктан «янган» этиләр дә бар икән!

Рөстәм (ике кыз әтисе):

– Мин кечкенә вакыттан бирле эти булырга әзерләндем. Бу, мөгаен, сәер яңгырыдыр, ләкин мин, 13 яки 15 яшьлек малай, туачак улыма нинди сүзләр сөйләсен, нинди китаплар укыйсын һәм кинолар күрсәтәсен барлап йөри идем. Кешеләр үз балаларын тәрбияләгәндә нинди хаталар җибәргәннән күзәтә, хәтта өйрәтәтә маташа идем.

Бүген миңа 30 яшь. Күз алдыма китергән үзем төсле тыйнак малай урынына терекөмеш кебек ике кызым бар. Мин җыйган методик материал аларга өч тиенгә дә кирәк түгел, һәм алар мине урталайга сындырып үзгәртәләр. Көксәгез, көлегез – менә шулай!

Соңгы биш елда хатыным белән бөтен вакытыбызны бала тәрбиясенә бирәбез. Киендерәбез, уйнатабыз, буш вакытларын гел файдалы әйберләр белән генә тутырырга тырышабыз. Бүген икебез дә, психологлар теле белән әйткәндә, «эмоциональ яну» халәтендә. Башта балаларга ирек биреп барысын да эшләдек, аннары аларны «сындырырга» тырыштым... Имештер, безнең гаиләдә башкача була алмый.

Бер мизгелдә борчуга төшкән хатыным, вазгыятьне читтән күреп, аңларга ярдәм итте, һәм мин курчып калдым. Балаларның характерын тәрбияләү һәм аны изү – бер үк әйбер түгел икән.

Кырыслык һәм ваемсызлык – этиләр арасында ике иң еш очрый торган сыйфат. Безнең буын күбесенчә хезмәткә бирелгән, балалардан читләшкән этиләр белән үсте. Минем моны үзгәртәсем килде, ләкин тиз арада уңайсыз хәлдә калдым.

«Кеше балалары шундый тыныч, ник безнең өйдә бетмәс «бака туге» соң?», «Тырышлыгымның бер кадере дә юк!», «Балалар белән кайнашып кына уңышка ирешә алмыйм!» дигән фикерләр күп эти кешегә таныштыр. Ул фикерләргә кычкырып әйтмисең инде, билгеле. Аларны хәтта уйлаганда да шыпырт кына уйлыйсың, берүк кыяфәтнең чыкмасын! Ләкин алар табигый, авыруның симптомы сыман. Шундый уйларга барып җиттең икән – анализла: син ничек үзгәрергә тиеш? Синең хакыйкатең аларга килешмәячәк – бөтен дөнья әдәбияты шул турыда сөйли. Балалар белән бергә үзгәргәндә генә, дөньяны яңадан өйрәнгәндә генә син аларны чын шәхес итеп үстерә аласың. Тәҗрибә белән бүлешергә кирәк, ләкин булмаган зирәклеген белән масаерга ярамый.

КЫЗЫКЛЫ МӘГЪЛУМАТ

Безнең илдәге кайбер дәү эти-дәү эниләр оныклары белән Европача аралаша башлаган. Алар оныкларының дуслы булырга, берничә сәгать вакытларын шул балалар белән уздырырга әзер, әмма икенче эти-энигә әйләнергә, бала тәрбияләүдә тулысынча катнашырга риза түгелләр икән. Яшь чакта, үз балаларын үстергәндә эмоциональ яктан талчыккан эти-эниләр, олыгайгач, шундый карар кабул итә дип фаразлыйлар.

Эти-энинен тырышлыгы балалар тара- фыннан баяләнмәү дә күңелне төшөрә.

Ялгышсаң – гафу үтөнөргә кирәк, бала хөрмәтле кеше булырга ияләшсен. Белмәгәннең танырга һәм бергәләп эзләнөргә кирәк. Таләпләр куйганда бала гаделлекне тоярга тиеш һәм башкалар...

Бу киңәшләрне алдан укыган булсам, алар миңа ярдәм иткән булыр идеме икән? Шикләнәм. Һәрберсен үзең «уйлап тапмыйча» булмыйдыр шул ул, дөнья шулай яратылган. Ләкин күптән ишеткән бер фикер миңа чынлап та ярдәм итте: һәрвакыт үзеңнең яхшы эти-эни икәнлегенә, балаңның мөмкинлекләре һәм сәләтләре чиксезлегенә ышанырга кирәк. Без хәзер дилбегәнә жибәрә төштөк, самолеттагы сыман, башта үзеңә кислород битлегә кияргә кирәк, аннан балаңа кидерергә...

Идеаль бала тәрбияләргә тырышкан тагын бер эни фикеренә күз салыйк.

Галия (бер малай энисе):

– Үземне инстаграм корбаны дип атыйм. Инста-эниләргә хас булганча бала көтүләр, фотосессияләр, сәламәт яшәү рәвешә, иң яхшы эни булырга тырышуларым... Ярты елдан шундый талчыктым! Эниләргә замана таләпләрен тирә-юнь йоктыра дип сөйләшсәк тә, үзебез өчен үрелеп булмаслык киртәләргә үзебез куябыз икән бит! Зирәк, акыллы, тыныч, ягымлы елмаялы... ПП пәрәмәчләр, тортлар пешерү остасы, балаң кәртинкә кебек киенгән, өең Скандинавия стилинә туры китереп бизәлгән... Үзен кайгырткан, яраткан, массажын ясаткан, каш-керфекләре урынында булган, һөнәре буенча да югары дәрәжәләргә ирешкән, гаилә учагын саклай белгән... Янып көлгә әйләнер өчен бу сыйфатлар артыгы белән житә. Идеаль энинен баласы – дерматит, томау төшүләрдән ерак тора, агрессиянең ни икәннән белми, тырыш һәм максатчан, уен бүлмәсендә генә уйнап утыра... Юк, юк! Мин хәзер

мондый тормышның фотошоплы инстаграм битләрендә яки рекламада гына була алганлыгын яхшы беләм. Күңелдә әле сүрелеп бетмәгән үз-үземне гаепләү хисе булса да, тау башына таш тәгәрәтмим инде. Бу стереотиплардан арынырга тырышкан мәлем. Барысын да жибәрәп, ару-талулардан арына-сым, баламны ничек бар шулай кабул итәсем, үзем теләгәнчә эни буласым килә...

Ике кыз үстерүче эни буларак, мин үзем дә бу хакта бик еш уйланам. Чөнки тормышымда кызыксынуларыма вакыт калмады диярлек. Барысын да бер бизмәнгә салып үлчәгәч, шундый нәтижәгә килдем: без үзебез тырыша-тырыша бала-ның вакытын үзебез белән тутырабыз бугай ул. Үзебез теләп аниматор роленә кергәнбез түгелме? Минем эти-эниләр баланың һәр минуты файдалы, кызыклы, мәгънәле бул-

сын дип тырышмаган. Шулай да начар кешеләр булып үсмәдек бит әле. Тормышын кечкенәдән ук үзе кызыклы итәргә өйрәнгән балалар-ның киләчәгә дә күңелле булып сыман.

Олы яшьтәгә күрше апа көлә-көлә бала үстергән чакларын сөйли. «Әй, авыр иде кечесе белән. Алтынчы катка күтәрәп менсәм, ник алып мендең, кире төшер, ди. Мунчага алып керсәм, чыккач, ник юндырдың, дип жиргә ятып елый иде», – ди. Э мин уйланам. Балаларның көйсезлегә менә шулай көлеп сөйләрлек хатирә булып кына калсын иде ул, олыгайгач, алар өчен генә яшәдем, ә хәзер кадерем юк, дип үкенүләр булмасын иде.

...Миннән башка күңелсездер, кызларым янына киттем.

– Кызым, әйдә, маршрут уенын уйныйбыз!

– Кызым, китап укыйммы, рәсем ясыйкмы?

– Балалар өчен йога вакыты житте!

– Кызым, әйдә, бергәләп аш пешереп алайк әле!

– Кызым!..

БЕЛГЕЧ КИҢӘШЕ



Роза ШӘФИЕВА,
психолог

Элегрәк вакытта яшьләр тормышка җаваплырак, җитдирәк караган. Хәзерге яшьләр исә бар эшне дә җиңел генә хәл итеп куярга ярата. Гаилә кору, бала тууны шатлык итеп кабул итсәләр дә, мәшәкәтләренә эзер булмыйлар. Чөнки күп очракта бүгенге эти-эниләр үзләре дә бала гына булып кала әле. Үзләренә күбрәк вакыт бирәселәре, күңел ачасылары килә.

Кеше үз гаиләсе, балалары белән аралашудан бәхетле булырга, рәхәтлек алырга тиеш. Әгәр шатлык хисләре юкка чыга икән, белгеч ярдәмә кирәк.

Күңелсезлекләргә, ару-талу хисенә бирелмәс өчен, эниләргә берничә киңәш бирәсем килә:

■ иртән уянгач, беренче эш итеп тормышыгызда шөкер итәрлек әйберләргә барлап чыгыгыз;

■ табигатькә күбрәк чыгарга тырышыгыз;

■ иҗат итү – иң әйбәт тынычлану чарасы, кызыксынуларыгызны искә төшереgez;

■ ачуланып, үпкәләп йөрмәgez. Арып китсәgez, ирегездән, мөмкин булганда, дәү эни-дәү этиләр-дән ярдәм сорарга уңайсызланмагыз.

Бүгенге көндә социаль челтәр-ләрдә эти-энинен алжуы турындагы сөйләшүләрнең активлашуы дөньяда барган авыр ситуация белән дә бәйләдер. 24 сәгать буена өйдә, һаман гел бер үк кешеләр янында булып арыдылар, аралашу даирәсен киңәйтәргә кирәк.

ИРЕМ БАЛА ТЕЛӘМИ

Ландыш НИГЪМӘТЖАНОВА,
Татарстанның атказанган артисты, җырчы:

– Без үзөбез дә күп балалы гаилә. Насыйп булса, тагын бер сабыебызны көтөбез. Безнең өчен балалар артык мәшәкәт түгел, киресенчә, алар тормышка бәхет, ямь бирүчеләр. Без аларның һәрберсен шатланып көтеп алдык. Һәрбер бала үз ризыгы, үз бәхете белән туа, диләр. Хак сүзләр. Аллаһы Тәгалә ничә бала бирә, табарга кирәк. Кемдер баланы бик тилмәреп, ялварып сорап ала бит. Аборт ул – коточкыч әйбер. Хатын-кызның яки баланың сәламәтлегенә куркыныч янамаса, ул адымга бармаска кирәк. Ә инде ир кеше баланың тууын теләми икән, җаваплылыктан курка икән, димәк, ул башка балаларны тәрбияләүдә дә бик катнашмагандыр. Сөз табыгыз, соңыннан үкенерлек булмасын. Андый куркак ирләр беркай да китми алар. Ә китә икән, димәк, андый кеше сезгә кирәкми.

Фәрит ТАИШЕВ,
җырчы, хосусый эшмәкәр:

– Гаиләсе, балалары өчен ир кеше җаваплы. Ул ир кечкенә малай түгел бит, мөнәсәбәтләрнең нәтижәсен инде белергә тиеш. Ник әле аның гамәле өчен гөнаһсыз сабий гомере белән түләрә тиеш?! Гомерне бирүче дә, алучы да без түгел, шулай булгач, аңа кул сузарга хакыбыз юк. Үз-үзенә ышанмаган, көчсез, куркак кешеләр генә бар җаваплылыкны үзләреннән төшерергә, башкаларны гаепләп калдырырга тырыша. Әйе, балаларга тиешле тәрбия бирү, укыту, яхшы шартларда яшәтү өчен зур көч куярга кирәк. Бу дөньяда яшәвебезнең максаты да шул бит инде: үзөбездән соң игелекле балалар калдыру.

Әлбәттә, кеше гаиләсенә кысылып булмый, һәр гаиләнең үз кануннары, үз тормышы. Әмма сау-сәламәт булган ир, хатынын абортка куарга тиеш түгел дип саным, мин аңа каршы. Бала ул – Ходай бүләге. Бүләктән баш тартмыйлар.

Ике балабыз үсеп килә, инде өченчәсенә узып куйганмын. Бигрәк көтмәгәндә булды, андый планнарыбыз юк иде. Бу хакта иремә әйткәч: «Шушы икесен яхшылап үстереп бетерергә кирәк. Өчесен дә үстерерлек, укытырлык, урнаштырырлык мөмкинлегебез юк, соңга калганчы, барып төшерт», – ди. Абортның кеше үтерүгә тиң гөнаһ булуын, һәр баланың үз ризыгы белән туганын әйтеп карыйм, иштергә дә теләми. Хәзер әнә: «Табасың килсә, тап, ләкин миннән башка үстерерлек булсаң гына», – ди. Өч бала белән ялгызыма чыналап та авырга туры киләчәк. Иремне ничек күндерергә соң? Аныңча эшләмәсәм, ташлап чыгып китәр дип куркам.

Г. СӘЛИМОВА.
Буа районы.

Белгеч фикере



Ләлә
БӘЙРАМШИНА,
психолог

– Бу хатынның ничектер күңелен күтәрә торган сүзләр әйтәсем, аңа көч бирәсем килә. Әлбәттә, туасы җанның гомерен өзәргә кирәкми. Авырлыклар вакытлыча гына. Конкрет бу очракта исә ир-атны җавапсыз дип әйтү дәрәс булмас иде, ул гаиләсе өчен җаваплылыкны тойганга шушы сүзләргә әйтә. Ә җаваплылык тойган ир-ат белән сөйләшергә, уртак фикергә килергә мөмкин. Бәлки, мисаллар китереп, бәлки, дин әһеленә яисә психологка мөрәҗғәгать итеп... Вакыт узган саен, ул әле үзенә фикерен үзгәртәчәк, тормышындагы бу яңалык белән килешәчәк. Яңалыкка ияләнер өчен дә вакыт кирәк бит. Шундый мәкаль бар: «Аллаһы Тәгалә баланы бирә икән, балага да бирә».

Бу ханым, ире гаиләсен ташлап китсә, берүзем өч баланы ничек үстерермен, дип борчыла. Ә чынлыкта, вариантлар бар. Стресс вакытында без аларны күрмиз генә, курку аңны томалый, күз алдында карачкы кебек тора. Бер генә вариант: китәм дип җыенган очракта сез аңа ике олы баланы үзә белән алып китәргә тәкъдим итегез. «Алар синең белән булсын, ә мин кечкенәсен үзем үстерәм», – диегез. Бу инде иң соң чиктә кулланырга мөмкин булган вариант. Минемчә, киләчәктә ир кеше барыбер үз баласын кабул итәчәк, яратачак ул аны.



Айгөл МИНҺАЖЕВА

ДИМЧЕ ДИНГЕЗ КИЧЕРЕР

Һәр хатын-кыз – бриллиант. Әмма кайчак бриллиантка кемнәңдер күзе төшсәң өчен дә аны азрак ялтыратып җибәрергә кирәк. Бу – димче эшенең бер үзенчәлегә. Тик үзе теләп алган вазыйфаларның соңгысы түгел.

Димләп кавыштыру бүген тормышыбызда нинди урын алып тора, яшь гаиләләр нинди авырлыклар белән очраша, аерылышуларның сәбәпләре нидә? Россия һәм Татарстан Мөслимәләр берлегенә рәисе, тәҗрибәле яучы Наилә ЖИҺАНШИНА белән шулар хакында сөйләшәбез.

Яучылык белән ничек шөгыльләнә башладыгыз, Наилә ханым?

– Безнең нәселдән килә торгандыр: әбием дә, әбиемнән кызлары – апаларым да димләргә яраткан. Миңа да бу эш бик ошый. Башта үзем белгән, якын иткән кешеләргә ярдәм итәм дип кенә тотынган идем: иремнән иптәшләрем өйләндердем, дус кызларымны кияүгә бирдем. Шулай димче булып киткәнемне сизми дә калдым: берсеннән берсе ишетеп, мине моңарчы белмәүчеләр дә мөрәҗәгать итә башлады. Бервакыт алар шактый күбәйдә, һәрберсен хәтердә тоту авырлашты. Һәркемгә аерым анкета тутыру, аларны кайдадыр бер урында кабул итү ихтияҗы килеп туды. 2010 елда «Ханым» гаилә үзәген шулай ачып җибәрдек. Россиядәге иң зур үзәкләрнең берсе санала ул бүген. Яратып, бар күңелебезне салып эшлибез! Инде шактый гына яучылар тәрбияләдек. Республикабыз районнарында үзәкнең филиалларын ачтык. Әгәр кемгәдер бер филиалда пар табылмый икән, аңа туры килгән кешене Казандагы үзәктән эзлибез, чөнки монда бөтен дөньяда яшәүче татарларның анкеталары тупланган. Сайлау мөмкинлегенә күпкә зур.

Мөрәҗәгать итүчеләргә карата яшь буенча чикләүләр бармы?

– Юк дисәм дә була. Кызларны – 18, ир-егетләрне 20 яшьтән алабыз. Иң олы яшьтәгеләргә килгәндә, 85 яшьлек ир-атның һәм 88 яшьлек хатын-кызның мөрәҗәгать иткәне бар. 88 яшьлек ханымга, кызганыч, пар таба алмадык, чөнки ул яшьтәге хатын-кызларны сораучы юк. Кияүләр 80 яшьтән узса да, 70 яшьлекләренә эзли.

Егетләрнең кайберләрен әти-әниләре: «Өйләндерәсе иде», – дип, 19 яшьтә үк алып килә. Тик аларны кабул итмибез, бу яшьтә әле дөньяга үз карашлары формалашмаган, акыл утыртмаган. Өсләренә җаваплылык алырга да әзер түгелләр. Әти-әниләренә азрак сабыр итәргә кушабыз: башлы-күзле булырга өлгереп җитсеннәр, шулай дөресрәк булып, дибез.

Ә кызларны хәтта 16 яшьтән үк алып килүчеләр дә бар. Мин, әлбәттә: «Иртәрәк бит әле, нишләп болай ашыгасыз?» – дип сорыйм. «Кияүгә бирергә иртә икән беләм. Ул хакта соңрак уйларбыз, вакыты җиткәч... Ә хәзергә акыллы, әдәпле берәр кеше белән танышып аралашуларын теләм. Мин моны эшләмәсәм, ул барыбер кайдадыр кем беләндер танышчак», – диләр. Аннан кызларның өлгерү вакытлары барыбер төрле бит: кемдер 14-15 тә үк егетләргә күз ташлый башлай, икенчеләре бу вакыт әле курчак

кына уйный. 14-15 яшьтә кыз бала, әлбәттә, кемнең кем икәннен аера, кешегә бәя бирә алмый. Яратам дип алданулар шул чорда килеп чыга да. Әни кешенең баласын күп ялгышлардан саклап, аралап калырга теләвен бик аңлыйм. Кызга 18 тулганчы безнең аша танышкан егет белән аралашып, очрашып торалар да, аннан никах укыталар. Кемдер 18 яшьне дә бик иртә дияргә мөмкин: кыз бала әле белем алмаган, тормышта үз юлын тапмаган... Андыйлар өчен бер мисал китерәм. Бер дуслым үзенең кызын 18 яше тулуга кияүгә бирде. Югары уку йортына кергән генә иде әле. Укый-укый биш ел эчендә ике бала тапты. Балаларын да үстерде, укыды да, хәтта эшләргә дә өлгерде. Укуын тәмамлауга, 23 яшендә үз фирмасын ачты: ул инде профессиональ белгеч булып житешкән иде. Әниләреннән беркайчан ярдәм сорап йөрмәде, бик мөстәкыйль булды. Яшьли кияүгә чыгып нәрсәнедер югалтты дип уйламыйм, киресенчә, тормышта үзенә ни кирәген иртә аңлады – үз юлын тапты.

Күп әти-әниләр: «Башта укысын әле, карьера ясасын, фатир, машина алсын», – диләр. Ул арада кызга 30–35 яшь тула. Яхшы кияү турында уйлана башлыйлар. Ә яхшы кияүләр инде барысы да өйләнәп беткән... Житмәсә, кызының таләпләре югары: егет чибәр дә, бай да, уңган да булсын, кызга баш та иеп торсын. Кыз үзе берәүгә дә баш ияргә жыенмый, чөнки ул инде мөстәкыйль тормыш итәргә, эшләргә дә, яшәргә дә күнгән. Мондый туташларны кем беләндер кавыштыру инде бик авыр.

Бер-берсе белән таныштыргач та, яшьләренә әле күзәтеп торам. Кызганыч, бүген аларның күбесе бер-берсенең яхшы якларын күрергә тырышмый. Иң элек начар сыйфатларын эзли. Аннан: «Ә ул миңа нәрсә бирәчәк?» – дигән сорауга җавап эшләргә керешә. Ялгыш фикер дип саным моны. Гомерлек юлдаш сайлаганда, кеше: «Мин аның тормышына нинди яңалык алып киләм?», «Нәрсә бирә алам аңа?», «Мин аны бәхетле итә алырмынмы?» – дип уйларга тиештер. Үз-үзенә шушы сорауларны бирсәң икән, мондый гаилә нык булачак.

Кызлар егетләренә еш кына нинди критерийлар буенча эзли?

– Бүген аларның күбесе эшчән егет эзли. Ялкаулардан бик куркалар, күп никахлар шуның аркасында таркала. Кызлар хәтта мәхәббәткә хирыс булган егетләрдән дә ул кадәр курыкмый. Тагын бер таләпләре – буе йөз илле сантиметрдан артмаса да, көчле зат булсын, диләр. Куркак, юаш булмасын дип тә телиләр. Гомумән, хатын-кызга көчле һәм мал таба торган ир-ат кирәк.

Ә егетләрнең булачак кәләшләренә таләпләре күпме?

– Егетләрнең берсе дә кызының малы турында сорамай. «Фатир бармы?», «Күпме акча алып эшли?» дигән сорауларны беркайчан биргәннәре юк. «Булачак хатыным өйдә хатын-кыз эшен эшли белсен, тәмле пешерсен, өйне ямьләсен», – диләр. «Талашмасын. Бөтен нәрсәне утырып сөйләшә, аңлаша, уртақ фикергә килә алырлык булсын», – диләр.

Мөселман егетләргә өйдә генә утыручы хатын кирәктер инде?

Егет-кызларга: «Идеал эзләп килгән булсагыз – ялгыш-ТЫГЫЗ, андыйлар юк», – дибез.

– Соңгы елларда шундый тенденция күзәтәм: берәү дә булачак хатынына андый таләп куймый. Гомумән алганда, мөселман ир-атлары да хәзер хатын-кызының каядыр чыгып эшләвен, тырыш булуын, иренә гаилә йөген тартырга ярдәм итүен тели. Безгә шактый бай ир-атлар да килә. Алар, әлбәттә, гаиләдә хатын-кыз да эшләргә тиеш дими. Әмма кистереп: «Өйдә генә утырачак», – диючеләре дә юк. «Эшлим, дисә, каршы булмаячакмын. Андый теләге бар икән – ярдәм итәрмен», – диләр.

«Миңа өйдә генә утыра торган хатын кирәк», – дип, ортодоксаль мөселманнар гына эзли. Исламда шундый агымнар бар... Алар үзләре дә артык эшләми, ризыкны Аллаһ бирер диләр дә көтеп утыра. Аларга килгән хатын да булган малга һәм ризыкка риза булырга тиеш. Әмма мондыйлар, шөкер, бик аз.

Егетнең гаилә тормышына әзерме-юкмы икәнлеген ничек белергә?

– Әгәр дә ир-ат гаиләсенә әле матди яктан тәэмин итә алмый икән – шәригать буенча аның өйләнергә хакы юк. Эше бар, ризык алырга, фатирга түләргә, үзе өчен генә түгел, хатыны өчен дә транспортта йөрергә акчасы җитә икән – шул вакытта өйләнсә дә була. Статистика буенча, 90 процент аерылышулар акча җитмәү аркасында килеп чыга. «Аерылышырга теләм», – дип шалтыраткан хатын-кызлардан һәрвакыт моның сәбәбен сорыйм. Еш кына җаваплар гел бертөрле: «Ул беркайда да эшләми», «Балалар бакчасына түли алмыйбыз», «Бурычка баттык»... Алар бу очракта хаклы. Хатынны һәм балаларны кем ашатырга тиеш соң? Өйләнү – бер түшәккә ятып йоклау дигән сүз генә түгел әле ул. Өйләнү – Аллаһ каршында бурычлар алып, ул бурычларны үтәү дә. Гаилә коргач – балалар туа, аларны үстерергә, кеше итәргә кирәк. Шунның өчен дә алдан һәр адымыңны санарга, «Көчем җитәрме икән?» дип уйларга кирәк. «Нигә борчылырга, Аллаһ Сөбханә вә Тәгалә һәрнәрсәне бирә», – ди кайберәүләр. Әлбәттә, Раббыбыз бирә, әмма ләкин урында ятып торган кешегә түгел – ул ялкауларны сөйми.

«Хатыным бернәрсәдән риза түгел», – дигән сүзләренә ишеткәлим. «Ә хатының риза булсын өчен син нәрсә эшлисәң соң?» – дип сорыйм. «Мин шунда барып вәгазь тыңлыйм, монда барып җәмәгать белән очрашам», – диләр. Көнне шулай үткәрәләр. Гаиләле булса да, ял көне вакыт табып, вәгазь тыңларга бара ала ул, әлбәттә. Ләкин эш көннәрендә ир-ат эшләргә тиеш.

Бер хатын килде. 35 яшьлек улын өйләндерергә йөри. Иң беренче итеп: «Ә улыгыз кайда эшли?» – дигән сорауны бирдем. «Юк, ул эшләми, укып йөри», – ди. «Ә ул хатынын нинди акчага ашатырга жыена?» – дим. «Минем пенсиям бар», – ди. «Пенсия улыгызга түгел, сезгә бирелә. Ә ул бит сау-сәламәт», – дим. Егет кеше 15–20 яшьләрдә –

«Әйтмәгән түгел, әйткән сүзләр үкенечле, чөнки алар өчен җавап бирәсе бар».

уқырга, ә 35 яшендә инде эшләргә тиеш. «Аңа бит дингә өйрәнергә кирәк», – ди әнисе. Дин гомер буге укып кына утырырга кушмый безгә – аның өчен буш вакыт бар, ул эшләргә куша.

Никахка кадәр яшьләр бер-берсен күпме вакыт белергә тиеш?

– Кайвакыт кызлар киләләр дә: «Бер егет белән биш ел очраштык, аннан ташлаштык», – дип сөйләләр. Болай озак йөрү – вакытны әрәм итү ул. Кыз баланың еллары санаулы. Аллаһы Тәгалә бала тудыру өчен иң хәерле вакыт 20 дән 35 яшькә кадәр ди. Ул биш ел эчендә балалар тудырып, аларны инде күпме үстерергә мөмкинсең бит. Шуңа күрә берничә ай аралашу да җитә дип саныйм.

Яшь гаиләләрнең төп проблемасы дип тагын нәрсәне атый аласыз?

– Бик еш кына кыз бала кияүгә чыккач: «Минем әти-әни – ул, әйе, әти-әни, ә ирнекеләрнең безнең тормышта урыннары булмаска тиеш», – дип саный. Ягъни: «Безгә ми-некеләр генә кунакка килә ала, мин үземнекеләргә генә ярдәм итәм, минем әти-әни генә яхшы...», «Ничек инде аның әти-әнисе безнең тормышка кысыла ала?», «Нигә әле алар безгә килеп йөреләр?» – ди ул. Әгәр дә кияүгә чыкканда ук кыз баланың башында шундый үй-фикер була икән – аларның бергә яши алуы икеле. Егетнең әти-әнисе, әлбәттә: «Нишләп шундый хатын сайладың?» – диячәк, һәм ир барыбер ул сүзләргә колак салачак. Йөрәгендә мәхәббәт әкрәнләп суыначак. Йөрәген суыткансың икән – иртәгә үк аерылмаса да, берничә елдан шул сүзләргә әйтчәк. Мәхәббәт бит ул йөрәк эше. Күп кызлар: «Мин аның йөрәгә белән дә идәрә итә алам», – диләр һәм ялгышалар. Моңы эшләп булмый!

Аерылырга уйлаган бер ир-аттан: «Нигә бу адымга барырга булдың?» – дип сораганым бар. «Ул миңа шулай дип әйтте... Ул сүзне ишеткәч, бөтен әгъзаларым салкынаеп китте. Аңарга карата бернинди хисләрем юк хәзер», – дип җавап бирде. Хатын-кыз: «Әйтәм дә, ул үзгәрә, минемчә эшли», – дип уйлый. Иренә мәхәббәт сүндерүен күз алдына да китерми.

Күптән түгел яныма сигез айлык авыры булган яшь хатын килде. «Ирем аерылышырга тели, нишләргә? – дип елый. – Күрәсез, бәби көтәм, миңа хәзер тынычлык кирәк, ә ул миңа талак әйтергә җыена». Без аның белән бик озак сөйләшеп утырдык. Гаеп аның үзгәндә булып чыкты. Ире еш кына үз әнисе янына хәл белергә бара һәм һәрвакыт берәр күчтәнәч алып бара икән. «Ә ник ирегез әнисе янына үз генә бара?» – дим. «Ул бит миңа беркем түгел, нигә мин аның янына барырга тиеш?» – дип сорауга сорау белән җавап бирде ул. Бер очракны искә төшерде. Ире аңа да, үз әнисенә дә концертка билет алган. Барырга чыккач, әнисен машинаның алгы утыргычына утырткан.

Моңы күрәп, хатын кара тавыш чыгарган: «Ул – минем урыным. Ник анда әниң утырырга тиеш?» Бу сүзләрдән соң ире аны ничек яратсын?! Мондый ситуациялар сигез ай эчендә шактый җыелган: ирнең йөрәгә тәмам каткан, хәтта туачак баласын да кирәксенми башлаган... Бу хатын-га холкын үзгәртәргә киңәш бирдем.

«Ул миңа өйләнде. Минекә! Беркая да китми», – дип уйлый хатын-кыз. Әмма ир – милек түгел. Кешене берничек тә үзгә бәйләп куеп булмый, хәтта бала белән дә. Ир-ат тел ярасын кичерми. Сүз белән аны яралыйсың икән – ул аның йөрәгендә җыелып бара. Психологияләре шундый. Җыела-җыела да, бервакыт шартлый. Ә хатын-кыз: «Әйтәм! Әйтә алам!» – дип сөнә...

Никах – ул Аллаһтан бирелгән мөҗиза: әллә кемнәрне берләштерә. Бер хәзрәт: «Мин никахта ук килән белән кияүнең әниләрен дуслаштырырга тырышам. Бервакытта да проблема әтиләр ягынан чыкмый. Гаиләне таркатуга «ярдәм итүчеләр» – әниләр. Әгәр ике әни дуслашып уртак тел тапса, балаларына аерылышырга рөхсәт итмәячәк», – дигән иде. Әйе, шулай! Ике араны татулаштырырлык киңәшне алар, һичшиксез, бирәчәк.


Яучының роле егет белән кызны таныштырудагынамы?

– Алай гына димәс идек. Безнең яучылар 90 процент гаиләне аерылышудан да саклап кала. 10 проценты – ашыгып өйләнүчеләр. Мәсәлән, бер кыз белән бер егет тышкы кыяфәтләрен ошаттылар да кавышып та куйдылар. Кыз бик телчән, ә егет аз сүзле. Берничә айдан аерылыштылар: егетнең сабырлыгы беткән. Әмма вакытында килеп киңәшләнсәләр, ярдәм итә алыр идек аларга.

Кичә генә яныма 48 яшьлек бер хатын-кыз килде. «Нинди генә яучыларда булмадым, кияүгә бирә алмыйлар», – ди. Сөйләшә торгач, аның кияүгә чыга алмау сәбәбен аңлады. Ул үзе дә ризалашты аның белән, үзгәрергә вәгъдә бирде. Әгәр кеше киңәшләргә ишетмәсә, тыңлама – аны кияүгә бирә алмыйбыз. Мондый вакытта үзгәң читтән күз салырга кирәк: бәлки, таләпләрең артык зурдыр, ирдән бик күпне көтәсендер? Юк, яучының эше «алдың да бирдең» генә түгел. Яучы янына килгәч, күңелен, жанын ачуучылар байтак: аларга кем туры килгәннен шунда ук аңлайсың. Күңелен ачмаганнар да бар: боларына әле юл табарга кирәк башта...

«Хан» «Хан»

татарлар өчен гаилә төзү һәм аны саклау халыкара үзгә



Түбәндәге юнәлешләр буенча эшли:

- гаилә төзүгә ярдәм итә;
- сезгә туры килгән парны сайлаша;
- курслар, тренинглар уздыра;
- ике арадагы конфликтлы хәлләрне чишәргә, бер-береңне яхшырак аңларга, гаиләдә гармония табарга булыша.

18+

Телефон: 8-952-042-18-15 Электрон адрес: hanuma2021@mail.ru

Реклама

КҮЗ ТИЮ

«Шамил» мәчете
имам-хатыйбы
Мәхмүт хәзрәт
ШӘРӘФЕТДИН
жавап бирә



Илаһи ният кылдым

Күз тиюне ничек аңлатасыз?

– Мин үзем авыруларны өчкә бүләм. Тән белән бәйлә авырулар, курку, артык борчылу сәбәпле барлыкка килгән жан авырулары һәм рухи авырулар. Күз тию һәм сихер-бозымны рухи авыруларга кертәм. Мөхәммәд пәйгамбәрнең (с.г.в.) күз тию хакында әйткән бер сүзе бар: «Күз тию – хактыр ул, йөгереп йөри торган бияне дә казанга кертер», – дигән. Чыннан да, арада күзе каты кешеләр очрый. Аларның күзләреннән билгеле бер дулкыннар (вибрация) пәйда була. Ул дулкыннар кемгәдер, бигрәк тә балага барып ирешә икән – аның тормышында чирләр, авырлыклар барлыкка килергә мөмкин.

Үзеңә күз тигәнне ничек белергә?

– Кайвакыт кешеләр авырып китә. Төрле табибларга да мөрәжәгать итәләр. Әмма медицина аларга ярдәм итә алмый: кеше өметсезлеккә, төрле шикләргә бирелә. Яки эшләре гөрләп барган жирдән көннәрдән бер көнне уңышсызлыктар гына сагалый башлый: тырышлык куйганда да жайланмый. Гаилә тормышында да чатактыклар килеп чыга. Мондый вакытта дога уку яки белгән кешедән укуту файдага булырга мөмкин.

Күз тиюдән ничек арынырга?

– Күз тиюдән арындыра, чистарта, саклый торган бик күп догаларны киңәш итә динебез. Шулай ук дин күрсәткән чистарыну ысуллары бар – Коръән аятләрен, догаларны суга укып, шул сунуны эчү һәм шуның белән юыну. Догалы су белән коену – тәҗрибә белән расланган бер дини нәсыйхәт.

Күз тиюдән сакланып калып булмый?

– Тән чирләре белән авырмас өчен кешенең иммунитеты көчле булырга тиеш, диләр. Аның өчен табиблар дәрес тукланырга, стресстан сакланырга киңәш итә. Сулаган һавабыз, эчкән суыбыз да чиста булырга тиеш. Боларга әле физик эшнә дә өстәргә була. Шуның кебек үк, кешенең рухи иммунитеты да югары булырга тиеш. Рухи чирләрдән саклану өчен һәрвакыт уңай фикердә булу зарур. Күңелдәге хөсетлек, тәкәбберлек, башкаларны кимсетү уйлары безнең күңелебезне какшата, рухи чирләр килеп чыгуга сәбәп була. Кеше үзенең күңелен чиста тотса, ашаган ризыгы – хәләл, «бисмилла»лы, өенә кергәндә-чыкканда догалар укып йөри икән – андый кешегә күз авырлык белән тия. Дөресрәге, тими дияргә дә була.

Әмма бу заманда кешеләрнең һәрвакыт ачык йөз, якты күңел белән йөрүе дә бер хикмәт бит әле. Эчке һәм тышкы дөньясы елмаю, шатлык һәм сөенеч белән тулган бер кешедән: «Сез ничек һәрвакыт күтәренке күңел белән яши аласыз? Ни гажәп, сезнең йөзегездә елмая бервакытта да сүрелми. Безгә дә шушы хәлгә ирешү юлын өйрәтегез әле. Үзегезнең бәхетле булу серен безгә дә ачсагыз иде», – дип сорыйлар. Бу кеше: «Мин дә нәкъ сезнең кебек бик озак еллар буга күңелсезләнеп, булган һәм булмаган хәлләргә борчылып яшәдем. Әмма бик күп эзләнүләрдән соң шуны аңладым: Аллаһы Тәгалә бу гомерне һәм шуның белән бергә ихтыяр көчен миңа бүләк иткән. Шулай булгач, бәхетле булу-булмау минем үз кулымда. Һәр көнне иртә белән уянгач, мин үз-үземә: бүгенге көнне сөенечтә яки кайгыда уздыру минем

үземнән тора. Шуңа күрә бу көннең һәр мизгелен сөенечтә, шатлыкта уздырачакмын дип боерык бирәм», – дигән. Күп нәрсәнең бары тик үзездән торганын беркайчан да онытырга ярамый.

Балаларны (кайвакыт үзегезне дә) төрле бөтиләр, күз формасындагы сувенирлар ярдәмендә сакларга тырышабыз. Боларның файдасы бармы?

– Алда әйтелгәнчә, ата-ана баласын күз тиюдән саклап калырга теләсә, хәләл азык белән ризыкландырырга тиеш. Имезгән вакытта догалар уку, зекер әйтеп ашату баланың рухи иммунитетын арттыра. Ә инде бала авырып китеп, табиблар ул авыруга дәва таба алмаса, әлбәттә, аңа дога укырга, белгән кешедән өшкерткәргә ашыгырга кирәк. Гадәттә, суга, тозга, бала ашый торган ризыкка догалар укыйлар. Догалы су белән коендыралар. Чыннан да күз тигән булса, бала тиз арада тынычланып, аңа шифа килер. Миләш ботагын кесәдә йөртү, күз формасындагы төймәләр тагу да очрый. Алар барысы да ниндидер тормыш тәҗрибәсе аркылы килеп чыккан ышанулар. Әмма дин бу әйберләргә уңай карамый. Боларны куллану урынына дога белән шифалану һәм саклану киңәш ителә. Дога язып, шул кәгазьне бала янына кую да бар. Мөхәммәд пәйгамбәрнең (с.г.в.) якын шәкертләреннән берсе – ибне Гомәр бик еш кына балаларны күзгә күренмәгән дулкыннардан (күз тиюдән), шайтаннардан саклар өчен Коръәннән аятләре язып, шуны балалар янына куйдыра торган булган, диләр. Догалы язу балаларны да, олы кешеләрне дә саклай, доганың һәркемгә бәрәкәте бар, тәсире көчле.

Хәзинә » халкыбызның күңел бизәкләре

ЧИРМЕШӘННЕН БАЛТА ОСТАСЫ



Лилия
ГӘРӘЕВА

Бричка, кашовка, тарантас, арба алды, арба карамалары, арба кендеге, арба күкрәге... Йә, кайсыгыз «арба карамалары»ның ни икәннен белә? Ә «арба күкрәге» дигәне нәрсә? Бричка, тарантас?..



– Әле кайчан гына хужалыктагы иң кирәкле әйбер иде бит ул ат арбасы. Утын-печән ташысаң да, хужалыктан тирес чыгарсаң да гел арба кирәк булды. Утыз-кырык елдан ат арбаларын да музейга куярга туры килер дип кем уйлаган... – язмам герое көрсенеп ала.

Музей экспонаты дигәннән, Чирмешәннең туган як тарихы музеенда бер композиция бар. Тырыш авыл агаеңның жыйнак кына ихатасы ул. Ишегалдындагы каралты-куралары белән такта түбәле, алты почмак-лы авыл йорты кергән дә утырган. Коесы да шунда гына. Яңарак кына урманнан утын алып кайткан, күрәсәң, атын туарса да, арбасын бушатырга өлгөрмәгән әле. Бүкәнгә чапкан балтасы эш көтеп тын калган. Печәнгә төшәсе чалгылар да сандалга салып таптаганны көтә булып... Музейга ничек сыйган ул йорт дияргә ашыкмагыз әле. Чып-чын өйнең, чын арба, эш коралларының кечерәйтелгән нөсхәләре алар. Шушы арбага жигәрдәй ат булса, хәзер үк жиктә кит!

Район мәдәният йортында рәссам-бизәүче булып эшләгән Сәлимжан Гамиров хезмәте болар. Ат арбаларының, элеккеге эш коралларының бары музейларда гына калып баруына көрсенүче дә ул.

– Бүгенге балалардан, нәрсә ул шөшле, нәрсә ул өтерге, дип сора, жавап бирә алмый. Сандал нәрсә дисәң, белмиләр. Хәтта чалгы белән кул пычкыларына кадәр музей экспонатына әверелеп бара. Менә без уйлаштык та, үзебез күреп үскән авыл тормышын шулай итеп булса да гәүдәләндерик, дидек. Күпләр өчен үзенә күрә бер ностальгия.

Сәлимжан Гамиров үзе Чирмешән районының Түбән Кәминкә егете. Алтын куллы, диләр аның турында, белмәгән, эшләмәгән эше юк, диләр. Укытучы да булырга туры килгән аңа, балта остасы да, рәссам да, хәтта ферма мөдире дә булган. Ә инде атлар турында сөйли башласамы?! Соң, авыл малае булсын да, ничек инде атлар яратмасын?

– Эти гомере буге колхозда атлар карады, – дип аңлата ул үзе моны. – Авыл малайлары ат тирәсендә үсә. Ныклап тәпи йөрергә өйрәндеңме, аяклар үзеннән-үзе шунда тарта. Ат абзарында һәр малайның «үз» тәе була. Әнә шул тайны сыйлар өчен өйдән ипи чәлдәрәсәң, өстәлдәге шикәр шакмагын кесәңә шудырасың... Шулай сыйлы-сыйлы, аны башта үзәңә ияләндерәсәң. Елгага алып төшөп, әнидән качырып кына алган сабын кисәге белән кыргычлы-кыргычлы юасың, аннары атланырга тырышып карыйсың. Ә аның тәне кытыклана, үрле-кырлы сикерә, койрык чәнчеп чаба... Ялына тотынып калсаң, каласың, тотынып кала алмасаң, тояк астына тәгә-рисәң. Һи-и, безнең ул тәгәрәүләр...

Ат «және» әтисе Газимжан агадан булса, рәсем «және», мөгаен, әнисе Саимә ападан. Иллә дә оста чигүче булган ул. «Безнең өйдә бар нәрсә чигүле иде. Әни үз куллары белән чиккән мендәрләрдә йоклап, ул чиккән сөлге-тастымалларга кул-битне сөртеп

«Ат алсаң, арба кирәк» (татар халык мәкале).

үстек», – дип, күңеленнән бала чакларына да сугылып ала Сәлимжан абый.

Мәктәпне тәмамлагач, Лениногорскидагы педагогика училищесына укырга керә. Нияте – рәсем һәм сызым укытучысы булу. Мәктәптә укыткан елларын хәзер инде сагынып сөйләргә генә калган. Армиядә хезмәт итеп кайтканнан соң, сукмакларны язмыш бөтенләй башка якка бора: ферма мөдире итеп чакыралар аны. Балта эшенә осталык менә кайда кирәк була!

– Ул вакытта колхозда атлар күп иде. Аты булгач, арбасы кирәк, чанасы кирәк, камыты, ыңгырчагы, дугасы, дилбегәсе... күп инде санасаң... Югыйсә техника да көчле вакытлар, әмма атларга да игътибар зур булды. Көн дә жигә торгач, арбалар ватылып та куя. Үз гомеремдә бик күп рәтләргә туры килде аларны, рәтли-рәтли, башым ката торган иде. Авылда бик оста арбачы Рәшит абый Лотфуллин иде безнең. Яңасын да ясый, искесен дә төзәтә... Аннан да күп нәрсәне өйрәнгәнбездер, әтинең дә агач эшенә кулы ятар иде. Ул ясаган өстәл-урындыклар белән яшәдек. Бала чакта агач мылтык ясыйбыз дип, аның яхшы-яхшы такталарын шактый турадым, – дип көлә оста.

Иң беренче арбасын да әтисенә бүләккә ясый ул.

– Пенсиягә чыккач, әти «Вишня» кушаматлы ат алды. Шул атны жигәр өчен, тәвәккәлләп, бер арба ясап карарга булдым. Дөрәсен әйтим, чын борынгыча, бөтен жигә агачтан булган арбалар инде без үскәндә дә юк иде алар. Әйтик, арбаның ике күчәрәң, безнең якта аны ось дип кенә йөртәләр, элек каен агачыннан ясыйлар иде. Моңың өчен юан, шәп каен кирәк. Усактан ясаһаң, ике-өч елга гына чыдый. Шул каенны циркульле пычкыдан чыгарасың. Андый пычкың булмаса, балта белән юнасың, ышкы белән ышкы-ыйсың. Алай мәшәкатьләрәк. Тора-бара агач күчәр урынына тимерне куя башладылар. Арба ясау эше бермә-бер җиңеләйде.

Фото аша шул чор атмосферасын күрсәтәсебез килеп, агач көпчәкләр дә булса, дип сүз башлаган идек, Сәлимжан абый көлдә үзебездән.

– Арбага күптән инде агач көпчәк куймыйлар. Алар да хәзер тимердән. Тимер көпчәк күпкә чыдам, күпкә ышанычлы, – ди ул. – Хәзер арбаның күп өлеше заманча. Әйтик, элеккеге арбаларны кабык белән тегәләр иде. Аның өчен урманнан юкә каерысын салдырып, тигезләп җәеп киптерәләр иде...

– Юкә кабыгы арба төбен җәяргә яраклымы? – дип гәҗәпләнәм.

– Бик калын, бик чыдам була ул, – ди оста, шикләремне таратып. – Әмма бүген юкә кабыгы кулланмыйлар инде. Кем калай белән тегә, кем рези-

Арбаны музейларда гына күрер көн тиз килмәсен әле.

на жәя... Дөресен әйткәндә, ат арбаларының хәзер бик кирәге дә юк. Шуңа күрә аны ясый белүчеләре дә сирәк. Хәзер бит ат асраучы хужалыклар да аз. Атларны мотоблоклар, тракторлар алыштырды. Атны ел буге ашатып, тәрбияләп торырга кирәк. Ә мотоблокка бензин гына саласы...

Безнең күбебезнең фәкать гади ат арбасын гына күргәнә бар. Югыйсә элек аның әллә ничә төрен ясаганнар.

– «Шайтан арбасы» дигәнә була. Анысы печән-салам ташыр өчен бик кулай. Башка якларда аны башкача атыйлардыр, Чирмешәндә менә шулай дип йөртәләр. Аннары урманнан бүрәнә ташый торганы бар. Русча атамасы – «колымага». Ул – каркастан гына гыйбарәт озын арба, хәтта утырып йөри торган урыны да юк. Авылда булса, берәү яки ике генә була. Аннары икмәк ташый торганын да онытмыйк, бричка дип йөртәләр аны. Бортлары биек итеп, ярыйлар калдырылмый ясала. Ә көнкүрештә иң күп кулланылганы шушы гади ат арбасы. Ул универсаль – нәрсә төясәң дә була аңа.

Сәлимжан абылларның үзләренең дә авылдан Чирмешәнгә күчкәннәренә шактый инде. 1995 елда килеп төпләнәләр монда. Алабуганың мәдәният һәм сәнгать училищесын тәмамлап, рәссам-бизәүче белгечлегә алган ир-егетне район мәдәният йортына эшкә чакыралар.

«Ул бик матур сәгәтьләр дә ясый», дип ишеткән идек без аның хакында.

– Вакыт булса, әллә нәрсәләр дә ясар идем, вакыт ягы гына кысан, – ди Сәлимжан абый. Ә сәгәтьләр ясауы хак. Кибеттән алган әзер сәгәтьләрне бизәүдән башланган булган бу шөгыле. Хәзер бары механизмын

гына сатып ала, калган барлык өлешләрен үз куллары белән ясый. Агачка чокып бизәк төшерелгән (милли бизәкләр кулланырга тырыша) ул сәгәтьләр бик тә үзенчәлекле.

Кем генә булып эшләргә туры килсә дә, укытучылык барыбер канында, ахрысы, аның. Балаларны жыеп, музейның үзәндә оста куллар түгәрәгә оештыру – моңа дәлил.

– Теләүчеләр күп, урын ягы гына кечерәк. Узган ел оештырылган түгәрәккә сигез малай, бер кыз йөрдә. Иң гади әйберләрдән башладык. Хәзерге балаларны башта чүкч тотарга өйрәтергә кирәк әле, – ди ул.

Бу түгәрәкнең эшләп китүендә Татарстан Республикасы Дәүләт Советы депутат Илгиз Салиховның да ярдәме зур булуын әйтеп узды. Агач кыру станогы, циркульле пычки аның ярдәме белән алынган.

– Балаларга бик кызык үзе. Өйрәнәселәре, үз куллары белән нәрсәдер ясыйсылары килә, – ди Сәлимжан абыллары.

Аның үзенең дә әле өйрәнергә теләгән нәрсәләре күп.

– Бер тарантас ясап карыйсым килә, – ди ул. – Андый тарантаслар элек бар иде, хәзер күргәнәм юк. Музей өчен генә булса да берне ясап куярга теләм. Бездән соңгылар аның нәрсә икәнән дә белмәячәк. Ичиюгында музейдан булса да күрәп белерләр.

Һәр яңалык – бик яхшылап онытылган борынгы әйбер, диләр. Әйе, бүген техника заманы, атларга да, арба-тарантасларга да ихтыяж юк. Бүген юк, ә иртәгә булмас, дип кем әйтә ала?!

Р. С. Арбаның төбен тоташтырып тора торган агачларны «арба карамалары» дип атыйлар. «Арба алды» – арбаның төп арбага кендек белән тоташтырыла торган алгы өлеше. «Арба күкрәге» – арбаның алгы күчәренә кендек белән тоташа торган өлеше. «Арба кендеге» – арба алдын төп арбага тоташтыра торган озынча юан тимер.



Һәрбер өйгә

16+

таныш көйләр...

Милли моңнар

һәм Кыйтан

Смартфоннарда тыңлагыз:

 Google Play



 App Store



Реклама



ЯГЫМЛЫ ЧИРМЕШӘН.

Татарстанның иң көньяк ноктасы ул Чирмешән. Тау тезмәләре, яшел тугайлары, эреле-ваклы чишмәләре, уңдырышлы кара җирләре кемне дә әсир итәр. Ә урманнары ни тора! Районда бер кешегә ике гектар урман туры килә дип тә сөйлиләр энә. Минераль тозларга бай чишмәләренәң шифасын да телгә алмый калмыйлар. Бәркәтә, Туймәт, Кармыш, Лашман, Әмир, Кәминкә, Яңа Кади дип, исемнәре үк ягымлы авылларын санап китәләр. Тарихи истәлекле урыннары, гүзәл табигате, күркәм кешеләре белән күңелләренә яулый торган үзенә бер сихри як бу. XVIII гасыр урталарында ук төзелгән Чирмешән һәм Шешминка ныгытмаларын Пугачев валы тоташтыра. Россия империясә чикләрен Оренбург далалары ягыннан килүче күчмә халыклардан саклый торган форпост булган ул. Шул биеклектән түбәнгә карасаң, күзнә иркәләп, яшел түбәле Чирмешән җәйрәп ята! Яңа төзелгән йортлар, парк-скверлар фонында мәчет манаралары үзенә бер бизәк булып балкый. Бер яктан, авыл хужалыгы районы, чып-чын аграр төбәк бу; икенче яктан, нефть, битум ятмаларына бай җирләр. Шәһәрчә яшәүче авыл дисәң дә була, авыллыгын саклаган шәһәр итеп тә кабул итәсең бу Чирмешәнне. Һәм сокланасың! Халыкның тормыш шартларын яхшырту, аларны социаль яклау, аналар һәм балалар мәнфәгатен кайгырту, инвалидларга һәм ветераннарга ярдәм итү, аз керемле гаиләләргә булышу... Районның социаль-икътисадый үсеш программасы күп өлкәләренә колачлый шулай. Уңышлар турында сөйләгәндә инде сүз үзеннән-үзе район башлыгы Фердинат Мидхәт улы Дәүләтшинга барып тоташа. Тәҗрибәле, алдан күрә белү сәләтенә ия, яңалыклардан курыкмый торган, теләсә нинди очракта да зирәк һәм акыллы чишелеш таба белгән җитәкче диләр аның турында. Авыл хужалыгын күтәрүгә керткән өлеше, шәхси эшмәкәрләргә булышуы, мини-фермаларга юл ачуы турында иркәләп сөйлиләр. Менә ни өчен Чирмешән дип әйтүгә – Дәүләтшин, Дәүләтшин исемең телгә алуга ук Чирмешән күз алдына килеп баса. Ә аңа барысы да сыйган: ирешелгән уңышлар, матур эшләр, халыкны сөендерерлек изге гамәлләр, кешеләрнең ышанычы һәм рәхмәтләре... Халык каршында менә шундый имтихан тотып һәм чирмешәнлеләр яратуы белән билгеләнгән иң югары бәяне алып, Фердинат Мидхәт улы үзенәң түгәрәк юбилеен каршылый. Бу көннәрдә олпат җитәкчегә ихлас котлау сүзләре, матур теләкләр җиткерүчеләр бихисаптыр.

Кем ул, нинди ул? Кай яклары белән тирә-юньдәгеләрнең ихтирамын казана алган? Уңышларының сере нәрсәдә?

Район башлыгы белән иңгә-иң торып эшләгән хезмәттәшләре Фердинат Дәүләтшинны һәркайсы үзенчә ача. Туган көндә әйтелгән ул жылы сүзләр бәйрәм котлавы булып барып ирешсен.



**Рәмзия
ДОЛГОПЛОВА,**
район Башкарма
комитеты
житәкчесенең
социаль
мәсьәләләр
буенча
урынбасары

– Фердинат Мидхәтович безнең районга үз эшен тирәнтен белгән тәҗрибәле җитәкче буларак килеп керде. Эшен объектлар карап йөрүдән түгел, аз керемле күп балалы гаиләләр белән танышудан башлады ул. Берничә көн эчендә без аларның барысын да йөрөп чыктык... Ул вакытта Украинадан качаклар агылган иде. Шуларны барлау, аларны урнаштырып, борчу-үтенечләрен хәл итү – миңа башлык тарафыннан куелган беренче бурыч шул булды. Инде менә бергә эшли башлавыбызга да биш ел вакыт үтеп бара. Бер мизгел кебек кенә ул еллар! Уйлап куям да... Байтак яхшы эшләр эшләнгән икән бит. Бигрәк тә кече авыллар тарихында ташка баскан эз кебек калырдайлары хәтергә нык уелган. Фердинат Мидхәтовичның әйткән сүзе бар: «Бәләкәй авылларда көн күрүчеләр дә башкалар шикелле яхшы шартларда яшәргә тиеш. Уты, газы, суы, юлы, мәктәбе булсын аларның. Бәхеткә, Президент программалары бу мәнфәгатьләренә хәл итәргә зур этәргеч бирә, вакытында берәмтекләп эшли белергә генә кирәк», – дигән иде ул. Сосновка һәм Казанка авылларында Федераль программа нигезендә спорт заллары, мәктәпкәчә яшьтәге балалар өчен бакчасы булган заманча мәктәп салынган, кешеләрнең күзләрендә яшь күрдәк. Сөенеч яшьләре иде ул. Ә аз керемле гаиләләренә барлап чыгу эшенең башы гына булган әле. Аларны төрле программаларга кертәп, торак хәлләрен яхшырту, мини-фермалар төзәргә ярдәм итү халык күңеленә өмет өстәде. Шундый гаиләләренә берсендә узган ел әни кеше, килеп: «Безгә яңа уку елына уку кирәк-яраклары булмыйдыр инде, аз керемлеләр рәтеннән чыктык», – дигәч, җитәкче кешенең менә шулай алдан күрәп, һәрнәрсәне энә күзеннән үткәреп эшли белүенә тагын бер сокландым.

ЗИРӘК ЖИТӘКЧЕЛӘР...



Шәүкәт ГАТИН,
районның
Финанс-бюджет
палатасы рәисе

– Әлки районы Базарлы Матак авылында туып-үскән олы шәхес ул. Казан финанс-икътисад институтын тәмамлаган. Аны ВЛКСМның Әлки районы беренче секретаре булып эшләгән чакларыннан ук шәп оештыручы дип беләбез. Әлки районында совхоз директоры, Нурлатта авыл хужалыгы идарәсе башлыгы, Әлкидә район хакимияте башлыгы, Татарстан Республикасы Дәүләт Советы депутаты... Әнә нинди мәктәпләр узып килде ул Чирмешәнгә! Кирәк икән – сабыр һәм түзем, вакыты белән кайнар һәм катгый була белгән атаклы Дәүләтшин ул! Соңгы елларда Чирмешән матур үзгәрешләр кичерә, авылларыбыз төзекләнгән, яңара. Район җитәкчесенең халкыбызга хас тырышлыгы һәм тыйнаклыгы, яңалыкка омтылуы, максатчанлыгы иртәгәсә көнебезгә өмет уята.



Рузилә МИНХӘЕРОВА,
«Мәдәният» бүлеге
башлыгы

– Мин жай чыкканда ашыкмый гына Чирмешәнебез урамнары буйлап йөрергә яратам. Мәдәният йорты, үзәкләштерелгән китапханә, Мемориаль үзәк, Балалар-үсмерләр спорт мәктәбе, Сәнгать мәктәбе, Боз Сарае, ябык трибуналы стадион... Күзне иркәләп, ялт итеп торалар. Урам фонарьлары, күперләр, таш түшәлгән юллар, чәчәкләргә күмелгән ишегаллары, мәйданнар... Болары Чирмешәнгә үзенә бер шигърилек өсти. Ихтыярсыз, кеше кадерен белә торган җитәкчеләр эшли бездә дип куанасың. Һәм, әлбәттә, район башлыгы Фердинат Мидхәт улына рәхмәт сүзләрен җиткерәсе килә. Күңелдә шигърь юллары тезелә:

Ил улына әйләнә дә шәхес,
Ил хөрмәтен күрә хезмәттә.



Ольга МАРКОВА,
«Мәгариф»
бүлеге
башлыгы

– «Чиста авыл синнән башлана». Менә шушы муниципаль акция бөтен авылларны, бар мәктәпләрне кузгатыр дип уйламаган да идек. Балалар ярыша-ярыша макулатура, пластика җыеп тапшыра, үзләре яшәгән урамнарны, тирә-яктагы чишмәләрне чистарта башлады. Ә бу акцияне... хакимият башлыгы Фердинат Дәүләтшин уйлап тапты! Балаларда экологик культура тәрбияләүгә, аларга хезмәт тәрбиясе бирүгә бездә аерым игътибар бирелә. Укучылар заманча җиһазландырылган мәктәпләрдә белем ала. Мәктәпләрнең тирә-ягы гөлбакчаны хәтерләтә. Чирмешән аграр техникумы Worldskills стандартларына туры килерлек итеп танымаслык булып үзгәрде. Район башлыгының мәгариф өлкәсендәге актуаль проблемаларны тирәнтен белүе, идарәчелек буенча зур тәҗрибәсә мәктәп, укытучылар өчен зур табыш ул.



Илназ МӨХЕТДИНОВ,
«Яшьләр
эшләре һәм
спорт» бүлеге
башлыгы

– Яшьләрнең ял үзәге беркемнекенә охшамаган проект буенча салынган бездә. Район хакимияте башлыгы Фердинат Дәүләтшин үзе тәкъдим итте бу проектны. Чаңгы базасы, күпфункцияле спорт залыбыз бар. Барысы да заманча, креатив. Спорт мәктәбебез дә шундый. Ә күпме спорт мәйданчыклары, яңа спорт биналары төзелде, яшьләргә эш урыннары булдырылды. ГТО нормаларын тапшыру буенча республика күләмендәге ярышлар бездә узу үзе үк дәрәжә бит! Хоккей турнирлары, мини-футбол, гер күтәрү, волейбол ярышлары... Әнә шулай кайнап яши Чирмешән яшьләре! Чөнки шәп энергетикалы, спортка гашыйк, тынгысыз, янып эшләүче һәм безне дә зур эшләргә әйдәүче Фердинат Мидхәтович бар безнең!



Рушания ӘХМӘДУЛЛИНА,
«Халыкны социаль
яклау» бүлеге
башлыгы

– Ул Чирмешәнгә эшкә килүенең беренче көннәреннән үк районда яшәүче сугыш ветераннары өйләренә ашыкты. Хәлләрен сорап, гозерләрен тыңлады һәм тиз арада проблемаларын да чиште. Аннары безгә күп балалы гаиләләрнең өйләренә барырга туры килде. Мине иң шаккаттырганы шул булды: Фердинат Мидхәтович кибеткә кереп шоколадлар, тәм-томнар алды да урамда уйнап йөргән малайларга-кызларга таратты. Үзәбез барган гаиләләрдәге балаларга да күчтәнәчләр өләште, сәдака итеп акча да бирде. Балаларның ничек шатланганын күрсәгез иде! Аңа ярдәм сорап килүчеләр бик күп. Беркайчан да кире бормый, ничек булса да ярдәм итәргә тырыша. Менә шундый кече күңелле, игелекле, гади һәм ихлас булсын икән ул җитәкче кеше!



Бу язмамның төп герое кадерле әнием Әсхәт Фәридәсе булса да, аны үз чордашларыннан аерып карыйсым килми, чөнки авыл ул – зур бер гаилә кебек. Моның шулай икәннен Фәридәләр урамы озак еллар матур мөнәсәбәтләре белән исбатлап килде.

ӘСХӘТ ФӘРИДӘСЕ

Барлык татар авыллары кебек, безнең Кече Кайбыч та чокырлы бер жиргә урнашкан. Авылның уртасыннан агучы Бәрле елгасының як-ягына төрле төстәге өйләре һәм бакчалары белән тезелеп киткән ике озын урамнан кала, берничә кыска урамы да бар. Шунысы гажәп, авылдагы барлык Фәридә исемле хатын-кызлар бу урамнарның бары тик берсендә – тау башына салынган озын урамга махсус җыелган кебек. Бер чор кешеләре булганга һәм күбесе бергә колхоз эшендә йөргәнә, аларны бер-береннән аеру өчен авыл халкы, гадәттә, ирләренең исемен дә кушып сөйли: Якут Фәридәсе, Әсхәт Фәридәсе, Йолдыз Фәридәсе, Фәез Фәридәсе, Әүхәт Фәридәсе, Низами Фәридәсе... Этисенең яисә әнисенең исеме «ияргән» яшәрәк буын да бар әле: Фәрит Фәридәсе, Исмәгыйль Фәридәсе, Маһирә Фәридәсе...

Әниңез язмышы – аның чордашы булган башка Фәридәләрке кебек үк ил күләмендәге авыр елларны үз җилкәсендә татыган буыннар язмышы ул. Җиденче классны тәмамлау белән фермага бозаулар карарга урнашу, айлар буе бушка эшләү, кичләрен ай яктысында чигү чигеп, бирнә әзерләү кебек мәшәкәтләр аның да иң зур хыялын – шәһәргә китеп белем алу теләген кире әйләнеп кайтмаслык итеп еракларга озата. Сугыш алдыннан дөньяга аваз салган һәм рәхимсез сугыш аркасында әтисез үскән балаларның язмышы – гомерләре буенча гел үзләре төзәргә, нәрсәдер булдырырга дучар ителгән язмыш иде. Чәчкаб, Кошман кебек күрше авыллардан Кече Кайбычка килән булып килгән Фәридәләр җилкәсенә кайнанага ярау, өйдәге мал-туарны карау,

бер-бер артлы дөньяга килгән балаларны үстерү, колхоз эшенә җитешү, көндәлек эшләргә башкару өстенә яңа йорт салып чыгу мәшәкәте дә өстәлә. Җәйге чөлләдә берничә гектар чөгәндәр утау, салкын көздә бозланган чөгәндәр алу... Боларның барысын да алар авырсынмыйча, шулай булырга тиеш дип башкара: чөгәндәр басуында эшләмәсәң, яңа уку елы җиткәндә балаларга мәктәп киеме ничек сатып аласың?! Кышын бозланган базны лом белән казып, силосын капчыкка тутыру, таш кебек капчыкларны җилкәгә салып ташу, трактор арбасына төяүләр дисеңме – болар берсе дә куркытмады Фәридәләр буынын. Берсендә чокырлы юл буйлап кайтканда, трактор арбасы авып, чөгәндәр тавы астында калгач, бер-берсен үлем тырнагыннан коткаралар. Бу аларны тормышка тагын да ныграк тотынырга мәҗбүр итә. Әлеге юлларны язганда, кадерле әнием янында аның ахирәтләре, самими күршеләре Лотфуллина Зөлфәт, мәрхүмә Абдуллина Әминә апалар да күз алдымда жанлана. Гөлсинә, Гөлсирә, Вәсилә, Фәүзия апалар... Алар да Әсхәт һәм Йолдыз Фәридәләре белән бергә тормыш арбасын сөйрәде.

Нужа белән гомер иткән бу буынның күпчелеге ак яулыклы әбиләр булып, авылыбызга нур таратып, бүген дә матур гына яшәп яталар. Кадерле әниебезгә – тумышы белән Иске Чәчкаб авылыннан булган Яруллина Фәридә Габделхак кызына да 80 яшь тулды. Ил күләмендә булып узган барлык үзгәрешләргә үзенә сыйдырган сигез дистә... Бу гомер эчендә әтибез Әсхәдулла белән өч бала үстереп, олы тормыш юлына бастырдылар,

төп нигездә калган уллары Рамил һәм киленнәре Зөбәржәтнең балаларын – оныкларын тәрбияләштеләр. Аның яшендәге әбиләр кебек, бүген вакытында намазын укып, шигырьдәгечә, «тәмле ашлар пешереп, матур гөл-ләр үстереп» көн итә әниебез.

Белгәнебезчә, соңгы елларда тормыш шартлары яхшы-ру һәм медицинаның алга китүе сәбәпле, дөнья күлә-мендә уртача гомер яше артты. Шулай да кайчак билге-ле бер яшкә житкән кешеләрнең сау-сәламәт булып го-мер итүләре турында уйланысың, сокланасың, үзенә гыйбрәт алырлык үрнәкләр эзлесең. Мин дә, урта буын вәкиле буларак, әниемнең тормыш фәлсәфәсен ачыклар-га тырышам.

Сау-сәламәт гомер итүнең сере нәрсәдә соң? Тамырла-рында – әти-әнисе, әби-бабасындадыр. Әниебездәге ке-шелеклелек, эшчәнлек һәм белемгә омтылыш кебек ма-тур сыйфатлар аның гаиләсеннән күчкән. Октябрь ин-кыйлабына кадәр Чәчкаб авылында яшәгән һәр ике як-тан да бабалары эш сөючән, мул тормышлы һәм укы-мышлы (сүз уңаеннан: берсенең улы Бөек Ватан сугышы елларында һәм аннан соң да корабльдә капитан булып хезмәт итә) гаиләләрдән саналган. Күп балалы гаилә башлыгы Низаметдин бабай, мәсәлән, жир эшкәртеп, иген чәчеп, урак урып көн итә. Илдә ыгы-зыгылар баш-ланганчы ук көнче кешеләр тегермәннәрен яндыра – бу аларны кулак дип Себергә сөрелүдән саклап кала. Совет хөкүмәте урнаштырылган елларда исә ындырларындагы барлык игенне төяп алып чыгалар. Ә өй тулы – ач бала-чага... Тырыш булалар – кабат аякка басалар.

Белгәнебезчә, совет чоры кешесе алдына башка кыйм-мәтләр куелды. Әниемнең укымышлы һәм тапкыр хо-лыклы Закир бабасы авылда хат ташучы булып эшли, берәздән аны оныгы Фәридә дәвам итә. Укуга һәвәслек, бәлки, Закир бабасы янында үсүдән, үзенә дә почтальон булып эшләвеннән күчкәндер. Бүген исә ак яулыклы әниебез күбрәк дини эчтәлекле китаплар укып, алардан үз күңеленә тынычлык таба.

Озак яшәүнең сере хозурлы гаилә учагындадыр. Һәр-кем өчен гаилә – аны жылытып, көч биреп торучы учак ул. Төрки мифология буенча, ут-очкын чыгарыла торган чакма таш күкнең иң югары катыннан – Күк Тәңре яшә-гән жирдән индерелгән һәм шунлыктан ут изге дип са-налган. Учак тирәсендә гаилә жыела, ризык пешә. Гаилә-нең жылылыгын исә хатын-кыз саклый, һәм ул бу учак-ны сүнтермәскә – балалар тудырып, киләчәк буынга тапшырырга тиеш. Әниебез изге ут белән өебезне дә, йөрәк жылысы белән күңелебезне дә жылытты. Безне алиһә һомай кош кебек саклап, үз канаты астында сөеп-назлап һәм тәмледән-тәмле ризыклар белән сыйлап үстерде. Һәр жәй төрле яклардан төп нигезгә кунакка кайтучыларны якты йөз белән каршылады, әтибездә туганнарын үзенекеннән дә якынарак күрдә, безне дә шуңа өйрәтте.

Сау-сәламәт яшәүнең сере жирне яратуында, баба-лары кебек гомерен жир эшкәртеп уздыруындадыр. Борынгы хикәятләрнең барысында да тудыручы, үсте-рүче һәм ризыкландыручы жир образы юкка гына

Әти-әнинен үрнәк гаилә булуын баш-калардан еш ишетеп, алар белән гел горурланып яшәдек.

хатын-кыз – әниләр белән тигләштерелмәгән бит. Дөнья яратылуда изге туфрак ничек мөһим роль уйнаган булса, кешенең дөньяга килүен һәм нәселләрнең дәвам итүен дә мөһимдәс әниләрдән башка һич күз алдына китерә алмыйбыз. Күңелне борчу биләп алганда, рухи чистартыну эзләп, адәм баласы башын әнисенең тизлә-ренә сала, ерак жирләрдә яшәүчеләрне исә ана күңеле белән бергә туган туфрак та үзенә тарта. (Минем үземә дә бу хис шундый таныш!) Чыңгыз Айтматов, бу ике изге жанны бербөтен итеп карап, бер әсәрен юкка гына «Туфрак Ана» дип атамаган. Әниебез үзенә кендеге белән бәйләнгән жирне гомер буе яратып, үз итеп яшәде. Колхоз кырларында яисә өй артындагы бакчада эшләгән-дә күпме кайгы-шатлыгын туфрак белән уртаклашкан-дыр, күңелен бушаткандыр, яшәргә көч туплагандыр.

Озак яшәүнең сере рухи байлыкта һәм имандадыр. Дин иреге килгәч, әниебез дә, бик күп чордашлары ке-бек, үз күңелен иман нуры белән баетты, ислам хакый-кате белән тирәннән танышу аңа яшәүнең башка кыйм-мәтләрен ачты. Бу, үз чиратында, аңа яңа көч һәм ыша-ныч өстәде. Тәкъдиргә ышану, кешеләргә шәфкатьле һәм ярдәмчел булу, сабырлык һәм тыйнаклык кебек төшен-чәләр аның тормыш фәлсәфәсендә төп маяклар булды. Ислам дине кануннары белән гомер итүче әниебез, язучы Әмирхан Еникинең Акъәбисе кебек, үзгә татар халкының гореф-гадәтләрен дә саклай, аларны балала-рына һәм оныкларына өйрәтергә тырыша. Гомумән, ди-ни мәҗлесләрдә мул табыннар янына җыелган олы яшь-тәге ак яулыклы апаларны мин Акъәбигә охшатам. Тормыш тәҗрибәсе, рухи байлык, күңелләрендәге аклык-паклык йөзләренә якты нур булып күчкән. Уйлап карасаң, аларның катлаулы эчке дөньясында авылыбызның бай тарихы, мәңгелеккә күчкән шәхес-ләре хакында никадәр кызыклы мәгълүмат сакланадыр. Үткән тарихын белмәгәннәрнең киләчәге юк, диләр бит. Муенсага тезелгән энҗе бөртекләре өзелеп, таралып киткәнче, Рәшидә, Зөлфәт, Фәридә... апаларның күңел дәфтәрләрен кәгазьгә төшереп калдыра алсак иде... Әйе, Яралучының барлыгына һәм берлегенә инану белән бергә, матурлыкка һәм изгелеккә ышаныч та кешене көчле һәм озын гомерле итәдер.

Без бүген фәйдалы ризыклар белән тукланып, авыр эшләр башкармый гына көн итеп озын-озак яшәргә хыялланыбыз. Сау-сәламәт һәм озак яшәүнең формуласы исә, тормыш авырлыктары алдында бөгелмичә, яшәү мәгънәсен башкаларны бәхетле итүдә күргән, һәрвакыт хәрәкәттә булган һәм рухи камиллеккә омтылган әти-әниләребездә яшәү рәвешендә бит!

Рамилә ЯРУЛЛИНА-ЙЫЛДЫРЫМ.

Төркия.

СИНЛЕ ТӨННӘР, СИНСЕЗ КӨННӘР

Алсу ШАНОВА

* * *

Төтен исе сеңгән кич хәтердә,
Учак яккан идең ул чакта.
Кулларыңнан ялкын үпте синең,
Мин көнләштем шунда учактан...

Кипкән чыбыкларга гына түгел,
Сулган жанга ялкын үрләттең.
Ай карады сиңа якты көлеп,
Төн нурында калды сурәтең...

Учак исе сеңде күңелләргә,
Вәгъдә бирдек бергә янарга...
Пыскып янган учак исе калды...
Юк!

Сөю төсе калды далада.

* * *

Рәмиз улыма
Артыш исе бәрә далалардан,
Куенымда улым ул, нурым.
Ныклап коча яшь кулларым аны,
Аллаһ биргән бәхетнең зурын...

Далаларның

сукмак хәтерен таптап,
Тауларга дип киттек, тауларга.
Күзләремдә бәхетемне күреп,
Җиңел сулый бугай таулар да...

Улым йөгерә зур тауларга таба,
Үзе йөгерә, үзе әйди дә.
Ышанмассың! Бер мизгелдә кинәт
Син хатын да булдың, әни дә!

Һәрбер сүзе ихлас сабыемның,
Һәр көлүе күчә уенга.
Нинди бәхет икән әни булу,
Нинди бәхет балаң булуда!

Шомырт күзле бәхет тулы улым,
Жылылыгы күчте куеныма.
Онытып кинәт хәтта уенын да,
Йокыга талды таулар куенында...

* * *

Гашыйк булып йөрдә күпләр,
Ләкин син ярым...
Керфек кагуыңа хәтле
Сөям, Русланым...

Вәсвәсәгә төшсә күңел,
Беләм син барын...
Хилаф уйларымнан йолган
Син бит, Русланым.

Син булганда жылы тоям,
Яңгырын-карын.
Бәхетемә тугансың бит,
Минем Русланым!

Син янәшә чакта тойдым
Мәхәббәт барын.
Күзең нуры миңа булсын,
Җаным – Русланым!

Ялгыз чакта тоясыңмы
Күңел ярсуын?
Яратам сине... Бик яратам –
...Синең Алсуың!

Барыбер

Раббым бүләк иткән өлешме син,
Алтыныммы, әллә көмешме?
Иңбашымнан кочкан ул кулларың
Җисемемә бигрәк килешле...

Син очраткан көннән булды микән
Сагыш төсләренә буялуым?!
Алыштырмас мизгелләрем ул –
Син,
Синең кочагыңда уянуым...

Теткәләнсәм күңел белән бергә,
Калмаса да башка чарам-чамам,
Төн тәрәзгә ут-чаткылар сипкәч,
Синең күкрәгеңә башым салам...
Һәм барыбер
Иң бәхетле калам.

Альбина ГАЙНУЛЛИНА

Карлыган

Сагынырсың инде, диештеләр.
Юксынырмын, диеп килештем.
Авыл башына кадәр озатты
Яулыкның зәңгәрән ябып төн.
Тезмә мәржән – йолдыз атыламы,
Чык төшәмә керфек очына...
Төшләремдә урам әйләнәм дә,
Кабат чыгам түбән очыма.
Сагынадыр, диеп авыр сулый
Түр бакчада үскән карлыган.
Төшләремдә адашуны
Күреп алган, ахры – таныган.

* * *

Синле төннәр белән
Синсез көннәр бәхәсенә
Катнашмаска өйрәнсәм дә күптән,
Мәңге теленгән бәгырь жөйләре
Торган саен гел сиздерә икән.
Синле еллар белән
Синсез минутларның әржәсенә
Үксез хыялларны төяп түгәм.
Хисләремне ваклап алданудан,
Синсез калудан өзлегәм.
Синле уйлар белән
Синсез максатларга киртә куеп
Ике бәхеткә юл ярган жирдән,
Туктап-каушап,
уйга калам кайчак...
Шулай яратуым инде
кирәк микән?!

Рөхсәтме...

Рөхсәтме, бервакыт әгәр
Шалтыратсам?!
Язсам сәлам хаты...
Хәлең белеп, тәрәз каксам –
Борчымаммы сине артык?!
Рөхсәтме, бер көн әгәр
Кояш булып
Күзләреңнән үпсәм?!
Ләйсән булып таңнарыңда
Сагнуым пышылдап үтсәм...
Рөхсәтме, вакыт давылын

Алдап, калсам
Яшьлегемдә качып?!
Юлларыңа чыгарга да каршы,
Үзеңне алырга кочып...
Рөхсәтме, жаным, бервакыт
Шалтыратсам...
Язсам сәлам хаты...
Хәтереңә төшөп, иркәм,
Борчымаммы сине артык?!

Физәлия ДӘҮЛӘТГӘРӘЕВА

Шәһәр–Авил

Шәһәр фатирының читлегенә
Сыймый ирек сөйгән күңлем...
Яшел болыннарда жаным оча...
Тели чиксез авыл киңлеген...

Биек йортның түбәсенә барып,
Шәһәрләрдә офык терәлә.
Тик авылда, офыклардан артта,
Ни барлыгын күңел күрәлә...

Алтынчы кат... Унберенче катлар...
Биекләрдә булды яшәгән.
Жан теләми хәзер башка тормыш,
Жиргә сыенгандай яшәүдән...

Икенче шул авыл... Миләшенә
Сайламаган юкка сандугач...
Шушы авыл гына сала ала
Саф чыкларын жанга, таң тугач...

Шул тынлыгы гына авылыңның
Әллә ниләр сала жаныңа...
Рәхмәт сиңа, шәһәр, синдә рәхәт.
Тик китәм мин кайтып авылыма...

* * *

Бу чирәм астында минем эзләр,
Ерак балачагым эзләре.
Зәңгәр күктән карый
минем күзләр –
Кер кунмаган сабий күзләре.

Бу тирәкләр әле мине таний,
Үзгәрсәм дә һич танымаслык.
Жилләр исәнләшә назлап кына,
Тиеп кагылыр-кагылмаслык.

Бу болында шул ук кыңгыраулар.
Жир жиләге шул ук хуш исле.
Шул жиләкне нарасый кызыккай
Аунап ятып жыядыр төсле.

Бу чишмәнең жыры шул ук моңлы,
Ничек соң шуны сагынмаслык?!

Барысы да шул ук, тик мин генә
Үземне никтер танымаслык...

* * *

Балакаем, кайтып йөрмә инде,
Туңарсың бит, тышта буран, ди.
Көтә үзе әнкәй, әйткән була,
Әйбәт кенә әле торам, ди.

Балакаем, кайтып йөрмә инде,
Интегерсең, юллар өзек, ди.
Көтә үзе әнкәй, әйткән була,
Ятам әле, балам, түзеп, ди.

Әнкәй жаным, киртәме соң безгә
Узып булмас буран-пычраклар?
Балакаең аңлый, бәхет бит ул,
Сиңа кайта алган бу чаклар.

Рәмзия САДЫЙКОВА

Юрыйм яхшыга

Кояш чыкса, ул көләдер диеп,
Күзләремне салам офыкка.
Жилләр иссә, сәлам китерә дип,
Битәм куям жилгә озака.
Ай яктыртса, ул елмая диеп,
Күзем кысам аңа карап мин.
Йолдыз жиргә атылып төшә икән,
Аңа таба ашкынып барам мин.
Яңгыр яуса гына мин елыймын:
Тамчылары йөрәгемә агалар.
Керфек очларымнан

шул бөртекләр

Кайнар яшьләр булып тамалар.
Давыл купса, юрыйм яхшылыкка!
Миңа язган шушы язмышымны
Уңай якка киредән әйләндерер,
Очраса да, бәлки, каршылыкка!

Әгәр... булсам

Кышлар булсам, күңеләң
Кар булып явар идем.
Язлар булсам, ташкыннардай
Су булып агар идем.
Жәйләр булсам, йөрәгеңне
Чәчкәгә төрер идем.
Хыял булсам, янәшәмдә
Житәкләп йөрер идем.
Тормыш юлларын икәүләп
Гел бергә гизәр идем.
Яратуымны барыбер
Күңелемнән сизәр идең.
Гомернең ахырынача
Сөенеп яшәр идем.
Мин дә сине, син дә мине
Бәхетле итәр идем...

Рушания ӘХМӘДУЛЛИНА

Бер сүз

Беркөн мендәремә башым куеп,
Әллә черем итеп алдыммы...
Күзем ачсам, улым янәшәмдә,
Чәчтән сыйпый:
«Әнием, ардыңмы?»

Әллә шушы сүздән күңел тулды,
Белмим, жылысыннан кулының...
Минем өчен борчылганын күреп,
Жилкәсеннән сөйдем улымның.

Бары бер сүз, игътибары белән
Юып алды бөтен арыганны.
Сикереп торып янә эшкә чаптым –
Очам! Сизмим атлап барганны!

Хәтерләмим... әни, без яшә чакта
Хәл жыярга ятып алдыңмы?
Ник әйтмәдем икән шул чагында:
«Әллә, әни, бик нык ардыңмы?»

Әни өчен күп кирәкми икән –
Бер жылы сүз, бары шул житә!
Әйтеп калу кирәк вакытында,
Гомер берәү, ул да тиз үтә!

Балачак

Миләш жимешләрен жепкә тезеп,
Муенсалар итеп таккан чак.
Син һаман да үзәкләрне өзеп
Искә төшәсең бит, балачак!

Синдә генә чәйләр хуш исле дә,
Ашлар тәмле иде нигәдер...
Мич коймагы, күпереп пешкән ипи
Әле дә булса төшкә керәдер.

Кем сагынмый икән балачагын,
Күрсәтегез берәрсен!
Минем һаман сабий булып өйгә,
«Кайттым!» диеп килә керәсем!

Эшкә генә киткән әтиемне
Урам якта килә көтәсем!
Сары чәчәк, миләш муенсалар
Әниемә бүләк итәсем!

Күңел түрендәге хатирәләр
Онытылмыйча истә торачак.
Бер гамьсез дә, бәхетле дә инде,
И татлы да инде син, балачак!



Аны укучылары да, тамашачылары да бик ярата! Камил Кәримов исемен әйтүгә үк сәхнәдәгә кызык тамашалар искә төшә. Көлдәрә-көлдәрә, үзенә юмористик хикәяләрен укуы, артистлар тормышыннан мәзәк хәлләр сөйләве кемне дә җәлеп итә. Ул булган җирдә – һәрчак шаян сүз, гади генә тоелган хәл-вакыйгалар да кызык бер төсмер ала. Роман-повестьларыннан да нечкә юмор, үзенә бер җылылык, геройларын яратуы бөркелә. «Ком сәгәте», «Игезәкләр йолдызлыгы», «Сакау күкә»ләр... «Үзеңне бел», «Бәхетле кеше», «Өй артында шомыртым», «Вәгдә»ләр... Ул әсәрләрдә язучының бөтен тормышы чагыла сыман: су скважи-налары бораулаучысы булып эшләү, мәдәният институты, «Яшь ленинчы», «Чаян», «Казан утлары» редакцияләре, Язучылар берлеге, ТВ, эстрада... Боларга өстәп, аның атаклы Шәле егете икәнән дә әйтеп үтсәк... Тукай премиясе лауреаты портретына менә шундыйрак штрихлар.

Ә бүген язучының матур юбилее! Котлыйбыз! Иҗат уңышлары телибез!



Камил КӘРИМОВ

КУЕН ЖЫЛЫСЫ

Хикәя

Бу дөньяда эч сереңне сөйләргә тилмереп йөргән чаклар да еш була икән. Бер уйлаганда, күрше-тирәңдә дә, эшендә дә дуслар гына инде, сөйлә сереңне, рәхәтләнеп тыңласыннар... Сернең серлелегенә карап кына сөйлибез дә бугай: дусларыбызны, таныш-белешләребезне очрат-сак, эндәшмичә үтеп китмибез, сер сөйлибез, сер алабыз; үз серебезне сакласак, кеше серен чишеп булса да әңгәмәдәшебезне куандырырга, шаккаттырырга тырышабыз. Еш һәм бик еш кына, адресы ялгыш язылган хат шикелле, үз серебез үзебезгә кире әйләнеп тә кайта...

Ә син менә вокзалга бар. Берәр буш урын тапсаң, кил дә утыр, сабыр гына көтеп тор. Эндәшмичә калмаслар. Курыкмыйча ачыл син боларга, вокзалдагы күршенең барысын да күтәрә. Дөрес, сүз башладың исә мондагы һәр кеше тизрәк үз зарын сөйли башлый. Сөйләр өчен сиңа да чират тияр. Ул арада инде соңга калган поездлар да килеп җитә, һәм, береgez – әшрыйк, икенче-gez мәшрыйк якка дигәндәй, китеп тә барасыз. Сөйләгән сүзләрегез хат булып та, таш булып та әйләнеп кайтмас.

Эш урыны юлда Фәйзелнең. Заводны кирәкле җиһазлар, чимал белән тәмин итү өчен тыры-ша ул; күрше шәһәрләрдәгә заводларга заказлар илтә; тегесен эзли, монысын таба, алыштырасы-ны алыштыра. Эшенә күрә танышлары да җитәрлек Фәйзелнең – юлга чыккан саен яңалары арта. Әлбәттә, һәр танышка да дус булып калырга диелгән әмер юк, күбесе әнә шул бер күреп сөйләшкән таныш килеш кенә берәз истә торган була да, әкреләп, хәтер өеме арасында бөтенләй күмеләп кала. Еллар үткәч кабат очрашсаң да, алар белән инде яңадан танышырга туры килә. Иренми Фәйзел, кирәксә ярты көн вакытын да кызганмас – тик юлга чыккач серле танышлар тел шартлатып тыңларлык мажаралар гына сөйләсен аңа. Юлда күңелсезләнмәс өчен ул – күргәненең туганы, күрмәгәненең – дусты, бабайларның – яшьтәше, ханымнарның мәхәббәте булырга да әзер.

...Фәйзел ике ягындагы күршесен дә җентекләп күзәтеп чыкты: берсе әбиләр яшендәгә хатын-кыз – сентябрь башы гына дип тормаган, сырма киеп, шакмаклап сугылган калын шәл ябынган, ярты капчыклы биштәренә таянып, рәхәтләнеп йокымсырый. Юк, дип уйлап куйды Фәйзел, бу түмгәктән ни он, ни йон, ни запчасть – танышу ул һәрвакыт җимеш бирергә тиеш. Менә икенче яктагы күршесе болай күрер күзгә эшлекле генә кеше, ахрысы. Ыспай гына киенгән, күзлекле, галстуклы дигәндәй. Ике йозаклы портфелен алдыннан төшермичә, «өф!» итеп кенә тора. Иптәшләре дә, хатыны-мазар да янында юк. Ир кеше ялгыз гына юлга чыкса, бел дә тор: ул командировкада, ә командировкага теләсә кемне җибәрмиләр.

– Бу вокзал тирәсендә кеше бер дә бетеп тормый, – дип башлады сүзен Фәйзел, күршесен сөйләндерергә теләп. – Карасана, нихәтле эшсез әрле-бирле чемодан ташый. Ярый, хет ашыгу-чылары да бардыр инде. Ә менә болары, – диде ул, хатынының алдына башын куеп, эскәмиягә



Рәсем: Наталья Васильева

сузылып яткан бер агайга таба ымлап, – мөгаен, тәүлекләр буге шушында аунап ятадыр... Әгәр мондагы халыкны поезд көткән арада гына эшкә кушып торсаң, ә?! Вокзал белән янәшәгә берәр комбинат салып куясы да эшлэтәсе үзләрен. Билет бәясен дә каплар, вакыт та тиз узар иде.

Гадәттә, Фәйзелнең бу фикере һәр яңа танышны елмайта торган иде. Әлегә кешенең генә кырыс йөзә һаман үзгәрмәде.

– Минем эшләп торырга вакытым юк, тиздән поездым килеп җитә, – дип кенә җавап бирде ул.

– Кайсы якларга юл тотасыз? – Фәйзел, кәприз ханымнар белән сөйләшкәндәй, тавышын йомшартты.

– Саратовка.

– Эш беләнме?

– Юк. Язмыш кызык итте бит мине: бер хатыным Казанда, икенчесе – Саратовта. Икесендә дә берәр балам бар. Тәки йөрүм менә шулай ике шәһәр арасында.

– Ә син билетыңны югалт та Казанда кал йә, киресенчә, Саратовтан чыкма.

– Әйтергә генә җиңел. Уйлап карасаң... – дип, абзыйның ачылып китәргә исәбе бар иде дә, тик Фәйзел күңеленнән генә кул селтәде: ир белән хатын турындагы хикәяләрнең һәммәсенең дә эчтәлегә бертөрле.

Ул арада ике ханым үтеп бара иде, Фәйзел күршесеннән гафу үтенде дә аларга иярде. Ханымнарның берсе бик нык ашыга кебек, озата килүе дә итагәтлек өчен генә бугай, дустан поезд туктыйсы платформага алып килгәч, үзе тиз генә олагырга ниятләде:

– Менә, – диде ул китәр алдыннан, – алтынчы вагон шушы тирәдәрәк туктар, үпкәләмә инде, вакытым юк, поездың килгәнче көтеп тора алмыйм.

Ханымнарның исемнәрен дә ишетеп калды Фәйзел: озата килүчесе – Сания, ә китүчесе, актан киянгәнә – Роза икән. Тагын Фәйзелне кызыксындырганы – алтынчы вагон дигән сүз булды. Аныкы да алтынчыда лабаса. Шушы кызыксыну, Роза белән сабуллашып киткән Санияне эзәрлекләп барырга һәм аулаграк дигән урында аның юлына аркылы төшәргә, иптәш кызы турында сорашырга мәжбүр итте...

Ярты сәгәтьләп вакыт үттә.

Фәйзел әйләнеп килгәндә почта поезды килеп туктаган иде инде.

Алтынчы вагонга кергәч, Фәйзел үз урынына утырырга ашыкмады, башкаларга сиздермичә генә ак күлмәкле ханымны эзләп тапты. Вагон эчендә һәркем урнашып, жайлашып беткән иде инде. Бер әби генә «ак ханым» тирәсендә зарланып тора:

– Вәт тамаша, билетны өске катка биргәннәр, ни хәл итеп менепләр ятармын икән?!

Ә Фәйзелгә нәкъ шул гына кирәк тә.

– Әбекәй, пожалысты, менә минем урынга килегез, – дип, әбигә икеләнерлек вакыт та калдырмыйча, билетларны алыштырып куйды, һәм шулай итеп Фәйзел, шакмаклы юл сумкасын тотып ак ханым янына килеп басты.

– Роза! – Фәйзел бу исемне шундый итеп әйтте, хәтта ак ханым, янындагы ирне танымаса да, аның, һичшиксез, иске таныш булуына ышана иде.

– Әйе, мин Роза, – диде ак ханым оялып кына, – тик сезне хәтерли алмыйм.

Бу оялу ир кешенең шушылай тилмереп, йотлыгып һәм бер үк вакытта сөенеп каравыннан кыенсынып калу гына түгел, ә Фәйзелне исенә төшерә алмаудан уңайсызлану да иде. Ак күлмәгенең ачык изүеннән сафлык бөр-



кеп, кызыктырып торган тәненә алсу төс йөгерде. Әйтерсең аңа әле Фәйзелгә кадәр бер генә ир-атның да күзе төшмәгән булган.

Фәйзел җавап бирергә ашыкмады. Хатын-кыз дигәнең җавапсыз калган сорауларны бик өнәп бетерми, җавап тапмый торып тынычланыр дип уйлама да. Кем-кем, ә Фәйзел инде моны яхшы белә.

Роза поездның кузгалганын сизмәде дә. Башка вакытларда ул телевизор экранына ябырылган нарасый төсле хирысланып тәрәзәдән карап барыр, күл болгап калган озатучыларның аерылу сагышларын күңеленнән генә кичереп карар, тәгәрмәчләр тыкылдаган саен ерагая барган Казан каласына үзе дә: «Сау булып тор!» – дип пышылдап куяр иде. Юк, бүген болар барысы да оны-тылды, ник дисәң, каршысында күзгә-күз карашып, серле билгесезлек утыра.

– Танымавың да гажәп түгел, унбиш ел вакыт үткән...

– Унбиш ел элек мин авылда яши идем әле.

– Салкын Чишмәдә. Карале, ул чишмәгез һаман шулай шаулап агып торамы?

– Әйе... Кызык, сез мине чынлап та беләсез. Мин генә хәтерләмим. Хәер, иртәдән кичкә кадәр күз алдыбыздан күпме кеше чагылып үтә, барысын да ничек искәреп каласың?.. Йөдәтмәгез инде, әйтегез, кем сез?

– Син авылга бер чибәр кыз идең. Сиңа күз тутырып караган өчен генә дә кайбер егетләр бер гаепсезгә тукмала торган иде.

– Анысы дәрәс. Клубка гел абыема ияреп кенә килә идем.

– Сез, салкын чишмәләр, Аппакай авылына йөрдәгез, анда клуб та зуррак, егетләре дә шәһәрчәрәк. Ә мин читтән генә күзәтеп торам да, шуның белән юанам.

– Якын килергә курыктыгызмы?

– Мин курка белмим. Хәзер дә менә үземне сиздермәскә кирәк булгандыр. Унбиш ел буе ничек түзгәнмендер, белмим, тик хәзер сөйләшсәм килә, сине бүтән очрата алмам төсле.

– Исемегезне дә белмим, ичмасам.

– Фәйзел мин.

– Фәйзел, Фәйзел... Фәйзел... Юк, исемә төшерә алмыйм.

– Аппакайда кошчылык комбинаты төзегән идек. Тирә-яктагы колхозлардан бик күп җыйдылар безне. Ул вакытта йомыркадан чыккан әтәчләр дә бүген унбиш яшь тутыргандыр инде... Эштән кайткач, арыганнарны да онытып, Аппакай юлына чыгып басам – хыялланып-хыялланып сине күзәтәм.

– Килеп дөшәсегез калган. Егетләрем арасында алай артык өзгәләнеп сөя белүчеләр юк иде.

– Исәнме, Роза, мин сине яратам, дисәм, мөгаен, «мине бик күпләр ярата», дип кенә җавап бирер идең әле... Гомерем буе сиңа охшаган кешене эзләдем.

Ярату сүзләрен кем генә яратмый икән! Роза да йотлыгып тыңлады. Фәйзелгә караган саен күңеле сөенде. Роза ир алдында үзен бурычлы итеп санады... «Элеккеге игътибар юк инде хәзер миңа, олыгаям, ахрысы, трамвайларда яшьләр урын да бирә башлады», дип, өлкәннәр

гаме белән яшәүгә күчкән ханым мәхәббәткә аваздаш сүзләр ишетә бүген. Ялгызлыкта үткән һәр көн үзен нык сиздерә, һәм менә бүген аның янында Фәйзел исемле өмет. Хәер, ниткән өмет булсын ди инде, юлаучы гына ич. Розаны да кем беләндер бутагы гынадыр. Бәлки, кайда ачык күңел күрсә, шунда бәреп керә торган берәр әрсез генәдер. Тәүбә, тәүбә, анысы кирәкми...

– Чәч толымым элек нинди иде, әйтә аласызмы? –

Роза, үз соравыннан үзе оялып, читкә борылды һәм җавап көтте. Артык кыен түгелме бу сорау, дәрәс җавап бирә белерме? Ялгышмаса гына ярар иде. Күпертеп таралган кие кара чәчләремә сыный карасаң, кисеп ташланган толымымның озынлыгын чамалап та әйтә алырсың...

– Җиргә тиеп торма да, тел шартлатып үтәрлек иде...

– Дәрәс. Клубка киеп чыга торган чәчәкле ак күлмәгемне хәтерлисезме?

Поезд әкренләп төнгә килеп керде. Тәрәзәгә якынайган урманнарда карурман төсә...

Пассажирлар урын-жир иплиләр. Тәгәрмәчләрнең тигез тыкылдавы һәркемне йоклатыр сыман.

Пышылдашып кына сөйләшер чак якыная. Ә Розаның бүген көчле сүзләр ишетәсе килә.

Тамбурда көзгә төн җиләсләге.

Розаның иңендә Фәйзел пинжәге.

Ике башка йөз төрле уй.

– Ак күлмәгең сиңа бик килешә иде.

– Ул миңа бик килешә иде.

– «Иде дә иде», дибез. Кайда эшлисең, Роза? Нәрсәләр майтарасың?

– Сөйли калсам, тыңлап арырсың. Болай да инде күзләрегездә йокы бар.

– Минем күзләр гел шундый ла ул, игътибар итмә.

– Ирдән уңмадым. Бер кыз үстердем, техникумга укырга керде. Баласын очырган кош төсле, җиңел сулап ялгызым гына ял итеп кайтырга исәп.

Сүз уңаеннан гына «һәр кешенең бәхетле булуын теләм», дип купшыланарга яратса да, Розаның ирсез яшәве Фәйзелнең өметен азындырды, хәтта куандырды да бугай.

– Роза, син бер дә үзгәрмәгәнсең. Мин әле дә сокланам сиңа, ә соклану ул – ярату билгесе...

– Мондый сүзләргә ишетүе рәхәт. Сөйлә, Фәйзел, сөйлә.

– Хат язасым килә.

– Хат... Хат очрашу бит ул – берең сөйли, берең тыңлый.

– Кая язым соң, адресыңны әйтәсеңме?

Фәйзел, Роза иңендәге пинжәкнең кесәсенә тыгылып, куен дәфтәрен алды. Ул моны шундый тиз эшләде, кесәгә үрелгәндә Розаның куен жылысын да тоймый калды. Әйтә-әйтелешкә үк урам исемен, йорт номерын да язып алды. Тиз язды, әйтерсең бер мизгелгә генә тоткарланса да, Розаның кире уйлавы мөмкин иде.

Хатларга гына языла торган аерым сүзләр бар, телдән әйтеп бирүе кыен аларны. Розаның әнә шул зарыгып көткән очрашуларга тиң хатлар алганы юкка яшьлекнең

үзе кадәр гомер үткән инде, һәм менә яшылек тагын әйләнеп кайтты. Аккан сулар кире кайтмый, дип җырлыйлар тагын...

Киноларда күреп, китаплардан укыса да, очраклы күренешләргә юлыккан кешеләргә шикләнебрәк, ышанмый-чарак карый иде Роза. Фәйзел белән очрашу да очраклы хәл түгелме соң?! Бәлки, болар һәммәсә дә алдавыч төш кенәдер. Була бит шулай: әллә кайдан гына кошлар сайравы ишетелеп китә – урманда да, болында да кебек. Куышып йөрисең, ул сине тотып ала, иреннәренә орынып үткәндәй тоела. Уянсаң, куеныңда исерек ир бөгәрләнеп ята... Һай, татлы төшләрнең бигрәк тансык чагы!..

– Фәйзел, ачуланмасагыз, сорыйм әле, ник соң моңарчы ялгыз яшәдегез? Ирләргә гаилә яңартуы җиңел ич...

– Кичә өйләнсәм, бүген нишләп идем, сиңа читтән генә кызыгып карап утырып идемме? Ир кеше өчен иң зур бәхет ирек бит ул. Минем менә теләсә кайсы чибәркәйнең аяк астына егылырлык ирегем бар.

– Ничә тапкыр егылдыгыз инде? – дип ялт кына сорап куйды Роза, шаяртудан бигрәк, Фәйзелнең «тел төбен» аңларга теләде.

– Блокнотымда ничә адрес булса, шулхәтле, – диде Фәйзел комарланып һәм шул арада болай мактануның тиешсезлеген аңлап, сүзне кирегә борырга теләде, – Ә блокнотым чип-чиста!

– Әйтегез әле, дәресең генә әйтегез, сез бит мине белмисез, әйеме, бу әкиятне уйлап кына чыгардыгыз?!

– Хатын-кыз белән танышу үзе бер сәнгать бит ул, – диде Фәйзел, Розаның күзенә туры карарга куркып.

– Ялган сәнгатьне җенем сөйми!

Шушы берничә сәгать эчендә күз алдында әкияттәгедәй сихри шәһәр калкып, ул шәһәрдә Фәйзел белән Роза өчен дә бер йорт корылган иде; тәрәзәләре якты, ишеге киң – атлап керәсә дә гөрләшеп яши генә башлыйсы. Бактың исә, шәһәре дә, йорты да балалар мәйданчыгындагы төсле комнан гына өелгән булган икән. Җимерелде дә төште, җир белән тигезләнде.

Роза, үзенә-үзе сораулар яудырып, аларга җаваплар да табарга тырышты. Адресым нигә кирәк булды икән? Хат язар өченме? Юк, Фәйзел хат язарга ярата торган кешегә охшамаган. Эш юктан, кызык өчен генә хатлар язышырга унҗиде яшылек чагыбызмы? Яшылек дигәннән, Фәйзелнең кайчандыр безнең якларда булуы, миңа кызыгып йөрүе кебек үк, чеп-чи ялгандыр әле. Ирләр, тол хатын икәнәңне белсәләр, сөйләндереп карар өчен әллә ничә төрле ысулын табалар. Салкын Чишмәдән икәнлегемне дә берәр ничек ишетеп кенә калгандыр... Сания озата килгән иде, аннан сораштыргандыр әле, җаен да тапкандыр, шундый әрсез иргә охшаган бу. Ә Сания ике дә уйламас. Минә күптәннән сөяргәле итәсе килә иде инде аның. Чәчең озын иде, дип әйтүе дә, шикәргә карап, баллы ул, дигән кебек кенә – чәч үсәр өчен бирелгән, кыска чәчне кем киссен?! Ирдәге хатын булсаң да, ялгыз чагыңны туры китереп, тәрәзәңә чиртеп үтәргә иренмәс. Абау, нинди чиркангыч кеше. Адресымны ник алганын да беләм хәзер: тамагы туйган эт тапкан ризыгын күмеп куя, карыны ачкач эзләп ала. Фәйз...

бу хәсис тә шундыйдыр, исемен дә искәрәсем килми хәтта. Их, блокнотын ачып карарга, хатын-кызлар адресы белән тулган микән?!

Розаның җаны өшеде, гүя әкреләп куен жылысы суынып бара иде. Гомердә булмаганны, йөрәге авырткандай тоелды.

Роза, кинәт кенә яшерен бер карарга килеп, сагаеп калды: ничектер җаен табып, блокноттагы адресны юк итәргә...

Роза, күзен йомса да, Фәйзелнең өске ятактан аңа каерылып карап барганын тойды. Карасын әле, карасын... Фәйзелне сынарга теләп, одеялны читкә этәрдә, җәймә генә ябынды, болай юка аклык аша нәфис сынның бөтен барлыгы беленеп тора.

Фәйзел пәси җитезлегә белән ятактан төште дә, аяк очларына гына басып, Розага якынайды, аның ачык муенын үбәргә теләдеме, әллә тән жылысын тоеп карарга ниятләдеме – белмәссең. Тик Роза, ир кеше сулышыннан оеп, чирканып куйды һәм, йокы аралаш кына борылгандай, мендәргә йөзтүбән капланды. Аяк тавышларын ишеткәч кенә Фәйзелнең тамбур ягына таба киткәнән аңлады.

«Адресым язылган блокнот якында гына!» – шушы тынгысыз уй Розаның бөтен холкы-акылы белән идарә итә башлады... Ул – кесәдә. Алырга. Бер мизгел җитә. Әмма бит кеше кесәсенә керәсе!.. Ләкин ул ир синең өметәңне алгысытты. Намуссызга җәза бирү – намус эше. Озак уйлап икеләнеп ятсаң, Фәйзел килеп җитмәгәе... Ул кесәдә. Алырга. Бер мизгел...

Роза, урыныннан торып, күршеләрен күзәтеп чыкты: йоклауларына тәмам ышангач кына, өске ятакка үрелеп, элгечтәге пинжәкнең куен кесәсен эзләп тапты. Куен дәфтәренә кул тигәч, әллә куркудан, әллә артык сагаюдан маңгаеннан чөметтереп-чөметтереп салкын тир бәрде. Хәтта күңеле болгангандай булды. Тиз генә акта-рып, йөзәрләгән хатын-кыз арасынан үз адресын ертып алды. «Абау, усаллык эшләве дә кыен икән, бөтенләй хәлдән тайдым», – дип уйлап куйды ул һәм башка берни дә уйламаска тырышты. Йокларга яткач та башыннан ук бөркәнде: Фәйзелне күрсә, гафу үтенмичә түзә алмас кебек иде...

Вақытның тизрәк үтүен теләгәндәй, поезд тизлеген арттырды.

Фәйзелнең ятактан сикереп төшүе сискәндерде Розаны: «Әллә сизде микән?» Станциягә килеп җителгән иде. Фәйзел ашык-пошык киенде дә аерылышу газапла-ры кичермичә генә сабуллашып чыгып китте.

Роза, сиздермәскә тырышып, Фәйзелне күзәтте. Тәрәзә экранында ватык телевизордагы кебек тавышсыз-тынсыз аксыл сурәтләр – куге томан таңны бастырып куйган. Әнә «теге», ялтыравык ботинкасына карап, перрон буйлап йөрәнде дә пычрак юлга төшөп, томан эченә кереп югалды. Шуны гына көтеп торгандай, поезд кузгалып китте. Роза, тәгәрмәчләр теркелдәвенә сөенеп, мендәргә ауды да кулын күкрәгенә куйды.

Сул күкрәк астында ярсынып-куанып Йөрәк тибә иде.

Кадерле
«Соембика»
редакциясе!

Гомер бертуктамый алга чаба. Менә быел да яңгырлы яздан соң, жәйгә аяк бастык. Жир өстендә баш калкыткан яшел үләннәр, койма буендагы кычытканнар кай арада буй житкергән диген?! Кычыткан диюгә, бер вакыйга искә төшә минем.

...Ул көнне мәктәптән вакытында өйгә кайтмаган кызыбызны эзли-эзли, уттан суларга төшкә-небезне бүгенгедәй хәтерлим. Шалтыратып сорамаган таныш-белеш, укытучы, классташлары калмады... Юк бала! Телефоны да «не доступен». Эзләп-эзләп тә таба алмагач, полициягә хәбәр итәрбез дип торганда бергә эшләүче хезмәттәшем кесә телефоныма шалтыратты. «Кызың безнең ишегалдында таганда утыра!» – ди. Белмим, аяк жиргә тиде микән ул чакта. Йөгөргән уңайга аяк астында үсеп утырган кычытканны йолкып алганым гына истә. Күрәсен, кычыткан ул чакта балама яхшы «сабак» биргәндер, аның шактый вакыт: «Әни, кар яуса, кычыткан бетәр иде, әйме?!» – дигәнән бүген дә елмаеп искә алабыз.

Кычыткан үзезгә дә балачакта шактый эләккәлгәндер инде ул. Балалык белән алары истә калмаган. Авыл баласы өчен ул гадәти үсемлек санала, чөнки бакчада да, койма кырларында да шактый үсә иде. Әле шул кычытканны чиләк-чиләк урып алып кайтып, бәбкәләргә, тавык-чебешләргә махсус улактарда тапап куя идек. Аннан әни аны он, пешкән бәрәңгә белән кушып, кош-кортларга жим ясап бирә. Ә ул кычыткан ашының тәмлелекләре! Авыл жирендә туып-үсеп, бер генә тапкыр булса да кычыткан ашын ашап карамаган кеше сирәктер. Язның иң беренче витаминны ич ул!

Бакчада баш төртөргә дә өлгермәде, быел да жыеп алып, ашын пешереп ашадык әле. Ашның рецепты да гади – кем ничек тели шулай пешерә. Мин үзем ит кайнаган шулпага салып пешкәнән яратам. Шунда

бәрәңгесен, суганын турап, кишерен кыргычтан кырам, аңа берәз озынча токмачны ваклап салам һәм пешеп чыгар алдыннан гына бер йомырка туглап, шулпага кушам. Яшел суганнар турап ашасаң, телләренә йотарлык була. Ә инде ашны ачык һавада – утын өстенә казан асып та пешерсәң, тәме икеләтә арта!

Кычыткан сугыш чоры балаларын да ачлыктан коткарган. «Ул елларда үлемнән шул кычыткан, балтырган, куку, юалар саклап алып калды», – дип искә ала әнием.

Әле тагын шунысы хәтердә сакланып калган, без мәктәптә укыганда авыл фермасындагы яшь бозауларга кычыткан жыю бар иде. Без балалар да бу эштә бик теләп катнаша идек. Кычыткан тапшырган өчен күпмедер акча да түлгәннәре хәтердә. Күбрәк акча алыр өчен арыш капчыгын кычыткан белән шыплап тутырып, аны велосипедның артына беркетеп, жыю пункттын көнгә берничә урый идек. Вакытны да файдалы үткәрәсен, кесәгә дә берәз «тама» иде!

Бакчада үсеп утыручы менә шундый гади генә кычыткан балачак хатирәләренә алып кайтты әле, үзенең файдалы да, тәрбияви дә якларын искә төшерде. Гади генә булса да, бик тә үзенчәлекле икән ул кычыткан!

Гөлчәчәк САДРЕТДИНОВА.
Азнакай шөһәре.

*Гомерем буге Аллаһы
Тәгаләгә рәхмәтле булып
яшим мин. Жиде айдан туып,
ДЦПлы булсам да, 5 яшькә
кадәр тәпи йөрөп китә алма-
сам да, Аллаһка мең шөкер:
үзем кебек кеше белән гаилә
корып, шәфкатьле, миһербанлы
балалар тудырып, аларны исән-
сау тәрбияләп үстердек.*

Һәр көн иртән торып баскач, үземнең, ирем Ринатның, балаларымның исән-сау булганына шөкрәна кылам. Яныбызда мәрхәмәтле, яхшы кешеләр бик күп. Ярдем итәләр, аларга рәхмәтләр яусын.

Менә бу карантин дигәннәре башлангач, «Ярдәм» мәчетенәң инвалидларга көн саен кайнар ашлар өләшүен ишеттек. Шалтыратып заявка биргән идек, икенче көнне үк килеп тә жит-теләр.

Шул аш китерүчеләрне көн саен кунак көткән кебек көтәм. Алар килгәч, кызым Алсуның ничек шатланганын күрсәгез сез! Карантин булгач, балам ике ай өйдә утырды. Бер жиргә бара да, иптәшләре белән уйный да алмады.

Менә минем 8 мең сум пенсиям бар. Кызыма да анысын, монысын алырга кирәк. Ризык алмасам, ул акчаны даруга тотам. Алар да кыйммәт хәзер.

Ә волонтерлар шулкадәр мәрхәмәтле! Алар да кемнәрнеңдер акыллы, газиз балалары бит инде. Шуларга карап сөенәм. Елый-елый рәхмәтләр әйтеп: «Исән-сау эшләгез», – дип озатып калам. Япъ-яшь кенә булсалар да, бик итагатыле, матур итеп сөйләшәләр, хәлләребезне белешәләр. Безнең өчен бу бик мөһим. «Ярдәм» мәчетеннән ярдәм килә башлагач, ризыкның – Аллаһы Тәгаләдән икәнлегенә, Аның ризыгыбызны күбәйтүенә тагын бер кат инандык. Ашарга китергән саен утырып елый идем. Шатлыгымнан... Безгә Аллаһы Тәгалә көтмәгән жирдән бирде. Рәхмәттән башка сүзем юк. Бу катлаулы чир йөргән вакытта



кешеләр уңай яктан ачылды, игелек кылырга тырышучыларның күп икәнлегенә күренде.

Тилмереп яшәүчеләр бик күп бит. Без, аз булса да, бәрәкәтле булганына сөенеп яшибез. Минем бөтен нәрсәм бар. Башкаларга да ярдәм итүче кешеләр күбрәк булсын иде!

Әле июнь башында безнең терәгебез – 22 нче заводта токарь булып эшләүче улыбыз Радикны Саратов якларына армиягә озаттык. Исән-сау хезмәт итеп кайт, улым, күз нурым!

Илүсә ШӘЙХЕТДИНОВА.

Казан.

Кадрле редакция!

Минем бабамның бабасы – Кутуев Зибу (руслаштырып, Зиновий дип атаганнар) Вәлитович 1896 елда Пенза губернасының Краснослободск өязендәге Аксель волостена караган Тархан авылында (хәзерге Мордовия) дөньяга килә. 1895 елда туган абыйсының исеме – Хәлим, энекәше дә бар дип беләбез, әмма аның исеме төгәл билгеле түгел (Фәхретдин булырга мөмкин), якинча 1905 елгы дип чамалыйбыз. Әтиләре – Вәлит Рафекович Кутуев 1857 елгы булырга тиеш. Олы абыйларын язмыш Себер якларына илтеп ташлаган, мөгаен, сөргенгә жиберелгәннәрдер.

Зибу бабабыз, Казанга күченеп, сәүдә белән шөгыльләнгән, үз йорты һәм кибете булган. Ул шул сәбәпле сөрелгән дигән фараз бар. Сөргендә Кемерово өлкәсендәге Мария районының Суслово авылына барып урнашканнар. Анда да сәүдә эшен башлап жибергәннәр, баеп киткәннәр, кибетләр, сәүдә мануфактуралары тотканнар. Ләкин аларны кабат кулга алганнар. Зибу бабабыз ун елга Бамлаг төрмәсенә утыртыла. Ә Хәлим кулга алынмыйча кала, НКВДдан качып яши.

Кемероводагы туганнарымны эзләп тапкач, шуны белдем:



Хәлим бабай, кече энеләре турында – Америкада мөһажирлектә дип, ә үзләрен морзалар токомынан, дип сөйли торган булган.

Кызганыч, нәселемнең тарихын бик начар беләм. Шуңа күрә журнал укучыларына да мөрәҗғәгать итәсем килә. Безнең нәселгә караган теләсә нинди мәгълүмат өчен дә бик рәхмәтле булып идем. Бигрәк тә Кутуев Вәлит Рафек улы, аның гаиләсе турында беләсем килә.

Телефон номерым:

89923418400 (WhatsApp, Viber, Telegram)
RMUS@MAIL.RU

Адрес: 620103, Свердловск өлкәсе, Екатеринбург шәһәре, Умельцев урамы, 11 нче йорт, 264-265 нче фатир.
Ренальд Кутуевка.

Фотода: Эшләпәле ир – 1895 елгы Кутуев Хәлим Вәлитович.

Ренальд КУТУЕВ.
Свердловск өлкәсе,
Екатеринбург шәһәре.

Хөрмәтле укучыларыбыз!
Сездән хатлар көтөп калабыз.
Безнең адрес: Казан,
Декабристлар урамы, 2.
e-mail: ssuum@yandex.ru

Язмыш » ачыктан-ачык

Ятим елар – жир-күк елар...
Халык шулай ди. Бу язманы
укуганда күзгә яшь тулган,
тамакка төер тыгылган
урыннар очраса да, күңелдә
аларны кызгану, жәлләү хисе
генә калыр дип уйламыйм.
Юк, аларның берсе дә
мескен түгел. Алар мескен
булып яшәми! Инде ничә
еллар күрше редакцияләрдә,
янәшә эшлибез. «Татарстан»
журналының чыгарылыш
мөхәррире Фәридә
ӘХМӘТҖАНОВАны
шактый якыннан беләбез.
Сеңлесе Айсылу белән
булган мөнәсәбәтләре дә
күз алдыбызда. Гаиләсен,
улы белән кызын өзелеп
яратуын күреп, сизеп
торабыз, абыйларын ничек
кайгыртып торуыннан да
хәбәрдарбыз. Караган саен –
сокланабыз! Кечкенә генә
кыз зур гаиләне таратмыйча
ничек саклап калган?
Бу язма шул хакта.
Ачыктан-ачык сөйләшәбез.



Гөлнур
САФИУЛЛИНА



СЫГЫЛГАННАР ГЕЛ СЫНМЫИ

– Балалар, эниегез үлгән...

Эти кабинага менеп утырды да башын рульгә салды... Бу күренеш әле дә күз алдымда. 1976 елның 30 мае иде ул. Без ул көнне бакчада бәрәңге утырта идек. Эти йөгере-реп кайтып керде дә: «Жыеныгыз, Карилегә барабыз!» – диде. Кунакка чиста киёмнәрдән баралар бит – яңа халатымны кияргә кермәкче булам. «Фәрида, вакыт юк!» – ди эти. Чаллы авылы тирәсендә каршыбызга машина чыгып, юлны бүлдә. Эти бик тузынып төшөп киткән иде дә, безгә шушы хәбәрне китерүчеләр булган икән... Энине күрергә өлгөрмәдек...

Мин белгәндә эни авырый иде инде безнең. Йөрәк... Аз гына нидер эшләсә дә, сулышы каба, тыны кысыла. Аңа жиңелрәк булсын дип, эти авылда иң беренче булып өйгә су кертте. Мин икенче класска барып алдынан, 27 август көнне энине больницага алып киттеләр... Абый белән икәү аның мәктәп формасын юдык. Наман саен кара чыга. Күрше Бибисара нәнәй кереп: «Балалар, тукта-гыз, пычрак түгел бу, аның шулай төсә чыга», – димәсә, тагын ничә кат юган булыр идек әле?! Эни тугыз ай эчендә өйгә өч-дүрт тапкыр гына кайтып торгандыр: больницадан чыкмады да. Операция ясарга тәкъдим иткән булганнар, ул баш тарткан. 19 апрель көнне дәү энигә аны «үлдә» дип хәбәр иткәннәр. Барса, эни исән! Әмма хәле авырайган булгандыр инде, шуннан соң ул аны үзенә – Олы Карилегә алып кайтты. Ә 19 апрель безнең өчен барыбер хәсрәт алып килде. Тагын нәкъ бер елдан...

Ул көнне, юлдан кире борылып кайттык – әтинең безгә энинең мәетен күрсәтәсе килмәгәндер инде. Сеңлем Айсылу бу вакыт дәү эниләрдә иде. «Эни нигә тормый?» – дип аптыраткач, аны да күршеләргә алып чыгып киткәннәр. Яңа бантик, гольфилар биргәннәр...

Икенче көнне энине жирләделәр. Утыз жидесе дә тулмаган иде әле аның. Дүрт бала калдык: бер абый алтынчыны, икенчесенең – дүртенчене, мин икенче классны тәмамлаган ел. Кечкенә сеңлебезгә исә дүрт яшь тә тулмаган. Иң беренче соравым да аның хакында булды: «Хәзер Айсылу нишли?» Уги эни турында бик күп китаплар укыдым – аның нинди булачагын беләм. Өйгә башка эни килүдән бик каты куркам. Аннары без бит инде болай да бер ел диярлек энисез яшәдек. 2 нче класста укыганда эти мине инде кер машинасында керләр юарга өйрәттә. Аш куя беләм. Дөрәс, керосинкага гына: кайткач ашны газга күчереп, эти үзе пешереп бетерә. Идәнне себерәм, юам. Энинең: «Бүгенге эшне иртәгә калдырма, кызым», – дигәне гел хәтердә. Этигә башкалар ниләр әйткәнне дә гел тыңлап йөрим. Карилегә баргач, дәү энинең: «Кияү, балалар бик вак. Сиңа өйләнергә кирәк», – дигәнне дә ишетеп калдым. «Розаның елы үтмичә, бернәрсә дә эшләмим», – дип җавап бирде эти.

Мине бик ярата иде ул, үзенә энисенә охшата иде. Яныма килеп утыра да: «Сиңа авыр, кызым, сине жәлим. Абыең урынында син булсаң да, миңа беркем кирәкмәс иде», – дия иде. Терлек-туарны абыйлар карый, ә йорт минем өстә иде бит. «Эти, өйләнмә генә, бөтенесен дә үзем эшлим», – дим. «Өйләнмә!» дигән сүзне адым саен кабатладым мин аңа.

Их дигән вакытлар, менә кайчан эни кирәк икән дигән чаклар, зиратка менеп елаулар – барысы да булды инде...

Берсендә эти белән район үзәгеннән кайтабыз. Машинага бер апа да утырды. Аны бер авыл янында төшереп калдыргач: «Кызым, бу апа сиңа ошадымы?» – дип сорады. Нигә болай сораганын беләм бит! «Юк!» – дидем өздәреп... Этигә дүрт бала белән жиңел булмагандыр, уйланып та йөргәндер. 37 яшь кенә иде бит әле аңа. Бер ел шулай узды.

...Безне дәресләрдән соң гел озынайтылган көн группасына калдыралар иде. 19 апрель көнне тәрбиячебез Гөлҗиһан апа керде дә: «Фәрида, бар син кайт инде. Өендә эшең күптер», – диде. Үзенә күзләре кызарган, елаган. Моңа никтер игътибар итмәдем – сөенеп өйгә йөгәрдем. Ул елны яз иртә килде, инде сукмаклар төшкән. Бездән бер йорт аркылы торучы Бибисара нәнәйләргә җиткәч, каршыма олы абый Ринат чыкты. «Фәрида, безнең эти больницага эләккән бит әле», – ди. Йөрәгем жуу итте: әтинең бит беркайчан да авырганы юк! Каршы як күршебез капка буяп ята. Ул да сүзгә кушылды: «Борчылмагыз, әтиегезгә берни дә булмаган!» Шул вакыт капкада Бибисара нәнәй күренде һәм: «Кирәкми, балаларны өметләндермә», – диде. Мин шунда барысын да аңладым... Аңымны жуйганмын... Күземне ачканда Бибисара нәнәйләр өендә ята идем, медпункттан шәфкать туташы килгән, уколлар кадаган.

Гап-гади иртә иде ул. Өйдә бер грамм су калмаган. Эти абыйларны торуга шуның өчен ачуланды. Без мәктәпкә киттек, ул – эшкә. Көндөгечә, башта Айсылуны балалар бакчасына керткән. Бензовозда эшли, районнан колхозга бензин ташый иде эти. Әхәт абый хәзергәчә сөйли: «Мин өйләнергә йөри идем. Район үзәгенә чалбар тектерергә бардым, – ди. – Шәүкәт абый мине алып барды да, кайтканда никтер көтмәде, ашыкты. Фәлән кешегә утырып кайтырсың диде дә, китеп барды». Район үзәгеннән чыгып аз гына баруга, машинасы белән капланган эти. Бензовозның бензин белән тулы багына берни булмаган, ә кабинадан берни калмаган. Инфаркт булгандыр дип уйлыйбыз... Икенче көнне бер йорт аркылы күршеләрнең утын әрдәнәсе артына качып әтине алып кайтканнарын карап тордым. Бөтенесе: «Фәрида кайда икән?» – диләр... Әтине озатырга кеше бик күп килде. Кеп-кечкенә дүрт баланың дөм ятим калуы бөтен район өчен зур фаҗига булды ул чакта.

16 июнь көнне инде безне Зәй районының Бигеш авылында урнашкан балалар йортына алып киттеләр. Өчәбезне... Айсылуны дәү эни алып калды. Миннән хәзер дә бик еш кына: «Туганнарыгыз юк идемени, нигә алар сезне балалар йортына жибәрде?» – дип сораучылар бар. Безне алырга теләүчеләр бар иде. Беребезне – энинең абыйсы, икебезне әтинең ике апасы алып китәргә уйлалды. Чимкент шәһәрәнә. Дус кызымның авыл Советында



ЭТИ КИНЭТ КИТТЕ, э әнигә бик авыр булгандыр, ул барысын да алдан сизгәндер...

эшләүче әнисе дә: «Фәрида, теләсәң, сине алып калам. Рифа белән бергә үсәрсез», – дигән иде. Бибисара нәнәй миңа: «Кызым, ризалашмагыз. Шатлыкта да, кайгыда да бергә булыгыз», – диде. Абыйлар да бер-беребездән аерылуга каршы булды.

Бик тырыш, булдыклы кеше иде безнең эти. 1965 елда әни белән алар яңа кирпеч йорт салып чыкканнар. Бөтен каралты-кураларыбыз да өр-яңа иде. Мунча да яңа өлгергән генә иде әле. Шул тормышның барысын да калдырып китте дә барды эти белән әни...

Йорттагы терлекләрнең бер өлешен Карилегә – дәү әниләргә илттеләр. Анда бабай үги, әмма бик әйбәт кеше иде. Эти «Иж-Юпитер» мотоциклы алган гына иде, бер тапкыр йөрергә дә өлгермәде – аны колхозга сатып алдылар. Өйдәге сатылырлык әйберләрне сатып, акчасын авыл Советы дүртебезгә бүлеп кассага салды. Бер өлешен дәү әнигә дә бирделәр – каникулларга аларга кайтып йөрисе бит. Ә йортка тимәскә булдылар: «Бәлки, үскәч, берәрегез кайтыр», – диделәр.

Башта безне, ияләшергә жайлырак булыр дип, Бигешкә бер айга гына илттеләр. Юлга кузгалгач, түктый алмый елавым истә. «Борчаклы күлмәгемне аласым килгән иде, шул калган», – дип еладым. Кире борылып кайтып күлмәкне алдык. Мин килен булып төшкәч, безне ул чакта Бигешкә илткән Хәбир абый: «Бик каты елаган идең, Фәрида, миңа рәнҗеп калмадыңмы?» – дип сорады...

Ишекне ачып керүгә, безне балалар уратып алды. Һәрберсе миңа үз язмышын сөйли... Балалар йортына эти-әнисе үлгәннәр генә элэгә дип белә идем, ә монда кем генә юк! Югалып калдым: кайсына карарга, кемне тыңларга белмим. «Бишле»гә генә укый торган кыз килә», – дигән сүз булган, алар инде үзара «аның белән мин дуслашам» дип, бүлешеп тә куйганнар.

Абыйларга, бәлки, малайлардан эләккәндер, тик Бигеш балалар йортында кыерсыттылар дип әйтә алмыйм. Миңа анда кыен булмады. Сагынуны санамаганда! Авылны, Айсылуны өзелеп сагынам! Аны әйтеп аңлатып булмый... Төннәрен берәүгә дә күрсәтмичә елыйм... Сеңлемә атап шигырьләр язам. Нинди генә конкурста җиңеп бүләк алсам да, аңа алып кайтырга дип жыеп барам. Безгә бөтен авыл хат яза иде. Егермешәр хат килгән көннәр булды. Директор: «Нәрсә язалар сезгә бу кадәр?» – дип, берсендә кычкырып укыткан иде хәтта.

Класс җитәкчем бик әйбәт характеристика язып җибәргән иде, сеңлесен үзе карады дигән юллар да бар иде. Шуңадыр, миңа хәтта Бигештә керләремне үземә юарга рөхсәт иттеләр. Безне анда чисталыкка да, ашарга пешерергә дә, кул эшенә дә өйрәттеләр. Авыл мунчасы кебек мунчабыз бар иде – суын үзебез ташыйбыз. «Бишле»гә генә укыгач, башкалардан аерылып торган-

мындыр – чәчемне дә кисмәделәр. Кечкенәләр арасында бердәнбер озын чәчле кыз идем! Бөтен балалар йортының горурлыгы булганмындыр дип уйлыйм хәзер. Бетләмә-сеннәр дип, чәчләребезне гел тикшереп торалар. Табиблар килгәнне ишетсәләр, 9–10 нчы классларда укучы малайлар, бет, серкә юкмы дип, башта үзләре тикшерәләр, аннан, миңа ияреп, медпунктка баралар. Чәчемне кистерергә дисәләр, яклап калалар, янәсе.

Бигеш безнең авылдан аерыла иде, әлбәттә. Юллар – асфальт, пыяла кибет. Аэропорт салганда халык нык хәлләнеп калган. Мәктәп тә зур. Ул безнең балалар йорты каршында гына иде. Озын тәнәфестә чабып кына үзебезгә чыгабыз: ипи белән йә сөт, йә кесәл бирәләр. Берсендә ашап бетермәгән ипи кисәген альяпкыч кесәсенә салганмын, дәрестә исә, онытылып китеп, шул ипи валчыгын капканмын. Үзем сизмәдем. Тарих укытучысы дәрестән куып чыгарды. Башта нәрсә өчен икәннән дә аңламадым. Яңа уку елы башланган гына иде әле... Озак та үтмәде: «Балалар йортына яңа завуч килде, улы белән бездә торачак», – диделәр. Тәрбиячебез яңа завучтан дәфтәр алырга мине җибәрде. Завуч бүлмәсе ишеген шул тарих укытучысы Земфира апа ачты. Минә күрдә дә кочаклап елый башлады: «Син детдом баласымыни? Зинһар, гафу ит. Чәчең озын, бантигың булгач, белмәдем», – ди.

Каникулга дәү әнигә кайтуга, дүртүлөп үзебезнең авылга йөгәрәбез. Сигез чакрым! Ачкыч белән ачып өйгә керәбез, бакчада эти утырткан алмагачлар, карлыганнар, кура җиләге. Колхоз көтүенә сыерыбызны карарга барабыз... Мәймүнә Тата апаларда кунабыз: рәхмәт, һәрвакыт якты чырай белән каршы алып, озатып калдылар.

1979 елда Бигеш балалар йортын яптылар, безне Казандагы 10 нчы интернат-мәктәпкә алып кайттылар. Бер яктан сөөнеч – авылга якынайдык, икенче яктан... Бигештә барыбыз да бертөрле иде, ә монда, ял җиттеме, эти-әниле балалар өйләренә тарала, син каласың. Тәэммин итү дә башка. Бер елга нибары бер күлмәк бирәләр: кайберләребезнең алмашка да башкасы юк. Пальтоны да дүрт ел киясе. Кечерәя, билгеле, тик яңасы тиеш түгел. Аяк киеме дә кечерәя, тишелә... Безгә дә шул киём-салым, эти-әнилеләргә дә. Дөрөс, мин үзем жәйге каникулларда «Точмаш» заводында эшләдем, цех начальнигы балалар йортында үскән кеше иде, хезмәт хакына өстәп премия дә түләде – шул акчага киендем. Бигештә безне тәм-томнан өзмәделәр, ә монда ял көне генә бирәләр. Бер малаебыз склад баскан: конфет урлап, Бигештән килүчеләрнең мендәр астына куеп чыккан... Балалар йорты белән интернат-мәктәпнең аермасы күп иде шул. Беренчесе барыбер күбрәк ятимнәр өчен аның. Ләкин үземнең 10 нчы интернат-мәктәптә укуым белән горурланам: безгә ныклы белем, дөрөс тәрбия бирделәр. Укытучыларыбыз искиткеч көчле иде!

Абыйлар армиягә икесе бер елны китте. Шул көзгә безнең дәү әни вафат булды. Яман шеш... Соңгы көннәрендә аны үги кызы карады. Яңа елга ул Айсылуны Казанга алып килде. Мин дә аларга бардым. «Фәрида, без җизнәнәргә кайтып китәбез. Айсылуны кая куясың?» – ди. Кая куя алам инде мин аны? Кулына мәктәптән

бер документ та бирмичэ чыгарып жибэргәннәр. Бу вакытта 9 нчы класста укыйм. Дәү әни турындагы авыр хәбәрне алгач, тәрбиячеләр белән Айсылуга дип урын әзерләдек. Тик директор: «Сеңлеңне кабул итә алмыйбыз, аны Азнакайга жибәрәчәкләр. Бездә хәзер сәләтле балаларны гына жыялар», – диде... Ул да сәләтле, дип тә карадым... Каникуллар иде бит – интернатта кеше аз. Айсылуны алып кайттым. Аны бүлмәдән чыгармыйбыз. Дус кызым Хәнифә белән икәү бер порция ашыйбыз, икенчесен аңа алып менәбез... Беркөнне Камәрия Зиннуровна килеп керде, аның әле укытучы гына булып эшләгән чагы. «Фәрида, мин бит исемлеккә Айсылуны да керткән идем. Белмәдем...» – ди. Директорга чакырттылар. «Алып килдеңмени сеңлеңне? – ди. – Министрлыкка үзең барып карасаң гына. Минне ишетергә дә теләмиләр».

Министр урынбасары үзе кабул итте. Еладым инде... «Азнакайга китсә, мин бит аны башка күрә алмыйм», – дим. Балалар йортлары белән эшләү бүлеге инспекторына жибәрде, ул исә «документларсыз гына кабул итәргә» дигән язу язып бирде. Язгы каникулда Олы Кариле мәктәбе завучы Айсылуның документларын китереп китте. Сеңлем интернатка бик авыр ияләште. Елый иде: «Ул сукты, бу сукты, алай әйттеләр, болай...» Башта якладым, аннан: «Үзең дә җавап бир», – дип өйрәттем.

Ятимлегем турында беренче тапкыр университетка укырга кергәч кенә исемә төшерделәр. Алтын медаль белән, бер имтихан гына биреп, рус теле бүлегенә кердем. Декан әңгәмәгә чакырды. «Син безгә очраклы рәвештә генә эләккән. Татар мәктәбен тәмамлап килгәнсең, өстәвенә, ятим дә икәнсең. Укый алмаячаксың, кеше урынын алып торма – читтән торып уку бүлегенә күч», – диде ул миңа. Еласам да, үз сүземнән кире чигенмәдем. «Киребеткән кыз, ярдәм сорап кермә», – дип чыгарып жибәрде. Класс житәкчемә моны кайтып сөйләгәч, ул: «Фәрида, хезмәт хаком зур түгел, әмма үзем булышырмын», – диде... Беренче сессияне группадан бары тик мин генә «бишле»гә тапшырдым, әмма декан: «Хәтерлим, ул безгә очраклы эләкте», – дип, югары стипендия түләтмәде. Алга таба да гел «яхшы» билгеләренә укыгач кына, бәйләнүдән туктады. Йогышлы авырулар сырхау-ханәсенә эшкә урнаштым, 70 сум хезмәт хаком алам. Аннан абыйлар армиядән кайтты. Эштән кичке сәгать тугызда гына чыгуымны белгәч, «башка эшләмисең», диделәр. Ай саен икесе дә миңа 30–40 шар сум акча биреп тордылар. Югары стипендия алып укыдым. IV курстан соң безнең кебек ятимнәргә, хөкүмәт карары нигезендә, киём-салым өчен дип, елга бер тапкыр 500 сум, ашарга көн саен 1 әр сум түли башладылар. «Сиңа рәхәт», – дигән иде шунда бер группашым...

Айсылу белән без гел бергә булдық. Төшемдә күрсәм дә, ул яраткан конфетларны алып, янына йөгәрәм. Ападан бигрәк, әни урынына идем бугай мин аңа. Безнең мөнәсәбәтләр дә гел шундый булды: биш яшькә генә өлкәнрәк булсам да, аның өчен үземне һәрвакыт җаваплы хис иттем. Хәер, абыйлар өчен дә. Жәүдәте өйләнгәч, берара бик килми, очрашмый башлады. Хатыны белән икесен утыртып сөйләштем: «Сез дә гаилә,

без дә, – дидем. – Барыбызны туплап торырга әти-әни юк, аралашмыйбыз икән – гаилә булудан туктыйбыз». Шөкер, тату яшибез. Мин диплом алган елны Айсылу университетка укырга керде. Абыйларның берсе институт тәмамлады, икенчесе: «Сез укыгыз», – дип эшкә урнашты, югыйсә аның да аттестатында билгеләре бик әйбәт иде. Айсылу кияүгә чыкканда аны абыйлардан килеп сорадылар, никахны да аларда укытты. Ә мин кияүгә туган авылыма чыктым, элеккеге классташыма. «Сезне Бигешкә алып киткәндә үк, әнигә, Фәридәне алып калыйк әле, дип әйткән идем», – ди Илшат.

Ятим үсүем гаиләдә берәр ничек чагылдымы? Булгандыр, үзем сизмәгәнмендер... Аннан ирем әйбәт булды минем! Дөрес, гаиләдәгә мөнәсәбәтләрнең нинди булырга тиешлеген бөтенләй белми идем дия алмыйм: каникулларда туганнарга кайтып йөрдөк бит. Үпкә, кемдер безгә нәрсәдер тиеш дигән нәрсә миндә беркайчан булмады. Бу – безнең язмыш... Әмма тормышта югалып калмаячагыбызны һәрвакыт белә идем. Башкалардан бернәрсә таләп итмәү, өмет итмәү дә – ятим үсү нәтижәсәдер. Моңысын кайнамам аңлап бетермәде. Ул бик юмарт карчык иде, ирем белән безгә анысын да, моңысын да бирергә тырышты. Ә мин алмаска җан талашам: «Барысын да үзегез эшләп табарбыз», – дим. Алу дигәннән. Ятим балалар буларак, бары Айсылуга гына зур авырлыклар белән Чаллыда бер бүлмәле фатир ала алдык. Моңың өчен 23 яшькә кадәр каядыр чиратка басарга тиеш булганбыз. Белмәдек...

Кемдер минем өчен нәрсәдер хәл иткәнне көтә алмыйм – үзем эшләргә тиеш дип саныйм. Бу гадәтем хәзер дә бар. Белмим, холкым шундыймы икән, әллә кечкенәдән мөстәкыйль булып үсү нәтижәсеме? Буш хыяллар да юк миндә.

Кияүгә чыккач, алты ел балам булмады. Илшат: «Бәлки балалар йортынан алырбыз?» – дигән сүзләр әйткәләде. «Ә син аны ярата алмасаң кире илтерсеңме? Мәче баласын ташлау да гөнаһ, ул бит кеше», – дия идем. Тәрбиягә бала алып, аны бөтен кимчелекләре белән ярата алучылар – минем өчен геройлар. Балалар йортында үсчеләрне артык яхшы беләм бугай... Аннан, үз балаңа катырак итеп тә әйтеп була, ә ятим баланы беркайчан ачулана алмас идем...

Авылга инде беребез дә кайтып төпләнмәячәген белгәч, йортыбызны күрше Әминә апаларга саттык. Кереп йөрибез – бик сөенеп каршы алалар. Туган якка – Кама Тамагы районы Келәнче авылына, ирем туып-үскән нигезгә гел кайтабыз, Яз саен авылдашлар зират өсләрен чистарта – бу көнне абыйлар да көтеп кенә тора. «Әти белән әни исән булса, безнең тормыш башкача булыр иде», – дип сөйләшәбез. Төшкә, нигәдер, әти ешрак керә... Икесе бергә төшкән фотосурәт каршысына басып гел бер җыр көйли һәм елый иде әти:

Күпме күзләр күреп онытылган, / Күпме йөзләр чыккан исемнән; / Күпме сүзләр киткән хәтеремнән?! – / Ә син һаман, һаман исемдә...

Кайдадыр шушы җыр яңгыраганын ишетсәм, алар кабат икесе дә хәтеремдә җанлана...

КУЗЛАӨРЕМНЕН ТӨСЕ ҮЗГӘРМӘДЕ...

Икәү бергә йөргән сукмакларда
Яфрак күмде безнең эзләрне,
Яфракларның төсе үзгәрмәде,
Яфракларның төсе үзгәрмәде,
Синнән башка көзләр үзгәрде.

Нияз Акмал сүзләренә
Фәрит Хатыйпов көй язган
бу җыр Нәфкаты Нигъмәтуллин
башкаруында Башкортстан
радиосыннан еш яңгырый.
Һәм ул мине ерак яшьлегемә –
Казанда укып йөргән
елларыма чакыра...
Мин җырга буйсынып,
яшьлегемә кайтам...



Фәния
СӘЕТГӘРӘЕВА

...Университетка укырга
керүчеләрне студентлыкка кабул итү
кичәсе үткәрү матур гадәткә
әйләнгән иде. Бу кичәгә татар
бүлегендә укучылар да, татар журна-
листикасы студентлары да, гомумән,
әдәбиятны, шигъриятне яратучылар
килә. Укырга яңа керүчеләр
ниндирәк икән, сәләтле яшьләр
бармы? Яңа студентлар белән таны-
шудан бигрәк, үзенә күрә бер сынау
шикелле кичә иде ул. Мин шунда
бер шигырь сөйләгән идем:

*Чәчәк җыя бер кыз тугайда,
Моң-зарларын сөйли тургайга.
Тыңлый тургай аны таң калып, –
Әллә хисләр уртак булганга...*

Жыелучыларның гөрләтеп кул
чапканы, залда ниндидер шаулы
дулкын үткәне хәтердә калган. Тара-
лышканда бергә басып торган бер-
ничә егетнең миңа: «Серенә безнең
белән дә уртаклаш әле», – дип сүз
кушканын да хәтерлим. Тик алар-
ның йөзләрен дә, үзләрен дә дул-
кынланган күңелем отып калмады.

Тулай торакта ул вакытта журна-
листика бүлегендә укучы, хәзер та-
нылган шагыйрә Фәйрүзә Мөслимо-
ва белән күрешә бөлмәдә яшәдем.
Мине сеңлесе кебек үз күрәп, ки-
нәшләре белән ярдәм итеп торды.
Бүгенге көнгәчә аңа рәхмәтлемен.
Һәм нәкъ менә аның аша минем
белән сер бүлешергә теләгән теге
егетләр белән таныштым. Фәйрүзә
кебек үк алар да журналистика
бүлегендә укыйлар икән: Альберт
Һадиев, Рашат Мифтахов һәм Нияз

Акмалов. Өч дус. Инде өчесе дә бакыйлыкка күчте... Урыннары оҗмахта булсын.

Ул елларда әдәбиятка, шигърияткә тартылу бик көчле иде. Бауман урамындагы Тукай клубында үткәрелгән һәр әдәби кичәгә ашкынып бардык. Шул кичәләрнең берсеннән Нияз белән без бергә кайттык... Ул миңа юл бие шигърь укыды. Үзенекен генә түгел, Мөдәррис Әгъләм, Кадыр Сибгатуллин, Зөлфәт һәм башкаларныкын. Яттан! Хәтеренең яхшылыгына шаккатып, йотлыгып тыңладым.

Ул көнне йомшак кына кар ява иде. Нияз көйли-көйли бер шигърен укыды:

*Казан каласында кар ява,
бөтерелеп-бөтерелеп.*

*Шәһри Казан моңлы нурга чумган
Мамык шәлләренә төренеп...*

Мин бу шигърьне аның җыентыкларында очратмадым. Соңыннан энесе Нәсим аркылы белдем: ул чыннан да җырга әйләнгән. Аңа Рөстәм Яхин көй язып, Айдар Фәйзрахманов башкаруында ул Татарстан радиосы фондында саклана икән. Бик мәслихәт!

Гомумән, Нияз белән очрашкан саен бер-беребезгә шигърь укый идек. Аның уенда, жанында шигърьдән башка нәрсәгә урын юк иде бугай. Кайчак башында өзек-өзек фикерләр туса, язып куюымны сорый иде. Чөнки мин – студент, кулымда һәрчак дәфтәр-каләмле букчам... Аңа ияреп мин дә шигърь укыган булам. Башкортстаннан булгач, туганнарымны, әнкәй-әткәйне нык сагына идем. Шунда әнкәй турындагы бер шигъремне укыгач, Нияз: «Сат әле шул шигъреңдәге бер фикереңне», – дип шаккаттырган иде. Ул: «Шатлыклардан елар өчен / Бармы яшен, әнкәй?!» дигән җөмлә иде...

Ниязның һәр сүзе, һәр фикере шигъри иде, һәм һәрберсе – яңалык, ачыш! Ул башкалардагы шундый ачышларга да ихлас сөенер иде. Күңелен кырганнарга исә шигъри юллар белән җаваплар:

*Әйбәт булды инде, әйбәт булды,
Кайберләргә бер биш көнлек
гайбәт булды.*

Бу – аның яраткан гыйбарәсе. Аннары: «Иң беренче эш итеп, сана

Фәния белән Нияз исемнәрен бергә кушып, дуслар хәтта безгә яңа исем уйлап чыгарды: Фәнияз.

мине кеше итеп...» – дигән җөмләне еш куллана иде. Ул аны соңыннан бик матур шигърьгә әйләндергән:

*Карыйсың төбәп,
уйларымны белергә теләп.
Карыйсың сынап,
кемлегемне сорап.
Карыйсың җанны өшетеп
кемнәрдәндер гайбәт ишетеп.
Аңла:
иң беренче эш итеп
сана мине кеше итеп...*

Нияз җәяү йөрергә ярата иде.

Нәкъ менә җәяү йөргәндә яза иде ул күп шигърьләрен. Каләм белән дәфтәргә түгел, ә хәтеренә.

*Жәяү йөрүм. Урам буйлап түгел,
Дөньяларны уйлап мин йөрүм...*

1976 елда университетны тәмамлагач, эшкә Балык Бистәсе районына, радионың җирле тапшырулар мөхәрире булып китте Нияз. Ул киткәч, урамнар бушап калгандай булды... Хатлар алыштык. Тик ул, нишләптер, бик сирәк яза иде. Бервакыт андагы газетада бастыру өчен миннән шигърьләр сорады. Кыенсынып кына берничә шигъремне җибәрдем. Һәм аның берсен, ул вакыттагы минем халәтемне аңлатканын, бастырып та чыгарды. Менә ул шигърь:

*Сагынсын дип дөшмәвеңме,
Күрмисең шул яшьләремне, –
Сагындым бит инде.
Сынсын, дипме, горурлыкны, –
Ә ул миңа торырлыкмы, –
Дип сыныйсың мине.
Сабыр булсын, дипме әллә,
Син дөшмисең миңа әл дә,
Ә мин янам, көям...
Горурмын да, сабырмын да,
Ләкин шундый сагындым ла,
Үзем генә беләм...*

Берничә көннән шул шигърь өчен почта аша миңа бер сум гонорар да килеп төште. Бу 1977 ел иде...

1976 елның көзендә Татарстан Язучылар берлеге яшь иҗатчылар семинары оештырды. Һәм Ниязның шигърьләре, хикәяләре шул семинарда уңай бәя алды. Иҗат мөм-

кинлекләрен киңәйтү максатыннан, өлкән әдипләр аңа Казанга күчеп килергә киңәш иттеләр. 1977 елның көзендә Нияз Казанга күчеп килде. Без аерылмас дусларга әйләндек. Каягына барсак та – бергә! Нияз миңа үзенекен мөнәсәбәт белдереп шушы шигърьне укыды:

*Жанда иде мең газабым,
Мең уйларым;
Арган иде тәнем, җаным,
Буыннарым...
Женазасын эзләп йөри иде бәхетем.
Һәм син дәштең:
«Оныт барын,
Уйларыңнан арын...»
Мин җиңәрмен,
мин җиңәрмен
бу дөньяның җилен, карын.
Давылларын.
Әгәр тойсам үз янымда
Шушы сүзне әйтә алган
Кеше барын... (1977 ел).*

Безнең төркем университетта иң көчлеләрдән булды дисәм, башкалар үпкәләмәс. Флера Низамова, Фәез Зөлкарнәев, Нәҗип Исмәгыйлев, Галимҗан Гыйльманов, Нурия Сафиуллина, Нурия Мингалимова, Фәнүзә Зыязиева, Филүс Галләмовларның исемнәре Татарстандагына түгел, читтә дә киң билгеле. Нияз безнең төркемне нык яратты. Флера, Фәезләр белән шигърият турында бәхәсләшеп хәлләре бетәр иде. Розалия Мухъянова, Фәезнең хәләле Иркә Әхмәтшина белән еш кына сүз көрәштерерләр иде. Шулай итеп, Нияз безнең төркемнең аерылмас бер кешесенә әверелде. Нинди генә бәйрәм, нинди генә чара булмасын – ул киңәше, гармунда уйнавы белән кичәләребезне бизи иде. Һәм, әлбәттә, аның шигърьләре барыбызга да тансык иде. Аеруча мөхәббәт турындагылары.

Кыз күңеле

*Вакыт үтә,
гомер итә,
көн итә.*

Ул үзе кебек туры сүзле, гадел кешеләрне яратты, алар белән аралашуны хуп күрде.



■ Фәния:
Фәния
белән
Нияз.

Кемне көтә,
нәрсә көтә,
ни көтә? –
Борчу йөрер бу күңелдә
кич-иртә.
Жан сөйгәннәр
читтә йөрер
тилмертә.
Жанга ятлар
янда йөрер
тилертә...
Сыкрау түгел,
елау түгел,
зар түгел:
үзе белеп борчыладыр
бу күңел...

Танымаганга салыш

Ник кирәк мондый карашлар
Ник кирәк мондый сагыш? –
Үтеп кит син. Күрмичә үт,
Танымаганга салыш.

Син – бер ярның карлыгачы,
Мин – күптән бүтән ярда.
Башлап син бит ташлап киттең
Уртак кыябыз барда.

Син табындың бүтән ярга,
Бүтән кыяны үптең.
Ник бүген, жанны тетрәтеп,
Үтәли карап үптең?

Югалган табыш кебек үк
Бу сагыш миңа таныш.
Үтеп кит син, күрмичә үт –
Танымаганга салыш...

Өченче курстан соң безнең төр-
кемнең күп кенә кызлары «Девчата»
дип исемлэнгән төзелеш отряды бе-
лән жәй көне Татарстан районнарына
эшкә барды. Хәтеремдә, ул көнне
Нияз энесе Нәсим белән безне озатып
калдылар. (Гомумән, Нияз энесен бик
ярата иде, еш кына үз янында йөртә
иде.) Шул озатудан соң Нияздан хат
килеп төште. Шигъри хат.

Ургыла язмыш дәрьясы –
Дулкын өстендә – дулкын!
Нинди жыллар белән килде
безне аерган ул көн?
Төбәлеп калган карашлар
югалды агымсуда.
Безнең сөю – ялгыз жылкән...
Моңсу да, ямансу да.
Әллә миңа тоела бары,
әллә гел – кыйблалары:
Жылкәнне көтеп тора бит
Бәрелер кыялары!
Нинди жыллар белән килде? –
Дулкын өстендә – дулкын!
Сагышлы түгел, каргышлы
Безне аерган ул көн... (2.07.1977)

Нияз мине үзенең туганнары –
Эльмира һәм Энже апалары белән
таныштырды. Бер жәйдә туган ягы-
на – Сарман районы Каташ-Каран
авылына алып кайтты. Эти-әнисе,
Нәжип абыйсының гаиләсе белән
таныштырды. Этисе Рәшит абый
математика укытучысы булса да,
шигъри жанлы, шаян, жор сүзле иде.
Жае туры килгәндә Ниязның
әнисенә: «И Хәлимә, Хәлимә, ник
кормисең хәлемә?» – дип шаяртыр
иде. Оста умартачы иде. Кортлары
күп. Төрле яктан бал ташыйлар.
Әнисе Хәлимә апаның бакчасында
нинди генә жимешләр юк. Ярдәм итү
йөзеннән карлыган жыярга чыктым.
Шунда мине корт чакты. Аллергия
булгандыр инде, битем, кулларым
су тулган шеш белән капланды.
Температурам күтәрелде. Әй күрсәгез
аларның кайгырганын! «Кеше бала-
сын харап итәбез бит, никләргә генә
ул бакчага чыгардык икән!» – дип,
табиб чакырдылар хәтта. Хәлем тиз
яхшырды, тик мине бакчага башка

чыгармадылар. Жыйган карлыганна-
рымнан, үзем белгәнчә, кайнатма
ясадым, бик шатландылар. Ул жәйдә
печән нык уңды. Сарман буйкайлары
тугай, тугай... Нияз белән Нәсим пе-
чән чаба, мин жыйган булам. Печән
чаба белми идем: безнең якларда
тугай юк, кыр да кыр. Печәнне бик
авырлык белән әллә кайларга барып
әзерлиләр бездә. Акмаловларның
берсе шигърь сөйли, икенчесе жыр-
лый... Нәсим дә, абыйсы кебек баянда
уйный, хәтта көйләр яза иде. Мин
аларны Хәлимә апа төйнәп жибөргән
ризык белән сыйлыйм. Кайткач:
«Ашарыгызга життеме, сусамдыгыз-
мы?» – дип сорагач, егетләр: «Фәния
куян күчтәнәче итеп алып та кайтты
әле», – диләр. Эти-әниләре сынап
йөргәннәрдер инде, Ниязга соңыннан,
уңган кыз, югалтма, дигәннәр.

...Әйе, югалтасы килмәде Ниязның
мине. Университетны тәмамлагач,
мине Казанда калдыру максатыннан
эшкә Сарман районына жибөрүләрен
сорап, юллама алды. Һәм дуслары
аша ул юлламаны юкка чыгарды.
Ул заманда юллама белән эшкә бару
мәжбүри иде бит. Шулай итеп, мин
Казанда калдым. 10 нчы интернат-
мәктәпкә эшкә кердем. Нияз башта
Татарстан китап сөючеләр жәмгыя-
тендә инструктор-методист булып
эшләде. Иң яңа китаплар аның ку-
лында иде. Үзе укыганнан соң миңа
да тәкъдим итәр иде. 1979 елда «Яшь
ленинчы» газетасына эшкә күчте.
«Торгынлык еллары» дип аталган бу
еллар – татар мәктәпләренә, татар
теленә зур киртәләр куелган, зур ба-
сым ясалган чор. Менә шундый авыр
бер чорда «Яшь ленинчы» газетасы,
башка татар матбугаты органнары
белән берлектә, туган тел өчен, татар
мәктәпләре, рухи ныклык-хөрлек
өчен чын-чынлап көрәш жәелдерде,
Нияз да бу изге эшкә жаны-тәне
белән кушылды.

Тик аның жаны тыныч түгел иде.
Мәктәп елларында ук район газета-
сында «Ярлар һәм яралар», «Такташ-
ка жавап» исемле поэмалар белән
беррәттән, «Сугыш тавы» дигән кү-
ләмле шигъри әсәр бастырып чыгар-
ган шагыйрьнең шигърьләре, хикәя,
хәтта повестьлары вакытлы матбугат-
та аз басылды, китап итеп чыгара

алмады. Аның жанын шул телгәләде. Һәм, әлбәттә, бу гаделсезлектә түзә алмады... Сынды. Бу сынуны мин дә күтәрә алмадым. Шул вакыттагы көчсезлегемә әле дә үкенеп бетә алмыйм. Нияз авылына ялга киткәч, ашык-пошык жыенып, качып дип әйтерлек, 1980 елның көзендә Башкортстанга кайтып киттем. Ниязга бөтенләйгә Казаннан китү турындагы хәбәремне вокзалга озатырга төшкәч кенә әйттем. Алданрак әйтсәм, жи-бәрмәс, дип, үзем дә кире уйлармын дип курыкканмындыр инде... Ниязның гасабиланып, бу хәлнең чынлыгына ышана алмый перронда басып калганы әле дә булса күз алдымда...

Хатлар алыштык. Һәр хаты саен – бәгырьләре телә торган шигырьләр...

*Син барында карлар ап-ак иде,
Әй каралды карлар син киткәч.
Вокзал хәтле вокзал өнсез калды,
Китәсеңне синең ишеткәч.*

*Китте поезд...
Төнне ярып китте,
Мең тарафка безне таратып.
Мин дусларга уйнап кына әйттем,
Ә бит калдым чынлап яратып.*

*Шәлләреңне иңеңә салып жибәр,
Юл жылларе әгәр өшетсә.
Синең поезд кире борылып иде,
Йөрәгемне минем ишетсә...*

* * *

*Каргыш итеп юрап әйттеңме син
Без хушлашып йөргән бер көндә:
«Мин яраткан кебек сине бүтән
Яраталмас, – диеп, – беркем дә».*

*Сине жуйган ул көннәрдән бирле
Күп исемнәр кергән хәтергә.
Мин базмамын ләкин беркемгә дә
Яратмадың диеп әйтергә.*

*Хәер... Барыбер... Нигә яшерергә?
Ни әйтсәм дә – минем иркемдә:
Син яраткан кебек яратмады
Бу дөньяда мине беркем дә...*

Мин «Кызыл таң» газетасында эшләгәндә Нияз бер шәлкем шигырьләр жибәрде. Башкортлар да минем ижат белән танышсын әле, дип. Ул шигырьләр арасында миңа багышланган, хәзер популяр җырга әйләнгән «Күзләремнең төсө үзгәрмәде» шигыре дә бар иде.

...Берчак тулай торакның коменданты мине үз бүлмәсенә чакырды. Казаннан шалтыраталар, ди. Нияз... «Өйләнсәң, фатир бирәбез», дигән-нәр икән. И-и-и, беркатлы шагыйрь! Кыз баладан шулай дип кияүгә чыгуын сорыйлармыни инде?! Мин, әлбәттә, риза булмадым. Фатир алыр өчен генә чакыра дип үртәлдем... Нияз өйләнде. Һәм безнең арада хатлар да озак кына туктап торды. Шулай да, Казанга сабакташлар белән очрашуга барганда группадашлар Ниязны да чакырганнар иде. Әйттем бит: ул безнең группа кешесенә әйләнгән иде дип. Нияз шунда бер рәссам ясаган карикатурасы белән менә бу шигырьне алып килгән иде.

*Тулган айга карап
күңелем тулды.
Уйлап барган уем онытылды,
искә төште кинәт кемнәрдер.
Аларга да бәлки бу тулган ай
Мөлдәрәмә булып күренәдер...*

*Ай тотылган төндә онытылган, әй, –
Бу тулган ай кайчан тотылган ай
исәбәндә айлар, елларның?
Иң якын яр...
Ул соң кайсы чатта?
Тулган айга карап барган чакта
күңелендә ниләр ул ярның?*

*Өзелеп-өзелеп, өзелеп кала бәгырь,
мин үзем дә бәлки кемнәргәдер
бик тә моңсу булып күренәмдер, –
тулган айга карап күңелем тулды,
уйлап барган уем онытылды.
искә төште кинәт кемнәрдер...*

Тик ул җыентыгына берәз үзгәртеп кертелгән.

Соңыннан бу шигырьгә ике композитор – Рәис Сафиуллин һәм Рамил Миндияр көй язды.

1986 елда Нияз Акмалның лирик һәм публицистик шигырьләре тупланган «Учак» исемле беренче җыентыгы басылып чыкты. Ул җыентыкны Казанда китап кибетләреннән бик тиз алып бетергәннәр дип ишеттем. Үзеннән сорагач, соңгысын да бер танышым үтенеп алып китте дип көрсенде.

Гомумән, Ниязның бер генә җыентыгы да кибет киштәләрендә юк.

...Югалтуга килгәндә... Нияз «Мәдәни җомга» газетасында эшләгәндә миннән Башкортстан татарлары (артистлар, язучылар) турында мәкалэләр язучымны сорый иде. Озак еллар «Мәдәни җомга»ның актив авторы булдым. Беренче язмаларымнан соң оперативка вакытында газета мөхәррире: «Уфада бер шәп хәбәрчез барлыкка килде, югалтмаска иде аны», – дигән. Шунда Нияз: «Их, аны күп еллар элек югалттым шул...» – дип көрсенгән дип әйттеләр.

Еллар үткәч, эшем буенча Казанга еш барырга туры килде. Тик Нияз белән сирәк очраша идек. Сабакташыбыз Фәиз Зөлкарнәй фаҗигале вафат булгач, аның хәтер кичәсендә очраштык. Ул тетрәндергеч шигырен укыды:

Алар әйтте:

*«Мондый кан кирәк», – дип,
Болар әйтте: «Андый кан кирәк!»
Дөрес, дуслар, мондый Кешеләр дә,
Мондый кан да Җирдә бик сирәк.
Кемдер әйтте: «Исән калыр иде,
Йөгереп барып әгәр кан бирсәк».
Ул чыннан да исән калыр иде,
Өр-яңадан әгәр җан өрсәк.
«Чабылмаган печәннәре калды...» –
Әтисе бит әйтте шулай дип.
Ул Иделне, Илне иркәләде,
Чынлап та бит, дуслар, шулай бит?!
Ниязны ташлап китүемә бик
үкендем, дидем. Аеруча теге шигыре
хәтеремне телгәли иде:*

*Мин җиңәрмен,
мин җиңәрмен
бу дөньяның җилен, карын.
Давылларын.
Әгәр тойсам үз янымда
Шушы сүзне әйтә алган
Кеше барын...*

Аны мин генә үзгәртә алмас идем. Аның үзенә шигыре дә бар бит:

*Үз халәтем, үз хәлем.
Үз гадәтем, үз гамем.
Барысы да үз җанымда,
Тагын ничек үзгәрим?
Үз фикерем, үз башым.
Үз хәсрәтем, күз яшем.
Ялгышларымны каргама –
Мин беренче кат яшим...*

Ә хәзер Нияз Акмал безнең күңелләрдә, шигърият сөючеләр йөрәгендә, әдәбият дөньясында мәңгә яшәячәк!

ЯЗМЫШ » бер жыр тарихы

Ак чәчәкләр

Айгөл Әхмәтгалиева сүзләре,
Вил Усманов көе.

*Ак чәчәкләр – ап-ак язлар микән,
Ак өметләр микән көзләрдә...
Аклык эзләп, аклык күзләп үткән
Гомер үзе нинди төсләрдә?*

Кушымта:

*Ак гөлләрдән жан жылысы алып
Күңелләргә саласы иде.
Ак чәчәкләр кебек ап-ак булып
Саф күңелле каласы иде...*

*Яшәү дигән татлы сүзгә сыйган
Сер ачыгы кайда, кем белә?
Таң күзеннән гүя безнең гомер
Чык тамчысы булып түгелә.*

*Гомер тажын өзә ачы жыллар,
Жаннар елый, шулчак нишләргә?
...Ак чәчәкләр йолдыз булып яна
Өмет нуры сүнгән кичләрдә.*



АК ЧӘЧӘКЛӘР ЙОЛДЫЗ БУЛЫП ЯНА...



Айгөл
ӘХМӘТГАЛИЕВА

Татар әдәбиятына, мәдәниятенә гашыйк тамашачы «Ак чәчәкләр» романы буенча фильм төшерелүеннән хәбәрдар инде, әлбәттә. Габдрахман Әпсәләмовның бу мәшһүр әсәре заманында кемнәрне генә үзенә әсир итмәгән дә, кемнәрне генә табиб һөнәре сайларга этәrmәгән! Романны чын мәгънәсендә табибларга сүздән коелган һәйкәл дип атарга мөмкин. Фильмның сценарий авторы буларак, миңа бу әсәргә кайта-кайта, әллә ничә тапкыр кабат укырга туры килде. Бүген язарга теләгәнем – әлегә әсәр прототиплары турында түгел, ә бәлки фильм өчен махсус язылган «Ак чәчәкләр» жырларының герое турында. Күпләр сәерсенеп куяр, янәсе, жырның нинди герое булсын инде... Була икән шул!

Сценарийны язып бетергәч, телемнән тартар тарткандай, «Ак чәчәкләр»нең продюсеры Миләүшә Айтугановага: «Фильм алдыннан, бәлки, берәр жыр да куяргадыр, кирәк дисәгез, шигырен язып карыйм», – дип әйтеп куйдым. «Табиблар турындагы фильмга табиблар турында жыр язам», дип әйтүе генә жиңел икән. Шигырь сүзләре урынына күңелгә кирәге-кирәкмәгәнә – әллә ниләр килеп тулырга гына тора... Чәбәләнеп беткән уйларымны читкә куып, кинәт кенә күзалдыма ак халатлы берәү килеп басты. Ул «берәү» – иң авыр вакытларымда, якыннарымның тормышы өчен ут йотып йөргән көннәремдә миңа ярдәм кулы сузган, сүнәргә торган өмет учагын тергезеп жибергән кеше – Азнакай районы Мәндәй авылы егете Азат Әдһәдов улы Фәтхетдинов иде. «Миңа» дидем дә үзем үк елмаеп куйдым: миндәйләрнең саны йөзләгән, меңләгән ләбаса!

Казан медицина институтын тәмамлап, Чаллыга эшкә килгәч, аның хезмәт юлында 1 нче балалар хастаханәсендә табиб-педиатр, сырхауханәдә бүлек мөдире, баш табиб, шәһәр сәламәтлек саклау идарәсе житәкчесе, 2 нче шәһәр больницаһы баш табибы дигән баскычлар тезелеп китә. Кайда гына нинди генә вазыйфа башкармасын, халык телендә Азат Әдһәдовичның иң беренче чиратта кешелеклелек сыйфатлары урын ала. Табиб һөнәре сайлаган, бигрәк тә балачакта хирург буламын дип хыялланган кешене йомшак күңелле итеп күзаллавы кыенрак, андыйлар күпкә кырыс булырга тиеш кебек. Хәер, Азат Әдһәдовичта бу сыйфатлар барысы бербөтенгә әверелә кебек: кирәк чагында таләпчән дә, кырыс та, шул ук вакытта кайгыртучан һәм ярдәмчел дә, гади һәм ихлас та була алу табибларга гына түгел, чын ир-егетләргә хас.

Кызым кечкенә чакта безгә берара больница юлын таптарга туры килде. Алдан язылып, айлар буйы чират көтәргә мәжбүр еллар иде ул. Үзләре әни булганнар бала авырганда ана кешенең нинди утта янганын бик яхшы аңлар. Баланың беләгенә кадалган шырпы да ананың йөрәгенә кадала... Әле бер, әле икенче ишеккә барып бәреләбез; тегеннән-моннан дару эзләп йөгерәбез. Соңгы чара итеп Азат Әдһәдович янына юл тоттым. Сүземне сабыр гына тыңлады да:

– Мин берничә көннән жәйге ялга китәм, аңынчы хәл итәрбез, – диде ул.

– Ярар, – дип чыгып китсәм дә, күңелемдә өметсезлектән гайре нәрсә юк иде. Ялга китәсе кеше минем проблемаларымны кайгыртып йөрер дисеңме?.. Бер атна үттеме-юкмы, өйгә балалар поликлиникасыннан шалтыраталар. Колакларыма ышанырга белмим: «Азат Әдһәдович барысын да әйтеп калдырды», – диләр. Ул минутта күңелгә тулган рәхмәт хисләре керфек очларыннан түгелде... Кызым белән бер айга якын дәваландык. Көн туса, аңа саулык теләп Ходайга ялвара идек. Изгелеге-игелеге өчен Азат абыйның үзенә дә Ходайдан сәламәтлек сорый идек.

Дөньяда могҗизалы хәлләр дә була. Дәваланганнан соң табибларның «барысы да әйбәт!» дигән сүзләрен ишетү иңнәргә канат куйды, күңелне күкләргә күтәрде.

Бүген дә гаиләбез белән Азат Әдһәдовичка рәхмәтле булып яшибез. Чын ир кеше булып, үз сүзендә тора алганы, кызыбызны савыктыруда ярдәм кулы сузганы өчен мең рәхмәтле без аңа.

Үткән телле халкыбызның «Татар түрә булса, чабата-сын түргә элә» дигән мәкале бар. Азат Фәтхетдиновка бу кагылмый! Таләпчән, шул ук вакытта гади. Кешелекле. Олы жанлы. Шулай булмыйча, һөнәре буйынча балалар табибы лабаса! Азат Әдһәдовичны һәрчак эшлекле кыяфәттә күрәп өйрәнгәнгәме, аның: «Мин балачакта бик шук идек», – диюенә ышанасы да килми.

– Чынлап, тиктормас малай идек. Бәкегә чумулар да, язгы ташуда боз белән агып китүләр дә калмады. Әби бәйләп куя торган иде үземне. Әниниң туганнары врач булганга микән, мин дә хирург буламын дип үстем. Әби чөмөдән бирде, шуны тотып берүзем Казанга чыгып киттем, – дип искә төшерә ул үткән елларны.

Адәм баласы өчен байлык алтын-көмеш, доллар, евро белән үлчәнми, иң кыйммәтлесе – аның саулыгы һәм бердәнбер гомере. Әнә шул кыйммәтләргә югалту куркынычы ачы чынбарлыгы белән алдында килеп басканда, бар ярдәмне Аллаһы Тәгаләдән өмет итсәң, аның кодрәте белән шифалы кулга ия булган табиблар янына ашыгасың. Хәзерге заман кешеләргә аяусыз сыный, күпләргә – авыру белән... Коронавирус дигән афәт килеп кагылгач, бу һөнәр ияләренә кадере күзгә күренеп артты. Чөнки нәкъ менә алар көрәшкән иң алгы сызыгына басты, тәүлектәге сәгәтләр, үз саулыклары, хәтта гомерләре белән исәпләшмичә, кешеләргә ярдәмгә ашыкты. Чаллыда Азат Әдһәдович житәкләгән 2 нче больница әлегә авыру килеп кагылганнарны дәвалаучы үзәккә әверелде. Андагы табибларның фидакарлығы, «барысы да яхшы булчак» дип инандыруы «өмет нуры сүнгән кичләрдә йолдыз булып яна».

Азат Әдһәдович кебек табиблар, аның кебек якты кешеләр – авылның гына түгел, районның, шәһәрнең, алай гына да түгел, тулы бер милләтнең горурлыгы бит ул. Ул яктылыкка табиблар символы булган ак чәчәкләргә аклыгы да кушылгач, бөтен тирә-якка жан жылысы тарала кебек.

...Жырның сүзләрен язганда күз алдымда ак халатлы, ак күңелле шушы табиб иде. Мин хәтта жырның көен дә ишеткәндәй булдым, колагымда салмак кына агылды да агылды ул... Озак та үтмәде, Миләүшә ханым жырның беренче вариантын яздырып та жиберде, Вил Усманов көй язарга да өлгергән икән. Тыңлап карагач: «Язның 17 нче мизгеле» фильмындагы шикелле, салмаграк кына, бастырып кына бара торган итеп, берәз әкрәһәтеп булмас микән», – дип, мин дә үз фикеремне житкердем.

...«Казан егетләре» ансамбле һәм Зәринә Хәсәншина башкаруында «Ак чәчәкләр» жыры яңгыраганда, азнакайлылар да, чаллылар да горурланмый калмас, чөнки гап-гади жырның «төп герое» – шушы як гөлләреннән күңеленә аклык алып үскән, аклык алып яшәгән Мәндәй егете Азат Фәтхетдинов. Гомумән, бу жыр – ак чәчәкләргә тиң ак күңелле табибларга безнең рәхмәтебез.



Зәңгәр шәһәргә
аяк баскач,
беренче мәлдә
югалып каласың,
үз күзләреңә
ышанмый торасың:
бу чын түгелдер
кебек. Әкияттер,
йә булмаса төштер...
Зәңгәр төснең нинди
генә төсмере юк
монда! Кала – тау
итәгенә урнашкан,
әлеге күренеш тә аңа
үз матурлыгын өсти.

Раушания
ПОЛОСИНА-СӨЛӘЙМАНОВА

ЗӘНГӘР ШӘҺӘР



Европаның иң көньяк ноктасында – Испаниянең Тарифа дигән шәһәрендә ял итеп ятабыз. Гибралтар бугазы аша көн саен каршыдагы Африка ярларын күзәтәбез. Анда – Шәрыкның бар матурлыгын, бар төсмерен үзенә туплаган Марокко. Ул шундый ым-сындыра... Тарифа белән Танжера арасында бөтен уңайлыклы булган паромнар йөрөп торуйн белгәч, шунда ук хәл иттек: барабыз! Дусларыбыз Шефшауэнда – Зәңгәр шәһәрдә тукталырга киңәш бирделәр.

Юл күп вакытны алмады – бер сәгать тирәсе дигәндә каршы ярда идек инде. Миграция кәгазьләрен паромга кергәч кенә тутырдык: барысы да бик тиз булды – паспортларыбызга мөһерне дә шунда ук суктылар.

Автовокзалга кадәр жәяү генә тәпиләдек: бер рәттән Танжера шәһәрен дә берәз булса да күрәсе килә бит. Юл өстендә валюта алыштыру пунктына кереп чыктык – евроларыбызны дирһәмгә алыштырдык. Алдан әйтеп куйганнар иде инде: валюта алыштыру пунктлары барысы да хөкүмәтнеке һәм аларның һәммәсендә дә курс бертөрле. Чагыштырып, эзләп йөрисе юк – тыныч кына

Марокколылар базарда шактый бәйләнчек: «Аны ал да, моны ал...» – диләр. Әмма бу ачуны чыгармый, тәэсирләргә яңа төсмер генә өсти.

иң беренчесенә керәсең дә, күпме кирәк, шуның кадәр алыштырасың.

Марокконың төньягында юллар күбрәк таулар аша уза, шуңа күрә бездәге кебек зур автобуслар йөрми монда. Жиде урынлы зур булмаган автомобиль – иң киң таралган транспорт. Шунысы кызык – аларда теләсә кайсы машина жиде урынлыга әйләнә ала. Иске генә «Мерседес»-ка кереп утырдык: мин – алгы утыргычка, ирем һәм дусларыбыз – арткысына. Шофер кузгалып китәргә ашыкмады, алгы утыргычның – ике, арттагыларның – дүрт кешелек икәннән аңлатырга кереште. Алай икән... Өстәвенә, моның билет бәясенә бер катышы да юк булып чыкты: иркенләп утырсаң да яки банкага тыгызлап тутырган кильки балыгы кебек барсаң да шул ук хакны түлисең. Төшәргә ашыктык. Машиналарының икенчесенә – урыннар, чыннан да, жидәү булганына утырдык, үзбәз исә тәрәзәдән теге автомобильне

күзәтәбез. Юан гына биш хатын һәм бер ир-ат кереп утырды аңа. Ничектер сыйдылар! Жайлап утырып баруда гына түгел бит әле монда хикмәт. Әйткәнәмчә, таулар аша барасы, йөртүчеләре куркуның ни икәннән белми, юлда бер кисәтү билгесе күренми... Өстәвенә, саклык каешын да эләктереп торма. Юк инде!

Зәңгәр шәһәргә кадәр өч сәгать барасы икән. Бөтен нәрсә белән кызыксынган турист өчен озак вакыт түгел ул. Тәрәзә артындагы күренешләр гел алышына. Юл буенда сатучылар күренеп кала: күбесе бакчага куя торган керамика әйберләр һәм җиләк сата.

Шәһәр нигә зәңгәр?


Шефшауэнга аяк басуга ук шәһәрнең иске өлешен – Мәдинәне эзләп киттек. XV гасырда нигез салына аңа. Испаниядән куылгач, мөселманнар һәм яһүдләрнең күбесе бирегә килеп урнаша. Каланың архитектурасына шушы вакыйга бик нык тәэсир итә. Башта үзләренә йортларын яһүдләр генә зәңгәр төскә буйый: алар өчен бу – изге төс. Зәңгәр төс аларны күккә һәм Аллаһка якынайта дип санылар. Кайдан килгән ышанудыр бу, анысы билгесез. Аннан яһүдләр күчеп китә, ә монда яшәүче халык зәңгәргә буялган йортларның туристларга бик тә ошавын сизеп ала. Алар да, ашыгып, йортларын зәңгәргә буйый башлый. Йортларын гына да түгел! Баскычларны, капкаларны, хәтта юлларны! Бөтен нәрсәне!

Ничек адашмаска?

Без алдан ук maps.me кушымтасыннан регионның картасын күчереп алдык, һәм үзбәзгә кирәк булган урыннарда тамга куеп чыктык: автостанциягә, Зәңгәр шәһәргә бергән җиргә... Кая кире борылып кай-



Зәңгәр шәһәр мәхәббәт талисманы
дип санала: зәңгәр диварлар арасында гашыйк-
ларның ярату сүzlәре башкача яңгырыйдыр, мөгаен.



■ Иске шәһәр
зур бер базарны
хәтерләтә.
Кайсы ягына
күз төшерсәң
дә – кемдер
нәрсәдер сата.
Кая карасаң
да – сатулашу.



тырга телисең – шул урынны картада билгелисең һәм саклайсың. Әйттик, дуслар белән бер сәгәтәтән очрашырга сөйләштегез ди (көтү кебек гел бергә йөрөп булмый бит), картада саклап куясыз икән, адашмыйча, берәүдән дә сорашмыйча шул урынга кире әйләнөп кайта аласыз. Ә монда адашу бик җиңел! Кайсы якка карасаң да – зәңгәр йорт та зәңгәр йорт.

Нәрсә сатып алырга?

Иске шәһәр – тоташ базар ул.
Адым саен нидер саталар. Сувенир-
ларның кайсына тотынсаң да шушы
урынның рухы чагыла. Безнең ка-
ланың күркәм урыны дип әйтерлек
урыннар Казандагы кебек бармак
белән генә санарлык түгел монда.
Йортларның теләсә кайсысын фотога
төшер дә сувенир яса – Зәңгәр шә-
һәрне барыбер танийсың. Шуңа күрә
шәһәргә аяк басуга аның эченә кереп
чумасың. Менә ул урынны, шул би-
наны күрим әле дип эзләп йөреп
мәшәкәтләнмәсәң дә була: күзең
күргән, аягың атлаган якка барасың
да барасың...

Кайда тукталырга?

Торак ягын баргач кына хэл итәр-
без дип уйладык, шуңа да алдан
бронь ясап маташмадык: апрель ае –
туристлар күпләп йөри торган се-
зон түгел анда. Танжерадан Зәңгәр
шөһәргә машинада бергә барган юл-
дашларыбыз французлар булып чык-
ты. Шефшауэнда бик еш булалар
икән. Тукталырга менә дигән урын-
нарны беләбез, борчылмагыз, ди-
деләр. Алар тәкъдим иткән аппара-
мент, чыннан да, искиткеч булып
чыкты. Ә тәрәзәдән ачылган күре-
неш!.. Шуның өчен генә дә аерым
акча түләрсең... Бүлмә жылы, зал-
дагы каминны кабызырга кирәк-
мәячәк, ул матурлык өчен генә,
диделәр. Иртәнгә як иде әле бу,
барысыннан да бик канәгать булып,
шөһәр карарга чыгып киттек.

Кич арып-талып кайтып керсәк,
бүлмәләр шактый салкын, дым тарт-
кан. Жылы якларның бер үзенчәлеге
инде бу – йортлары жылытылмый:
өйгә кайткач киенеп кую алар өчен
гадәти күренеш. Каминны кабызыр-
га вәгъдә иттеләр, тик ул гына безне
коткармаячак иде – йокы бүлмәсенә

кадәр аның жылысы барыбер килеп
житмәячәк.

Жылы номерлы отель эзлөп чыгып киттек. Әмма отельләрнең берсе дә жылытылмый булып чыкты. «Кондиционерны гына жылыга көйли алабыз», – диделәр. Дымлы урын-жиргә бу гына ярдәм итмәячәк иде, әлбәттә... Унлап отельне карап әйләнгәч, берсенә тукталырга булдык: тәрәзэләре урамга түгел, бары ишегалды ягына гына чыккан номерны сайладык. Өстә нинди киём бар, берсен дә салмыйча юрган астына кереп яттык һәм, ниһаять, йокыга талдык.

Ачы, әмма әйбәт тәҗрибә булды
бу: моннан соң жылы якларга бары
тик жылы вакытта гына барачакбыз.

Эмма шәһәрдән алган тәэсирләр-
не бу гына берничек тә боза алмады.
Һәр отельнең үз матурлығы монда.
Персональ гажәеп итагатьле, хәер,
шәрыкта башкача була да алмыйдыр.
Иртәнге ашны бүлмәбезгә үк китер-
деләр. Ун төрле баллы һәм балсыз
камыр ризыгы, бер термоста –
каһвә, икенчесендә сөт... Барысы да
искиткеч тәмле иде! Тик моның
кадәрне ничек ашап бетерәсең?!

Ниләр карарга?

Алдарак әйттем инде: күзен төшкән кай тарафка китсәң дә карар әйбер житәрлек монда. Адым саен туктыйсы, озаклап карап торасы, фотосурәткә төшерәсе килә. Шәһәр гүя катлы-катлы: алдагы борылышка житәсәң дә, күз алдында яңа, гел көтелмәгән күренеш ачыла... Бер карыйсың – монда бар да туристлар өчен генә кебек, ә икенче карыйсың – шәһәрдә чын тормыш кайный, ул үз дөньясы белән яши. Без хәтта ниндидер туй тамашасына да эләктек: кунаклар урам буйлап бара, үзләре жырлый. Күңелле!

Тар урамнарда барганда агач эшләре остасының остаханәсен күрергә мөмкин. Ярымподвалда гажәеп матур тукумалар тукуп утыручылар да игътибарыгызны жәлеп итүе бар. Минем үземә гел тукучы ир-атлар гына очрады. Сатучылар да үзләре үк: мактый-мактый саталар да, туристлар артыннан ишек ябылуга кабат тукурга утыралар. Ул тукумалардан капюшонлы, зур кесәле бик матур кофталар тегәләр биредә.

Мавританиянең барлык шәһәрләренң үзәк урыны – Әлкасаба. Илбашлары резиденциясе бу. Гадәттә, ул ныгытма белән әйләндереп алынган була. Шефшауэнның Әлкасабасы ка-

ланың башка урыннары кебек төсләргә бай түгел. Әмма жай чыкса, анда да сугылырга кирәк: беренчедән – парклары матур, икенчедән – манарасына менеп, шәһәргә башка ракурстан күз салырга мөмкин. (Онытканчы әйтим әле: Әлкасабага керү түгәл, әмма кыйммәт түгел.)

Шәһәргә югарыдан күз сала торган нокталар тагын бар әле: без аларны maps.me картасында таптык. Күбесе шәһәрдән читтә – тауларда. Анда менгәч ачылган манзараны күрсәгез!.. Тау сукмагынан жәяү генә күтәреләсәң, зур-зур ташлар арасынан барасың, кактустан торган коймалар яныннан узасың, ишәк көтүен күрәсәң...

Картада берничә шарлавык та күрсәтелгән. Аларның берсен дә зур дип булмый. Иске шәһәр читендә үк урнашканын без дә карап уздык: минем үземә шарлавыктан бигрәк, яр читендә келәм юган хатын-кызлар кызык тоелды. Андагы колорит! Андагы төсләр байлыгы!

Кайда ашарга?

Зәңгәр шәһәрдән туристлар өзелми, шуңа күрә монда утырып чәйләп алырлык кафелар адым саен: ул яктан борчылырга кирәкми. Менюлар да шактый бай! Кафелар иң күп булган урын – Әлкасаба һәм Зур мәчет алдындагы мәйданнар. Кайсынан

шәһәргә матуррак күренеш ачыла – кафеның шунысын сайларга булдык. Шефшауэндагы кайбер биналар Истанбулны, аның Босфор яр буен хәтерләтә: үзләре тар гына, әмма биекләр – биш-алты катлылары очрый. Хәтта йорт түбәсендәге верандалары да икешәр катлы.

Без кәргән кафеның исеме «Аладдин» иде. Меню да күңеле-безгә хуш килде, интерьер да ошады, тәрәзәдән ачылган шәһәр күренешләре турында әйтмим дә! Күңелегезгә ятып бетми икән, кереп утырып, менюны карагандан соң да кафедан кире борылып чыгып китәргә була. Моның бер куркынычы да юк. Заказ биреп өлгермәгән булсагыз инде, әлбәттә.

Мәчеләр турында

Мөселман илләренең барысында да мәчеләргә аерым мөнәсәбәт инде аларда. Юкка гына хайваннарда бары тик мәчегә генә мәчеткә керергә рөхсәт ителми бит. Истанбул мәчеләре, мәсәлән, бик кадер-хөрмәттә, ашаталар, алар өчен махсус йортлар ясыйлар. Алар анда бик иркәләр, сиңа сырпаланырга гына торалар. Мароккода да мәчеләр бик күп, ләкин кыргыйлар, кешедән, нигәдер, куркалар. Читтән генә фотосурәткә теләгән кадәр төшерә аласың, ә яннарына килеп сыйпап булмый – шундук качалар.

Йомгак

Кеше бу урынга кабат әйләнеп кайтырга теләме-юкмы – туризмның уңышы турыдан-туры шушыңа бәйле. Шефшауэнны мин, һичшиксез, тагын бер барып күрер идек! Тик бер көн генә аз – кунарга калырга да кирәк. Төнге Зәңгәр шәһәрнең үз матурлыгы – әкияттәге кебек тылсымлы ул... Телефоныгызда яки фотоаппаратыгызда буш урын күп булсын – моны алдан ук кайгыртып куегыз: анда һәр адымыңны фотосурәткә төшерәсе килә. Туктап булмый! Берничә адым элек кенә фотога төшергән жирдән узып китеп артыңа борылып карауга, кулың кабат фотоаппаратка үрелә – ул йорт, ул урын инде бөтенләй башкача күренә! Гаҗәп!



■ Йортлар арасындагы тар юллар, гомумән, лабиринт кебек. Алар шундый тар – монда бары тик жәяүлеләр генә йөри ала.



Балалар үстергән вакытта әлеге диагноз белән һәрбер эни диарлек очрашадыр. Сабыйның бит алмалары алсуланып, янып тору менә шул диатез башлану билгесе булырга мөмкин. Баланың да, эти-энинен дә тынычлыгын алучы, тән йокыларын калдыручы бу чир турында Республика балалар клиник хастаханәсенен Сәламәтлек үзәге мөдире, югары категорияле балалар табибы Гүзәл ЯРУЛЛИНА белән сөйләшәбез.

БАЛАДА ДИАТЕЗ

Диатез (аллергияле дерматит, ягъни баланың һәртөрле аллергик чирләргә бирешүчәнлеген) күп очракта бер яшкә кадәрге балаларда очрый. Бит алмалары кызарудан тыш, күп вакыт аның башка билгеләре күренми дә. Әмма кайчак ул тәннең башка өлешләрен дә зарарларга мөмкин. Кызарган урыннарда тән тиресе кубалаклана, кычыта. Баланың апититы начарлана, йокысы кача, ул көйсезләнә, елый...

Сәбәпләре:

- нәселдәнлек факторы һәм һәртөрле иммун чирләргә, тире авыруларына бирешүчәнлек;
- йөкле чакта әнисенен дарулар кабул итүе;
- әйләнә-тирәлекнең промышленность калдыклары белән пычрануы, һавадагы тузан һәм газлар;
- йокы режимын сакламау;

- балага өстәмә азыкны иртә бирә башлау;
- инфекцияләр, организмга бактерия һәм вируслар тәэсире;
- эчәкләктәге микрофлораның бозылуы;
- имезүче әнинен диета тотмавы.

Диатезның билгеләре:

- бит алмалары кызару һәм кубалаклану;
- кайбер урыннарда тән тиресе юешләнәп тору;
- тәнгә чыккан таплар җете кызыл төскә кереп, вак-вак куыклар белән каплану;
- кычыну;
- авыз-борын эче ялкынсыну;
- баланың баш түбәсендә соргылт төстәге касмак барлыкка килү;
- аллергия белән контакттан соң, чабырган урыннарның бөтен тәнгә таралуы.

Ничек кисәтергә:

- әлеге патологияне фәкать комплекслы гына дөвалап була. Диета һәм көндәлек режим бик мөһим;
- балага сыер сөте бирмәскә. Коры смесьнең бер өлешен оетылган сөт ризыкларына алыштырырга;
- катгый график белән генә ашатырга; рационын витаминнар белән баатырга;
- майлы ит һәм майлы шулпалар, цитруслы җимешләр, банан, жир җилгә, бал, помидор, чикләвек, какао, шоколад, ысланган ризыклар бала рационнда булырга тиеш түгел;
- балага антигистамин дарулар, гормональ мазьлар билгеләнергә мөмкин.

Халык медицинасы киңәшләре:

- тәннең чабыруын, кычытуын эт тигәнәгә (череда), ала милүшә, ромашка, имән кайрысы төнәтмәләре кушып ясаган ванналар басарга булыша;
- 10 г вакланган үләнгә 200 мл бұлмә температурасындагы кайнаган су салып, «су мунчасында» 15 минут төнәтергә, һәм 45 минут суытканнан соң, сөзәргә. Бала ваннасына 1 стакан төнәтмә салына. Имән кайрысын исә 20 г итеп алырга кирәк;
- Үләннәрнең күбесе үзләре үк аллергия китереп чыгарырга мөмкин. Даруларда да аллергия кузгатучы компонентлар була.

БУ МӨҢИМ: табиб белән киңәшләшмичә сабый балага дарулар бирергә һәм хәтта үлән төнәтмәләре дә кулланырга ярамай!

ДРКБның матбугат хезмәте җитәкчесе Зөһрә Гыйбадуллина ярдәме белән әзерләнде.



ИГЪТИБАР!

- Бала киеме барытик табигый тукумалардан гына булсын.
- Баланың кием-салымын махсус порошок яки балалар сабыны белән генә юарга һәм үтүкләргә.
- Бала үскән йортта йорт хайваннары булмасын.
- Балага йөнтәс йомшак уенчыклар бирмәгез. Калган уенчыкларның да сыйфат сертификаты булырга тиеш.
- Бала үскән бұлмәнең тузаннарын көн дә сөртәргә, идәннен ешрак юарга кирәк.
- Бұлмәдәге тузан чыганаclarын: келәмнәрне, калын пәрделәрне, китапларны, ачык шкафтагы киём-салымны, кресло, диваннарны чыгарып торыгыз.





Исеме колакка ят яңгыраса да, әлеге диагноз белән хатын-кызлар шактый еш очраша. Бигрәк тә яшьләргә аямай ул. Күбесенчә нәкъ менә хатын-кызларга янауы нинди чир бу һәм аны ничек дәваларга? Республика клиник хастаханәсенең неврология бүлегә мөдире Марат ХӘЙРУЛЛОВ белән шул хакта сөйләшәбез.

МОРТОН НЕВРОМАСЫ

Нервтагы барлыкка килгән шешләрне медицина телендә неврома дип атыйлар. Эмма Мортон невромасы шеш түгел, ә табан астындагы нервның билгеле бер урында калынаюы. Аяк бармаклары төбөндәге нерв зарарлана, ул шешә, тышчасы калына һәм табанга басканда бик көчле авырту сизелә. 3 нче һәм 4 нче аяк бармаклары арасынан узучы нервның күп тапкырлар микротравма алуы, жәрәхәтләнүе чирне кузгатып жибәрүче фактор булып санала.

Баштагы стадиядә невроманы кул белән баскалап кына ачыклап булмый. Ул үзен бары тик тар һәм жайсыз аяк киеме кигәч кенә сиздерә. Аяк киеме салгач, табан астының сызлавы басыла. Эмма нервның зарарлануы алга таба да игътибарсыз калса, сызлану даимигә әверелә, йөргәндә генә түгел, хәтта ятып торганда да табан асты бик нык авырта. Дөрес диагнозы бары тик табиб кына куя, дәвалау чараларын да ул билгели. Диагнозы раслау өчен рентгеноскопия яисә компьютер томографы билгеләнергә мөмкин. Болар невроманың булу-булмавын күрсәтми, сөякләрнең бөтен-

леген ачыкларга ярдәм итә. Шулай ук УЗИ билгеләүләре дә ихтимал.

Сәбәпләре:

- аяк киеме дөрес сайламау – артык биек үкчә, тар башлы кысан туфли, аяк киemenең размеры туры килмәү;
- ялкынсыну патологиясе;
- аркылы яссы табанлылык;
- йөргәндә табанны эчкә таба бору;
- организмда инфекциян яки аутоиммун чирләр булу;
- аякларда атеросклероз;
- кан тамырларының кысылуы;
- нерв үткән урында сөякләрнең сынуы яки гематома барлыкка килү;
- артык авырлык һәм аягесте күп йөрү;
- табанның алгы өлешенә көч китереп йөгерү.

Билгеләре:

- аяклардагы бармак төпләрендә авырту, кызышу, бармаклар ою;
- аяк табанын кысканда кискен авырту барлыкка килү;
- йөргәндә уңайсызлык тою;
- аяк киemenдә таш булгандай тоелу;
- биек үкчәле аяк киеме кигәндә табан астының сызлавы, салгач, авыртуның юкка чыгуы.

Киңәш:

- дәвалану процессының беренче мөһим этабы – аяк киеме уңайлыга алыштыру.
- Аяк бармаклары арасына аергыч кую.
- Яссы табанлылык күзәтелсә, ортопедик аяк киеме куллану.
- Аягесте булуны чикләү.
- Табан астына жиңелчә массаж ясау (аяк бармаклары белән кечкенә туп тәгәрәтергә мөмкин).
- Табиб киңәше белән аякны ромашка төнәтмәсе кушылган жылы суга тыгып тору.
- Авырту бик көчле булса, табиб авыртуны һәм ялкынсынуны басучы препаратлар билгеләргә мөмкин.

Ничек булдырмый калырга?

- Аякка көч китерүдән сакланырга.
- Аяк киеме дөрес сайларга.
- Яссы табанлылыкны кисәтү өчен махсус күнегүләр башкарырга.
- Гәүдә авырлыгын нормада тотарга.
- Организмдагы ялкынсыну процессларын вакытында дәваларга.
- Спортның травмага китерә торган төрләре белән шөгыльләнмәскә.
- Кечкенә генә имгәнүләргә дә игътибарсыз калдырмаска.



Халык медицинасы киңәшләре:

- эрем үләне белән компресс. Ул табан астындагы ялкынсынуларны басарга ярдәм итә. Яңа өзгән эрем яфрагларын төеп, авырткан урынга ябарга һәм кижемамык тукума белән бәйләп куярга. Моны ятар алдыннан эшләсәң яхшырак.
- Эрекмән тамыры төнәтмәсе белән компресс. Ике аш кашыгы вакланган тамырга 2 литр кайнар су агызып, 5 минут сүрән утта төнәтәсе. Кижемамык тукуманы шушы төнәтмәдә чылатып, аяк табанына компресс ясарга.
- Кәбестә яфрагы белән компресс. Кәбестәнең яңа өзгән яфрагын йомшарганчы уып, аяк табанының авырткан урынына бәйләп куярга.

БУ МӨҖИМ: аякта ачык яра, үлекле жәрәхәтләр булса, компресс куярга ярамай. Алдан табиб белән киңәшләшегез!





Хужабикә » аш-су

Меренгалы рулет

Шундый тәмле, кетердәп авызда эрегән, аз гына чикләвек һәм жыләк тәме килеп торган меренгалы рулет. Карап торырга шактый катлаулы, әмма һәрбер уңган хужабикәнең кулыннан килерлек тәмле француз десерты. Аны һәркем ярата, ул – иң популяр тәм-томнар рәтендә. Аш-су остасы Ландыш СӘЛИХҖА-НОВА «Сөембикә» укучылары өчен бүген бу десертны әзерләп күрсәтер. Ул үзе аны беренче тапкыр бер ел элек әзерләп карый һәм интернетта язылган рецептта нәрсәдер туры килмәгәнне аңлый. Үзенчә үзгәртеп, камилләштереп, яңадан яза ул аны. Чөнки Ландыш – азык-төлек өлкәсен әйбәт белгән инженер-технолог, аңа ышанырга була! Үзенчәлекле бу рецепттын безгә дә тәкъдим итә. Әзерләп карыйбызмы?

Кирәк

Меренга өчен:

- 5 йомырка агы (170 г);
- 260 г шикәр пудрасы;
- 1 чәй кашыгы аш серкәсе (уксус);
- 1 чәй кашыгы лимон кислотасы;
- 20 г кукуруз крахмалы.

Эчлек өчен:

- 300 г эремчекле сыр;
- 200 г сөт өсте (сливки);
- 50 г шикәр комы;
- 200 г жыләк.
- 70–80 г шикәр пудрасы;





Фото: Анна Арахамия

Эш барышы

- Йомырка агын савытка салып, 3–4 минут блендер белән туглыйбыз (туглау процессы ахыргача өзелергә тиеш түгел).
- Йомырка агы күбекләнә башлагач, аңа лимон кислотасы һәм кашыклап шикәр пудрасын салып, блендерда 8–10 минут туглыйбыз. Бу вакытка ул шактый куера.
- Башта уксус, аннан кукуруз крахмалы кушып, тагын 2–3 минут туглап алабыз. Рулетның нигезе – меренга шуның белән әзер.
- Меренганы пергамент кәгазь жәелгән табага 1,5–2 см калыңлыгында тигезләп жәябез. (Өслекнең тигез булуы бик мөһим.)
- Өстенә вакланган чикләвек сибәбез. (Чикләвекне теләгән кеше генә куллана ала, рецепт буенча аның булу-булмавы әһәмиятле түгел.)
- 160 градуска кадәр жылытылган мичкә 30 минутка куябыз. Ул арада эчлек өчен крем ясый торабыз.

Эчлек өчен

- Эремчекле йомшак сырны, таралып китсен өчен, башта үзен генә 1–2 минут, аннары шикәр пудрасы, соңрак сөт өсте кушып, 5–6 минут блендер белән туглыйбыз. (Шикәр пудрасы һәркемнең баллыны ничек яратуына карап кушыла.)
- Әгәр дә рулеттан пешергәч үк авыз итәргә телсез икән, ул очракта жиләкләрне вак телемнәргә кисеп кенә дә тезәргә була.
- Эчлекне әзерләүнең икенче варианты да бар. Моның өчен жиләкләрне талгын утка куеп, азрак пешереп алабыз. Кайный башлагач, шикәр комы өстибез. Кайнатмабыз куерып китсен өчен, алдан аз гына суга салып болгатылган крахмалны кушабыз, үтә күренмәле төскә кәргәч, уттан алабыз һәм суынырга куябыз. Жиләкле кайнатманы эш башлангачы ук ясап куйсаң уңайлы.
- Ярты сәгатътән мичтәге меренганы алабыз һәм жайлап кына тактага күчереп, суынганын көтәбез.

- Суына төшкәч, чикләвекле ягы тышка карап калсын өчен, меренганың астын өскә әйләндерәбез.
 - Рулетыбыз хуш исле булсын өчен, өслеккә жиләк кайнатмасын ягабыз.
 - Өстенә рәсемдә күренгәнчә крем сөртәбез. (Кашык белән сөртәргә дә ярый.) Крем өстенә берничә буй жиләк яки жиләк кайнатмасын салабыз.
 - Рулетны төрү – иң җаваплы мизгел. Кәгазьне әйләндерә барып, тиз-тиз төрәргә кирәк. Рулет әзер булгач, аның өстен үзебез теләгәнчә бизибез һәм 50–60 минутка суыткычка куябыз.
- Рулетлы чәйләрегез тәмле булсын!



Сусыя Витамин

Кура жыләгенәң салкын тигәннән файдасы булуын, инфекцияләргә каршы торучанлыкны арттыруын беләбез. Кайнаткан вакытта күп жыләк-жимешнең витаминнары таркалып, файдалы үзлекләре кимесә, кура жыләгенекә – киресенчә, кайнатмасы хәтта файдалырак та. Бу жыләкнең без белмәгән тагын әллә никадәр сыйфаты бар әле.

■ Аскорбиннан тыш, кура жыләге А витаминнага бай. Йөрәк-кан тамырлары чирләреннән, яман шештән саклай, организмның картаюын тоткарлай. РР витаминна йончуны бетерә, йокысызлыкны җиңәргә булыша, аппетитны яхшырта, тән тиресен шомарта һәм нәфисләндерә. Е витаминна исә яшәртүче кремнарның төп компонентна. В₂ витаминна да матурлык витаминна – битне чистарта, чәчләренәң шомалыгы, куелыгы, ялтыравы өчен җавап бирә.

■ Артык авырлыгы булганнарда да бу жыләк белән дуслашырга кирәк. Ул ашказаны эшчәнлеген көйли,

гастритны дөваларга булыша, яфракларыннан ясалган төнәтмә ашказаны эшләмәгәндә шифа бирә. Моның өчен дүрт чәй кашыгы жыләк яфрагын 400 мл кайнар суда төнәтеп, көненә дүрт тапкыр яртышар стакан күләмәндә кулланалар.

■ Кура жыләге – менә дигән бәвел кудыргыч та. Күз төпләрендәге шешенкелектән, аякларның шешенүеннән арынырга булыша.

■ Кәефегез төшсә дә, кура жыләгеннән авыз итегез. Бакырга бай булуы аның депрессияләргә, стрессларга каршы тору үзлеген көчәйтә.

ДӨРЕС ТУКЛАНУЧЫЛАР ӨЧЕН

Жиләкле-алмалы крамбл

100 г солы лачавы (озак әзерләнгән торганы), 40–50 г чистартылмаган бөртектән тарттырылган он (кокос яки миндаль оны булса, тагын да яхшы), 200 г алма, 100 г кура жыләге, 40 г атланмай (чикләвек пастасына яисә үсемлек маена алыштырырга мөмкин), 20–30 г бал, ярты чәй кашыгы дарчин (корица), 1 чәй кашыгы крахмал. Мичне 180 градуска куеп, крамбл өчен эчлек әзерлибез. Жиләкне юйп, урталай бүлөбез. Алманы чистартып, вак шакмаклап турыыйбыз. Туралган жыләк һәм алманы формага яисә таба төбенә салабыз. Өстенә крахмал сибәбез. Бер савытта – солы лачавы, он һәм дарчинны, икенчесендә бал белән майны катнаштырабыз. Баллы-майлы

катнашманы солы лачавына кушып, яхшылап туглыйбыз. Дымлы-валчык-лы камырны туралган жыләкләр өстенә тигезләп җәябез. Крамбл 180 градуслы мичтә 25 минут чамасы пешә. Аны табынга бер йомарлам туңдырма яисә таби-гый йогурт белән бирергә мөмкин.

Жиләкле-үләнле смузи

Ярты стакан жыләк, үзегез яраткан үләннәр, 1 аш кашыгы җитен һәм 1 аш кашыгы көнҗет орлыгы кирәк. Үләнне эре итеп турыыйбыз, җитен орлыгын кофетарткычта ваклайбыз. Блендерга жыләк белән туралган үләнне, орлыкларны, 2 аш кашыгы су салып, 5–7 минут яхшылап туг-лайбыз. Баллырак яратсагыз, бал да өсти аласыз. Смузи әзер! Тәмле булсын!

Серле кайнатма

Кура жыләге үзенең яшәртүче, организмны ныгытучы үзлекләрен жуймасын өчен, кайнатма әзерлисе ширбәткә чирек стакан гына чөгәндер суы салалар. Чөгәндер суын кызыл карлыган сутына алыштырырга мөмкин. Кайнатманың төсә дә матуррак була, жыләктәге минераллар һәм витаминнар да яхшырак саклана.



Фото: www.pixabay.com

Кучкар. Үзегезгә ял бирмәсәгез, финанс һәм эш проблемаларының шактый катлауланып китүе бар. Шуңа күрә мөмкин кадәр ял итәргә тырышыгыз, табигатькә чыгыгыз, кино карагыз, тәмле итеп тукланыгыз.

Үзгәбозау. Оригинал фекерләү һәм активлык көтелә сездән! Шуңа чакта гына тормышыгызга яңа үзгәрешләр, танышулар үтеп керә алачак. Якин киләчәкне планлаштыра торган вакытыгыз бу.

Игезәкләр. Вакытыгызны, көчегезне якиннарыгызга, гаиләгезгә багышлау чоры. Лидерлык сыйфатларын сыный торган чак. Үзегезне кайгыртырга да онытмагыз. Жәй кояшының шифасын тоеп калыгыз.

Кысла. Тормышыгыз акча энергиясә белән тула торган чор. Сатып алулар турында түгел, акча туплау турында уйларга тырышыгыз. Башкалар белән аралашканда басым ясамыйча гына уртак фекергә килү сорала.

Арыслан. Бу айны йолдызлы сәгатегез дип кабул итегез. Һәркайда уңыш елмаер, үзегезне тәхеттә утыргандай хис итәрсез. Онытмагыз, иң мөһиме – дәрәс уйлар дулкынында булу.

Кыз. Ирешкән уңышларга рәхмәтле була белегез. Ашыгырга, беренче планга чыгарга омтылмагыз. Бу айда сезнең төп бурыч – тынычлык саклау. Үзегезне аңлау, киләчәккә планнар кора торган вакыт.

Үлчәү. Эш энергиягез артып китәр. Дәртләнеп, яңа эшләргә, проектларга алыну уңыш китерер. Тирә-юньдәгеләр белән аралашканда акыл өстенлек итсен, хисләргә юл куярга иртәрәк әле.

Чаян. Йолдызлар уңыш һәм карьера вәгъдә итә. Житәкчелек тырышлыгыгызны бәяләми калмас. Карьера баскычында алга атларсыз. Сәләтләрәгезне чыңга ашыру юлларын уйлагыз.

Укчы. Сәяхәтләр һәм фәлсәфи уйлар чоры. Һәрвакыт информациягә, белемгә омтылырсыз. Игътибарыгызны гаиләгә, якиннарда юнәлтәгез. Матур үзгәрешләр көтелә.

Кәжәмөгез. Бу ай төрле акча мәсьәләләре белән бәйлә булыр. Хезмәт хакы арту, премияләр, бүләкләүләр... Сәяхәт планлаштырсагыз да була. Кояш жылысы һәркемгә файдалы вакыт.

Сукояр. Мәхәббәт һәм дуслык ае. Күп сорауларга җаваплар табылып, гаилә кору өчен дә сезнең өчен уңай вакыт. Тирә-юнь белән уртак тел табарга тырышыгыз.

Балык. Эшне һәм сәламәтлекне кайгыртуга багышлый торган ай. Һөнәри тәҗрибәгез үсәр. Үзегезне кайгыртыгыз. Ял итеп, жәйнең соңгы аеннан ләззәт алып калырга тырышыгыз.

СЕЗ НИНДИ ӘҢГӘМӘДӘШ?

Сорауларга «әйе» яки «юк» дип җавап бирегез

1. Башка кешеләрне кабатлау бик авыр дип уйлыйм.
2. Тирә-яктагыларның игътибарын җәлеп итәр өчен теләсә нинди юләрлекләр эшләргә дә ризамын.
3. Миннән әйбәт актер чыгар иде.
4. Минем турыда, бөтен нәрсәне йөрәгенә якин алып, артык борчыла дип уйлыйлар. Чынлыкта бу алай түгел.
5. Аралашканда мин бик сирәк игътибар үзәгәндә буламын.
6. Төрле ситуациядә, төрле кешеләр янында үземне һәрвакыт төрлечә тотам.
7. Үзем бик ышанган әйберләргә генә чын күңелдән яклай алам.
8. Эштә, дуслар белән мөнәсәбәттә уңышка ирешер өчен, мине нинди итеп күрергә теләләр – шундый булырга тырышам.
9. Үзем яратмаган кешеләр белән дә дус булып йөри алам.
10. Мин ничек бар – шулаймын.

Ә хәзер балларны саныбыз.

1, 5, 7 нче сорауларына «юк» җавабы өчен берәр балл куегыз.

2, 3, 4, 6, 8, 9, 10 нчы сорауларына «әйе» җавабы өчен берәр балл языгыз һәм балларның суммасын карагыз.

Нәтиҗәләр:

0–3 балл – гамәлләрегез тотрыклы, ситуациягә жайлашып, үзегезне кайчан ничек тотарга кирәклеге әйбәт беләсез. Аралашканда, ихластан ачылып, әңгәмә кора аласыз. Кайберәүләр сезне аралашу өчен «уңайсыз» кеше дип саный. Бу – турысын әйтә белүегез белән бәйлә ризасызлык.

4–6 балл – сез – ихлас кеше, әмма эмоцияләрегезне тышка чыгармасаң тырышасыз. Башкалар белән аралашканда әңгәмәдәшегезне ишетә өйрәнергә, читтән ничек күрәңүегезне дәрәс күзалларга өйрәнергә кирәк.

7–10 балл – Дәрәс мөнәсәбәтләр урнаштыра белүегезне үзегез дә яхшы беләсез. Теләсә нинди рольгә кереп, ситуация кайсы якка үзгәрүгә карап, аңа җиңел генә жайлаша аласыз. Хәтта әңгәмәдәшегездә нинди тәэсир калдырасыгызны да алдан сизеп торып сәләтенә ия сез.



ХИССИЯТЛЕ СУРӘТЛӘР

Новосибирск архитектура-сәнгать академиясендә рәссам-монументалист дипломы алганнан соң, Руслан Ибраһимов Нефтеюганск шәһәрәндә берничә ел гына ижәт итә дә Татарстан башкаласына килеп урнаша. «Зарыгып кайтуымның сәбәбе – кан тарту», – ди ул.

Рәссамның хиссиятле сурәтләр ясау рәвеше яңа юнәлеш түгел, Руслан да үз ижаты өчен шушы алымны сайлап алган. Аны үзенчә – «чәчрәвекләр белән ясау» ысулы дип атый. Башта киндергә кирәкле фон, ягъни кылкаләм белән төсле буяу чәчрәвекләре ясала, шуннан соң гына күренеш яисә кеше образы пәйда була башлый. «Иң төп тойгыларны тапкач, ижади дәрт белән эшкә керешәм, әсәрләрем тиз языла», – ди портретлар остасы. Аның бу аңлатмасына шуны өстик: аларны шулкадәр дә жанлы һәм жылы итеп, күңел күтәрәнкелеге хисенә төреп бары Руслан Ибраһимов кына яза бүген башкалада!

«Хатын-кыз сурәтләрендә экспрессив штрихларны ешрак кулланам, чөнки аларның күбесе төрле хисләр өермәсендә, – ди ул. – Мин – профессиональ рәссам, кешеләрне яисә шәһәр күренешләрен башкалардан үзгәрәк күзалларга тиеш. Күңелдә туган картина... киндергә язылганы белән чагыштырганда һәрчак күпкә яхшырак!» Аның киндергә күчкән хисләре дә картинасындагы ауган кәрзиннән коелган жиләкләргә тиң! Хисләр байлыгын шәһәр күренешенә дә мулдан өсти ул! «Мине динамика, экспрессия, хәрәкәт эффекты илһамландыра! Портретлардагы күз карашында да күңел хисләре чагылырга тиеш!» – ди Руслан Әлим улы. Аның шушы кагыйдәләргә таянып ижәт итүе «Ышаныч. Өмет. Футбол», «Алга! Спорт легендалары» кебек бик уңышлы шәхси күргәзмәләрен ачарга да

булышты инде. Спортта да чемпионнар әнә шундый эмоциональ кичерешләр югарылыгында була бит!

Рәссамның Казан архитектурасына булган мәхәббәте шактый әсәрләре аша расланды, Татарстанның иң булдыклы шәхесләренә багышланган портретлар рәте дә тулылана бара.





Әйттик, Русланның тагын бер уңышлы эше – «Вафирә» кинофильмы өчен махсус ижәт ителгән жырчы Вафирә Гыйззәтуллина сурәте дә зур осталык белән языла. Ә киләчәктә ижатын яңа кинофильмнарга төшерү өлкәсенә багышларга жыена ул. Һәм менә Галимжан Ибраһимовның «Алмачуар» әсәре буенча куелачак фильмга рәссам итеп тә билгеләнгән инде. Буш вакыты табылганда рәссам Нурихан Фәттаһның тарихи романнарын укый, шуларга иллюстрацияләр ясый.

«Себердә үстем, әмма бар да үзгәрә, хәзер инде әти-әнием дә Баулы районының Кече Урыссу авылына кайтып төпләнде, энем Рамил – галим, физик, ул да Казанны үз итте. Бүгенге көндә бары тик татар телендә генә сөйләшүемә сөенәм!» – ди Руслан.

Иң сөйкемле, иң нәфис, иң уңган, иң камил, иң зирәк... Руслан Ибраһимов әнә шундый татар кызларының гомуми милли образларын да тудыра әле.

«Хезмәт кешеләре». Аның бу яңа сериясе дә эшче һөнәрләр буенча Бөтендөнья чемпионаты вакытында һәм аннан соң да шәхси күргәзмәләре кысаларында тамашачыларга тәкъдим ителеп, аларның бар игътибарын үзенә җәлеп итеп, рәссамга зур ижади уңыш китерде!

Зилә НИГЪМӘТУЛЛИНА



РУСЛАН ИБРАҺИМОВ

Фото: Зеләйха Камалова



Фердинат ДӨҮЛӘТШИН,
Татарстан Республикасы
Чирмешән муниципаль районы
башлыгы

Чирмешәндә – печән өсте, тургайлар сайрый.
Чирмешәндә – жәй уртасы, жиләкләр пешә.
Чирмешәндә – уттай кызу эш өсте, уракка
төшәргә әзерләнәләр... Авыл мәңгелек матур
мәшәкәтьләре белән яши бездә шулай.

Ә быелгы ел тагын да үзенчәлеклерәк.
ТАССР төзелүнең 100 еллыгына зур эшләр,
матур башлангычлар белән килгән булсак,
тиздән районыбыз оешуның 90 еллык бәйрәмен
лаеклы каршыларга әзерләнәбез. Ерак 1930 ел-
ның көзендә Беренче Май районы булып оеш-
кан Чирмешән төбәгенең, авылларының горур-
ланырлык шанлы тарихы бар! Татарстанның
иң көньягында, Самара чигендә урнашкан
Чирмешән җире Габдрахман Утыз Имәни,
тамырлары Лашманга барып тоташкан Гаяз
Исхакый кебек бөек шәхесләре белән горур-
лана. Районда татарлар, руслар, чуашлар,
мордвалар тату бер гаилә булып көн күрә.
Уңган-булган Чирмешән халкын әллә каян
танып була: алар туры сүзле дә, киң күңелле дә,
зирәк тә, ихлас та. Безнең якларга юлы төшкән
һәркемне Чирмешән туграсы, Чирмешән әләме
сәламли. Туградагы дивар – ышаныч, ныклык,
мөстәкыйльлек символы. Ябалак – уяулыкны,
алдан күрә белүчәнлекне, акыллылыкны аңлата.
Әләмебездә сурәтлängән ачык капка да хикмәт-
ле: жирле халыкның кунакчыллыгын, яхшылыгын
белдерә ул. Геральдикадагы көмеш төсе исә
затлылык билгесе. Бездә менә шундый сыйфат-
ларга ия халык яши!

ТА1ССР

ПРАЗДНОВАНИЕ 100-ЛЕТИЯ
ТАТАРСКОЙ АССР
ТАТАРСТАН АССР ТӨЗЕЛҮНӨҢ
100 ЕЛЛЫГЫН БӘЙРӘМ ИТҮ

1920-2020



4 612750 670028